

ਕੋਵਿਡ-19 ਉਦਯੋਗਿਕ ਨਿਰਦੇਸ਼ਨ: ਮਨੋਰੰਜਨ ਪਾਰਕ ਅਤੇ ਥੀਮ ਪਾਰਕ

20 ਅਕਤੂਬਰ, 2020

ਇਹ ਨਿਰਦੇਸ਼ਨ ਸੈਕਟਰਾਂ ਅਤੇ ਗਤੀਵਿਧੀਆਂ ਨੂੰ ਪੂਰੇ ਪਰਦੇਸ਼ ਵਿੱਚ ਖੋਲ੍ਹਣ ਲਈ ਤਿਆਰ ਕੀਤਾ ਗਿਆ ਹੈ। ਹਾਲਾਂਕਿ, ਸਥਾਨਕ ਸਿਹਤ ਅਧਿਕਾਰੀ, ਮਹਾਂਮਾਰੀ-ਸਬੰਧੀ ਸਥਾਨਕ ਹਾਲਤਾਂ ਦੇ ਅਨੁਸਾਰ ਵਧੇਰੇ ਸਖਤ ਨਿਯਮ ਲਾਗੂ ਕਰ ਸਕਦੇ ਹਨ, ਇਸਲਈ ਮਾਲਕਾਂ ਨੂੰ ਖੋਲ੍ਹਣ-ਸਬੰਧੀ ਸਥਾਨਕ ਢੁਕਵੀਆਂ ਨੀਤੀਆਂ ਦੀ ਪੁਸ਼ਟੀ ਵੀ ਕਰਨੀ ਚਾਹੀਦੀ ਹੈ।

ਸਾਰ

19 ਮਾਰਚ, 2020 ਨੂੰ, ਸਟੇਟ ਪਬਲਿਕ ਹੈਲਥ ਅਫਸਰ ਅਤੇ ਕੈਲੀਫੋਰਨੀਆ ਪਬਲਿਕ ਹੈਲਥ ਵਿਭਾਗ ਦੇ ਡਾਇਰੈਕਟਰ ਨੇ ਇਕ ਆਦੇਸ਼ ਜਾਰੀ ਕੀਤਾ ਜਿਸ ਵਿਚ ਕੁੱਲ ਆਬਾਦੀ ਵਿੱਚੋਂ ਜ਼ਿਆਦਾਤਰ ਕੈਲੀਫੋਰਨੀਆ ਨਿਵਾਸੀਆਂ ਨੂੰ ਕੋਵਿਡ-19 ਦੇ ਫੈਲਣ ਨੂੰ ਰੋਕਣ ਲਈ ਘਰ ਰਹਿਣ ਦੀ ਲੋੜ ਸੀ।

ਕੈਲੀਫੋਰਨੀਆ ਦੇ ਲੋਕਾਂ ਦੀ ਸਿਹਤ ਤੇ ਕੋਵਿਡ-19 ਦੇ ਪ੍ਰਭਾਵ ਬਾਰੇ ਅਜੇ ਪੂਰੀ ਤਰ੍ਹਾਂ ਪਤਾ ਨਹੀਂ ਹੈ। ਰਿਪੋਰਟ ਕੀਤੀ ਬਿਮਾਰੀ ਦੀ ਸੀਮਾ ਬਹੁਤ ਹਲਕੀ (ਕੁਝ ਲੋਕਾਂ ਨੂੰ ਬਿਲਕੁਲ ਲੱਛਣ ਨਹੀਂ ਹਨ) ਤੋਂ ਗੰਭੀਰ ਹੈ ਜਿਸਦੇ ਨਤੀਜੇ ਵਜੋਂ ਮੌਤ ਹੋ ਸਕਦੀ ਹੈ। ਕੁਝ ਸਮੂਹ, ਜਿਨ੍ਹਾਂ ਵਿਚ 65 ਸਾਲ ਜਾਂ ਇਸ ਤੋਂ ਵੱਧ ਉਮਰ ਦੇ ਲੋਕ ਅਤੇ ਪਹਿਲਾਂ ਤੋਂ ਮੌਜੂਦਾ ਗੰਭੀਰ ਡਾਕਟਰੀ ਸਥਿਤੀਆਂ ਵਾਲੇ ਲੋਕ ਸ਼ਾਮਲ ਹਨ, ਜਿਵੇਂ ਕਿ ਦਿਲ ਜਾਂ ਫੇਫੜੇ ਦੀ ਬਿਮਾਰੀ ਜਾਂ ਸ਼ੂਗਰ, ਉਹ ਹਸਪਤਾਲ ਵਿਚ ਭਰਤੀ ਹੋਣ ਦੇ ਅਤੇ ਗੰਭੀਰ ਪੈਚੀਦਰੀਆਂ ਦੇ ਵੱਧ ਜੋਖਮ ਤੇ ਹਨ। ਸੰਕ੍ਰਮਣ ਦੀ ਸੰਭਾਵਨਾ ਉਦੋਂ ਹੁੰਦੀ ਹੈ ਜਦੋਂ ਲੋਕ ਸੰਕ੍ਰਮਿਤ ਵਿਅਕਤੀ ਦੇ ਬਹੁਤ ਕਰੀਬੀ ਸੰਪਰਕ ਵਿਚ ਹੋਣ ਜਾਂ ਮਾੜੇ ਹਵਾਦਾਰ ਖੇਤਰ ਵਿਚ ਹੁੰਦੇ ਹਨ ਭਾਵੇਂ ਉਸ ਵਿਅਕਤੀ ਨੂੰ ਕੋਈ ਲੱਛਣ ਨਹੀਂ ਹਨ ਜਾਂ ਅਜੇ ਤਕ ਲੱਛਣ ਨਹੀਂ ਹੋਏ ਹਨ।

ਮਹੱਤਵਪੂਰਨ ਸੰਰਚਨਾ-ਸਬੰਧੀ ਵਰਕਰਾਂ ਸਮੇਤ ਉਦਯੋਗ ਜਾਂ ਕਿੱਤਾਮੁਖੀ ਸਮੂਹਾਂ ਦੁਆਰਾ ਕੋਵਿਡ-19 ਦੀ ਸੀਖਿਆ ਅਤੇ ਦਰਾਂ ਬਾਰੇ ਸਟੀਕ ਜਾਣਕਾਰੀ ਇਸ ਸਮੇਂ ਉਪਲਬਧ ਨਹੀਂ ਹੈ। ਵੱਖ-ਵੱਖ ਤਰ੍ਹਾਂ ਦੇ ਕਾਰਜ-ਸਥਾਨਾਂ ਤੇ ਕਈ ਤਰ੍ਹਾਂ ਦੇ ਪ੍ਰਕੋਪ ਹੋ ਚੁੱਕੇ ਹਨ, ਜੋ ਇਹ ਦਰਸਾਉਂਦੇ ਹਨ ਕਿ ਵਰਕਰਾਂ ਨੂੰ ਕੋਵਿਡ-19 ਨਾਲ ਸੰਕ੍ਰਮਿਤ ਹੋਣ ਜਾਂ ਫੈਲਣ ਦਾ ਜੋਖਮ ਹੈ। ਇਹਨਾਂ ਕਾਰਜ-ਸਥਾਨਾਂ ਦੀਆਂ ਉਦਾਹਰਣਾਂ ਵਿੱਚ ਹਸਪਤਾਲ, ਲਬੋ-ਸਮੇਂ ਦੀ ਦੇਖਭਾਲ ਸਹੂਲਤਾਂ, ਜੇਲ੍ਹਾਂ, ਭੋਜਨ ਉਤਪਾਦਨ, ਗੋਦਾਮ, ਮੀਟ ਪ੍ਰੋਸੈਸਿੰਗ ਪਲਾਂਟ, ਰੈਸਟੋਰੈਂਟ ਅਤੇ ਕਰਿਆਨੇ ਦੀਆਂ ਦੁਕਾਨਾਂ ਸ਼ਾਮਲ ਹਨ।

ਜਿਵੇਂ ਕਿ ਘਰ-ਵਿੱਚ-ਰਹਿਣ ਦੇ ਆਦੇਸ਼ਾਂ ਨੂੰ ਸੋਧਿਆ ਗਿਆ ਹੈ, ਇਹ ਜ਼ਰੂਰੀ ਹੈ ਕਿ ਵਰਕਰਾਂ ਅਤੇ ਜਨਤਾ ਦੀ ਸੁਰੱਖਿਆ ਨੂੰ ਯਕੀਨੀ ਬਣਾਉਣ ਲਈ ਹਰ ਸੰਭਵ ਕਦਮ ਚੁੱਕੇ ਜਾਣ।

ਮੁੱਖ ਰੋਕਥਾਮ ਅਭਿਆਸਾਂ ਵਿੱਚ ਸ਼ਾਮਲ ਹਨ:

- ✓ ਵੱਧ ਤੋਂ ਵੱਧ ਸੰਭਾਵੀ ਹੱਦ ਤਕ ਸਰੀਰਕ ਦੂਰੀ,
- ✓ ਵਰਕਰਾਂ, ਅਤੇ ਮਹਿਮਾਨਾਂ ਦੁਆਰਾ ਚਿਹਰੇ ਦੇ ਮਾਸਕ ਦੀ ਵਰਤੋਂ (ਜਿੱਥੇ ਸਾਹ-ਸਬੰਧੀ ਸੁਰੱਖਿਆ ਦੀ ਲੋੜ ਨਹੀਂ ਹੈ)
- ✓ ਵਾਰ-ਵਾਰ ਹੱਥ ਧੋਣਾ ਅਤੇ ਨਿਯਮਤ ਸਫਾਈ ਅਤੇ ਕੀਟਾਣੂ-ਮੁਕਤ ਹੋਣਾ,
- ✓ ਇਨ੍ਹਾਂ ਅਤੇ ਕੋਵਿਡ-19 ਰੋਕਥਾਮ ਯੋਜਨਾ ਦੇ ਹੋਰ ਤੱਤਾਂ ਬਾਰੇ ਕਰਮਚਾਰੀਆਂ ਨੂੰ ਸਿਖਲਾਈ ਦੇਣਾ।

ਇਸ ਤੋਂ ਇਲਾਵਾ, ਕਾਰਜਸਥਾਨਾਂ ਤੇ ਬਿਮਾਰੀ ਦੇ ਨਵੇਂ ਕੇਸਾਂ ਦੀ ਪਛਾਣ ਕਰਨ ਲਈ ਢੁਕਵੀਂ ਪ੍ਰਕਿਰਿਆਵਾਂ ਦਾ ਹੋਣਾ ਬਹੁਤ ਜ਼ਰੂਰੀ ਹੋਵੇਗਾ ਅਤੇ, ਉਨ੍ਹਾਂ ਦੀ ਪਛਾਣ ਕਰ ਲਏ ਜਾਣ ਤੇ, ਜਲਦੀ ਦਖਲ ਦੇਣ ਅਤੇ ਵਾਇਰਸ ਦੇ ਫੈਲਣ ਨੂੰ ਰੋਕਣ ਲਈ ਜਨਤਕ ਸਿਹਤ ਅਥਾਰਟੀਆਂ ਨਾਲ ਕੰਮ ਕਰਨਾ ਜ਼ਰੂਰੀ ਹੋਵੇਗਾ।

ਉਦੇਸ਼

ਇਹ ਦਸਤਾਵੇਜ਼ ਵਰਕਰਾਂ ਅਤੇ ਗਾਹਕਾਂ ਲਈ ਇੱਕ ਸੁਰੱਖਿਅਤ ਅਤੇ ਸਾਫ਼ ਵਾਤਾਵਰਣ ਨੂੰ ਸਮਰਥਿਤ ਕਰਨ ਲਈ ਮਨੋਰੰਜਨ ਪਾਰਕਾਂ ਅਤੇ ਬੀਮ ਪਾਰਕਾਂ ("ਮਨੋਰੰਜਨ ਪਾਰਕ" ਵਜੋਂ ਜਾਣਿਆ ਜਾਂਦਾ ਹੈ) ਲਈ ਨਿਰਦੇਸ਼ਨ ਪ੍ਰਦਾਨ ਕਰਦਾ ਹੈ। ਕਾਰੋਬਾਰਾਂ ਲਈ ਇਹ ਲਾਜ਼ਮੀ ਹੈ ਕਿ ਉਸ ਕਾਉਂਟੀ ਲਈ ਜਿੱਥੇ ਕਾਰੋਬਾਰ ਚੱਲ ਰਿਹਾ ਹੈ, ਕਾਉਂਟੀ ਜੋਖਮ ਪੱਧਰ ਦੀ ਪਛਾਣ ਅਤੇ ਨਿਗਰਾਨੀ ਕਰਨ ਅਤੇ ਆਪਣੀਆਂ ਕ੍ਰਿਆ-ਪ੍ਰਣਾਲੀਆਂ ਲਈ ਲੋੜੀਂਦੇ ਸਮਾਯੋਜਨ ਕਰਨ:

- **ਜਾਮਨੀ – ਕਾਫੀ ਜ਼ਿਆਦਾ ਫੈਲਿਆ ਹੋਇਆ – ਟੀਅਰ 1:** ਸਾਰੇ ਸੰਚਾਲਨ ਬੰਦ ਕੀਤੇ ਜਾਣੇ ਜਾਣਗੇ।
- **ਲਾਲ – ਕਾਫੀ – ਟੀਅਰ 2:** ਸਾਰੇ ਸੰਚਾਲਨ ਬੰਦ ਕੀਤੇ ਜਾਣੇ ਜਾਣਗੇ।
- **ਸੰਤਰੀ – ਦਰਮਿਆਨਾ – ਟੀਅਰ 3:** ਸੰਚਾਲਨਾਂ ਦੀ ਆਗਿਆ ਸਿਰਫ਼ ਛੋਟੇ ਪਾਰਕਾਂ ਨੂੰ ਦਿੱਤੀ ਜਾਂਦੀ ਹੈ (ਹੇਠਾਂ ਪਰਿਭਾਸ਼ਾ ਦੇਖੋ) ਅਤੇ ਉਨ੍ਹਾਂ ਸੰਚਾਲਨਾਂ ਨੂੰ ਹੇਠ ਲਿਖੀਆਂ ਤਬਦੀਲੀਆਂ ਲਾਗੂ ਕਰਨੀਆਂ ਹੋਣਗੀਆਂ:
 - ਡਿਜ਼ਾਈਨ/ਸੰਚਾਲਨ ਸਮਰੱਥਾ ਜਾਂ ਫਾਇਰ ਡਿਪਾਰਟਮੈਂਟ ਦੀ ਕਾਬਜ਼ ਸੀਮਾ ਦੇ ਅਧਾਰ ਤੇ ਛੋਟੇ ਪਾਰਕਾਂ ਨੂੰ 15,000 ਤੋਂ ਘੱਟ ਦੀ ਸਮੁੱਚੀ ਸਮਰੱਥਾ ਵਾਲੇ ਪਾਰਕਾਂ ਵਜੋਂ ਪਰਿਭਾਸ਼ਿਤ ਕੀਤਾ ਗਿਆ ਹੈ।
 - ਇਹ ਸਮਰੱਥਾ, ਡਿਜ਼ਾਈਨ/ਸੰਚਾਲਨ ਸਮਰੱਥਾ ਜਾਂ ਫਾਇਰ ਡਿਪਾਰਟਮੈਂਟ ਦੀ ਕਾਬਜ਼ ਸੀਮਾ ਦੇ ਅਧਾਰ ਤੇ ਕੁੱਲ ਸਹੂਲਤ ਕਬਜ਼ੇ ਦੇ 25% ਤੱਕ ਜਾਂ 500 ਲੋਕਾਂ ਤਕ, ਜੋ ਵੀ ਘੱਟ ਹੋਵੇ, ਤਕ ਸੀਮਿਤ ਹੋਣੀ ਚਾਹੀਦੀ ਹੈ।
 - ਸਿਰਫ਼ ਬਾਹਰੀ ਆਕਰਸ਼ਣਾਂ ਨੂੰ ਖੋਲ੍ਹਣ ਦੀ ਆਗਿਆ ਹੈ; ਸਾਰੇ ਹੋਰ ਅੰਦਰਲੇ ਆਕਰਸ਼ਣ ਬੰਦ ਰਹਿਣਗੇ।
 - ਟਿਕਟ ਦੀ ਵਿਕਰੀ ਸਿਰਫ਼ ਉਨ੍ਹਾਂ ਵਿਜ਼ਿਟਰਾਂ ਤੱਕ ਸੀਮਿਤ ਹੋਵੇਗੀ ਜਿਹੜੇ ਪਾਰਕ ਦੀ ਲੋਕਸ਼ਨ ਵਾਲੀ ਕਾਉਂਟੀ ਵਿੱਚ ਰਹਿੰਦੇ ਹਨ।
 - ਓਪਰੇਟਰਾਂ ਨੂੰ ਇਸ ਨਿਰਦੇਸ਼ਨ ਦੀਆਂ ਤਬਦੀਲੀਆਂ ਦੀ ਪਾਲਣਾ ਕਰਨੀ ਹੋਵੇਗੀ ਅਤੇ ਲਾਜ਼ਮੀ ਤੌਰ ਤੇ ਜਨਤਕ ਸਿਹਤ ਅਧਿਕਾਰੀਆਂ ਦੁਆਰਾ ਜਾਂਚ ਕਰਨ ਲਈ ਤਿਆਰ ਰਹਿਣਾ ਹੋਵੇਗਾ ਤਾਂ ਜੋ ਸਾਰੀਆਂ ਲੋੜੀਂਦੀਆਂ ਸੋਧਾਂ ਦੇ ਸਹੀ ਤਰ੍ਹਾਂ ਲਾਗੂ ਹੋਣ ਨੂੰ ਯਕੀਨੀ ਬਣਾਇਆ ਜਾ ਸਕੇ। ਓਪਰੇਟਰਾਂ ਨੂੰ ਲਾਜ਼ਮੀ ਤੌਰ ਤੇ ਇਸਦੇ ਨਤੀਜੇ ਵਜੋਂ ਕਿਸੇ ਵੀ ਉਪਲਬਧੀਆਂ ਅਤੇ ਸਿਫ਼ਾਰਸ਼ਾਂ ਨੂੰ ਸੰਬੋਧਿਤ ਕਰਨਾ ਅਤੇ ਲਾਗੂ ਕਰਨਾ ਹੋਵੇਗਾ।
- **ਪੀਲਾ – ਘੱਟ ਤੋਂ ਘੱਟ – ਟੀਅਰ 4:** ਸਾਰੇ ਮਨੋਰੰਜਨ ਪਾਰਕ ਓਪਰੇਟਰਾਂ ਨੂੰ ਹੇਠ ਲਿਖੀਆਂ ਤਬਦੀਲੀਆਂ ਨਾਲ ਸੰਚਾਲਨ ਦੀ ਆਗਿਆ ਦਿੱਤੀ ਜਾਂਦੀ ਹੈ:
 - ਇਸਦੀ ਸਮਰੱਥਾ, ਡਿਜ਼ਾਈਨ/ਓਪਰੇਟਿੰਗ ਸਮਰੱਥਾ ਜਾਂ ਫਾਇਰ ਵਿਭਾਗ ਦੀ ਕਾਬਜ਼, ਵਿਅਕਤੀ ਦੀ ਸੀਮਾ ਦੇ ਅਧਾਰ ਤੇ ਕੁੱਲ ਸਹੂਲਤ ਕਬਜ਼ੇ ਦੇ 25% ਤੱਕ ਸੀਮਿਤ ਹੋਣੀ ਚਾਹੀਦੀ ਹੈ, ਜੋ ਵੀ ਘੱਟ ਹੋਵੇ।
 - ਪਾਰਕ ਦੇ ਅੰਦਰ ਇਨਡੋਰ ਖਾਣ-ਪੀਣ ਵਾਲੀਆਂ ਸਾਰੀਆਂ ਸੈਟਿੰਗਾਂ ਦੀ ਸਮਰੱਥਾ 25% ਤੱਕ ਸੀਮਿਤ ਹੋਣੀ ਚਾਹੀਦੀ ਹੈ।
 - ਓਪਰੇਟਰਾਂ ਨੂੰ ਇਸ ਨਿਰਦੇਸ਼ਨ ਦੀਆਂ ਤਬਦੀਲੀਆਂ ਦਾ ਪਾਲਣਾ ਕਰਨਾ ਹੋਵੇਗਾ ਅਤੇ ਲਾਜ਼ਮੀ ਤੌਰ ਤੇ ਜਨਤਕ ਸਿਹਤ ਅਧਿਕਾਰੀਆਂ ਦੁਆਰਾ ਜਾਂਚ ਕਰਨ ਲਈ ਤਿਆਰ ਰਹਿਣਾ ਹੋਵੇਗਾ ਤਾਂ ਜੋ ਸਾਰੀਆਂ ਲੋੜੀਂਦੀਆਂ ਸੋਧਾਂ ਦੇ ਸਹੀ ਤਰ੍ਹਾਂ ਲਾਗੂ ਹੋਣ ਨੂੰ ਯਕੀਨੀ ਬਣਾਇਆ ਜਾ ਸਕੇ। ਓਪਰੇਟਰਾਂ ਨੂੰ ਲਾਜ਼ਮੀ ਤੌਰ ਤੇ ਇਸਦੇ ਨਤੀਜੇ ਵਜੋਂ ਕਿਸੇ ਵੀ ਉਪਲਬਧੀਆਂ ਅਤੇ ਸਿਫ਼ਾਰਸ਼ਾਂ ਨੂੰ ਸੰਬੋਧਿਤ ਕਰਨਾ ਅਤੇ ਲਾਗੂ ਕਰਨਾ ਹੋਵੇਗਾ।

ਕਾਉਂਟੀ ਦੀ ਟੀਅਰ ਸਥਿਤੀ ਉੱਤੇ ਸਭ ਤੋਂ ਜ਼ਿਆਦਾ ਅੱਪਡੇਟ ਜਾਣਕਾਰੀ ਲਈ, [Blueprint for a Safer Economy \(ਜ਼ਿਆਦਾ ਸੁਰੱਖਿਅਤ ਅਰਥ-ਵਿਵਸਥਾ ਲਈ ਖਰੜਾ\)](#) ਦੇਖੋ। ਕਿਰਪਾ ਕਰਕੇ ਨੋਟ ਕਰੋ ਕਿ ਸਥਾਨਕ ਸਿਹਤ ਮਹਿਕਮਿਆਂ ਦੇ ਜ਼ਿਆਦਾ ਪਾਬੰਦਤ ਮਾਨਦੰਡ ਅਤੇ ਵੱਖ-ਵੱਖ ਸਮਾਪਨ ਹੋ ਸਕਦੇ ਹਨ। [ਆਪਣੀ ਕਾਉਂਟੀ ਦੀ ਸਥਾਨਕ ਜਾਣਕਾਰੀ](#) ਦਾ ਪਤਾ ਲਗਾਓ।

ਨੋਟ: ਜੋਖਮ ਨੂੰ ਘਟਾਉਣ ਲਈ [ਉਦਯੋਗਿਕ ਨਿਰਦੇਸ਼ਨ](#) ਦੀ ਵੈਬਸਾਈਟ ਤੇ, ਮਨੋਰੰਜਨ ਪਾਰਕਾਂ ਦੇ ਹੋਰ ਨਿਰਦੇਸ਼ਨ ਵਿੱਚ ਕਈ ਸਾਰੇ ਕਾਰਜਸ਼ੀਲ ਪਹਿਲੂ ਅਤੇ ਸੇਵਾ ਪੇਸ਼ਕਸ਼ਾਂ ਉਪਲਬਧ ਹਨ। ਓਪਰੇਟਰਾਂ ਨੂੰ ਉਹਨਾਂ ਦੇ ਸੰਚਾਲਨਾਂ ਦੇ ਸਾਰੇ ਪਹਿਲੂਆਂ ਤੇ ਢੁਕਵੇਂ ਪ੍ਰੋਟੋਕੋਲ ਨੂੰ ਲਾਗੂ ਕਰਨ ਲਈ ਇਸ ਨਿਰਦੇਸ਼ਨ ਦੀ ਸਮੀਖਿਆ ਕਰਨੀ ਹੋਵੇਗੀ। ਅਜਿਹੇ ਸੰਚਾਲਨਾਂ ਵਿੱਚ ਨਿਮਨਲਿਖਤ ਸ਼ਾਮਲ ਹੋ ਸਕਦੇ ਹਨ:

- ਭੋਜਨ ਸੇਵਾ ਅਤੇ ਰਿਆਇਤਾਂ (ਰੈਸਟੋਰੈਂਟ ਨਿਰਦੇਸ਼ਨ)
- ਬਾਰ (ਬਾਰ, ਬਰੂਅਰੀਜ਼, ਅਤੇ ਡਿਸਟਿਲਰੀਜ਼ ਨਿਰਦੇਸ਼ਨ)
- ਉਪਹਾਰ ਦੀਆਂ ਦੁਕਾਨਾਂ ਅਤੇ ਪ੍ਰਚੂਨ ਓਪਰੇਸ਼ਨ (ਪਰਚੂਨ ਸਬੰਧੀ ਨਿਰਦੇਸ਼ਨ)
- ਹੋਟਲ ਅਤੇ ਲੋਜਿੰਗ (ਹੋਟਲ, ਲੋਜਿੰਗ, ਅਤੇ ਥੋੜ੍ਹੇ ਸਮੇਂ ਦੇ ਕਿਰਾਏ ਦੇ ਨਿਰਦੇਸ਼ਨ)
- ਪਰਿਵਾਰਕ ਮਨੋਰੰਜਨ ਕੇਂਦਰ, ਮਿਨੀਏਟਰ ਗੋਲਫ ਅਤੇ ਆਰਕੇਡਸ ਸਮੇਤ (ਪਰਿਵਾਰਕ ਮਨੋਰੰਜਨ ਕੇਂਦਰ ਦੇ ਨਿਰਦੇਸ਼ਨ)
- ਇੰਟਰਐਕਟਿਵ ਪ੍ਰਦਰਸ਼ਨੀਆਂ (ਚਿੜੀਆਘਰ ਅਤੇ ਅਜਾਇਬ ਘਰ ਨਿਰਦੇਸ਼ਨ)
- ਟ੍ਰੇਮਜ਼, ਸਟਲਸ ਅਤੇ ਹੋਰ ਆਵਾਜਾਈ (ਜਨਤਕ ਅਤੇ ਪ੍ਰਾਈਵੇਟ ਯਾਤਰੀ ਕੈਰੀਅਰ, ਆਵਾਜਾਈ, ਅਤੇ ਇੰਟਰਸਿਟੀ ਯਾਤਰੀ ਰੇਲ ਨਿਰਦੇਸ਼ਨ)
 - ਜਦੋਂ ਵੀ ਸੰਭਵ ਹੋਵੇ ਅਤੇ ਅਪਾਹਜ ਵਿਅਕਤੀਆਂ ਦੀਆਂ ਜ਼ਿੰਮੇਵਾਰੀਆਂ ਦੇ ਅਨੁਸਾਰ ਸਟਲ ਸੇਵਾ ਸੀਮਤ ਕਰੋ।
- ਮੈਦਾਨ, ਇਮਾਰਤ ਦੀ ਸੰਭਾਲ, ਰਖਵਾਲੀ ਸੇਵਾਵਾਂ (ਸੀਮਤ ਸੇਵਾਵਾਂ ਸਬੰਧੀ ਨਿਰਦੇਸ਼ਨ)

ਨਿਰਦੇਸ਼ਨ ਦਾ ਉਦੇਸ਼ ਕਿਸੇ ਵੀ ਕਰਮਚਾਰੀ ਅਧਿਕਾਰਾਂ ਨੂੰ ਰੱਦ ਕਰਨਾ ਜਾਂ ਅਸਕ੍ਰਿਅ ਕਰਨਾ ਨਹੀਂ ਹੈ, ਜਾਂ ਸੰਵਿਧਾਨਿਕ, ਨਿਯਾਮਕ ਜਾਂ ਫਿਰ ਸਮੂਹਕ ਤੌਰ ਤੇ ਸੰਦੇਸ਼ਾਜੀ ਦੇ, ਅਤੇ ਇਹ ਸੰਪੂਰਨ ਨਹੀਂ ਹੈ, ਕਿਉਂਕਿ ਇਸ ਵਿੱਚ ਕਾਉਂਟੀ ਸਿਹਤ ਆਰਡਰ ਸ਼ਾਮਲ ਨਹੀਂ ਹਨ ਅਤੇ ਨਾ ਹੀ ਇਹ ਕਿਸੇ ਵੀ ਮੌਜੂਦਾ ਸੁਰੱਖਿਆ ਅਤੇ ਸਿਹਤ ਨਾਲ ਜੁੜੀ ਨਿਯਾਮਕ ਜ਼ਰੂਰਤਾਂ ਦਾ ਬਦਲ ਹੈ, ਜਿਵੇਂ Cal/OSHA ਦੀ ਲੋੜ।¹ ਜਨਤਕ ਸਿਹਤ ਨਿਰਦੇਸ਼ਨ ਅਤੇ ਪਰਦੇਸ਼/ਸਥਾਨਕ ਆਰਡਰਾਂ ਵਿੱਚਲੀਆਂ ਤਬਦੀਲੀਆਂ ਬਾਰੇ ਅਪਡੇਟ ਰਹੋ, ਕਿਉਂਕਿ ਕੋਵਿਡ-19 ਦੀ ਸਥਿਤੀ ਜਾਰੀ ਹੈ। [Cal/OSHA ਵਿੱਚ ਵਰਕਰਾਂ ਨੂੰ ਕੋਰੋਨਾਵਾਇਰਸ ਤੋਂ ਬਚਾਉਣ ਦੀਆਂ ਲੋੜਾਂ ਤੇ Cal/OSHA ਨਿਰਦੇਸ਼ਨ ਵੈਬਪੇਜ ਉੱਤੇ ਹੋਰ ਸੁਰੱਖਿਆ ਅਤੇ ਸਿਹਤ ਨਿਰਦੇਸ਼ਨ ਉਪਲਬਧ ਹਨ।](#) CDC ਵਿੱਚ [ਕਾਰੋਬਾਰੀਆਂ ਅਤੇ ਮਾਲਕਾਂ](#) ਲਈ ਇਸਤੋਂ ਅਤਿਰਿਕਤ ਨਿਰਦੇਸ਼ਨ ਮੌਜੂਦ ਹਨ।

ਚਿਹਰੇ ਦੇ ਮਾਸਕ ਦੀ ਲੋੜੀਂਦੀ ਵਰਤੋਂ

18 ਜੂਨ ਨੂੰ, CDPH ਨੇ [ਚਿਹਰੇ ਦੇ ਮਾਸਕ ਦੀ ਵਰਤੋਂ ਉੱਤੇ ਨਿਰਦੇਸ਼ਨ](#) ਜਾਰੀ ਕੀਤੇ, ਜਿਸ ਵਿੱਚ ਵਿਆਪਕ ਤੌਰ ਤੇ ਸਾਰੇ ਜਨਤਕ ਮੈਂਬਰਾਂ ਅਤੇ ਵਰਕਰਾਂ ਲਈ ਸਾਰੀਆਂ ਅਜਿਹੀਆਂ ਸਾਰਵਜਨਿਕ ਥਾਵਾਂ ਅਤੇ ਕਾਰਜਸਥਾਨਾਂ ਤੇ ਚਿਹਰੇ ਦੇ ਮਾਸਕ ਦੀ ਵਰਤੋਂ ਕਰਨਾ ਜ਼ਰੂਰੀ ਹੈ ਜਿੱਥੇ ਇਸਦੇ ਸੰਪਰਕ ਵਿੱਚ ਆਉਣ ਦਾ ਵਧ ਖਤਰਾ ਹੁੰਦਾ ਹੈ।

ਕੈਲੀਫੋਰਨੀਆ ਦੇ ਲੋਕਾਂ ਨੂੰ ਹੇਠ ਲਿਖੀਆਂ ਸਥਿਤੀਆਂ ਵਿੱਚ ਚਿਹਰੇ ਦੇ ਮਾਸਕ ਪਹਿਨਣੇ ਚਾਹੀਦੇ ਹਨ:

- ਕਿਸੇ ਇਨਡੋਰ ਜਨਤਕ ਸਥਾਨ ਦੇ ਅੰਦਰ ਜਾਂ ਉਸਦੇ ਅੰਦਰ ਦਾਖਲ ਹੋਣ ਲਈ;
- ਸਿਹਤ-ਸੰਭਾਲ ਸੈਕਟਰ ਤੋਂ ਹੇਠ ਦਿੱਤੀਆਂ ਥਾਵਾਂ ਵਿੱਚ ਸੇਵਾਵਾਂ ਪ੍ਰਾਪਤ ਕਰਨ ਸਮੇਂ, ਜਿਸ ਵਿੱਚ ਹਸਪਤਾਲ, ਫਾਰਮੇਸੀ, ਮੈਡੀਕਲ ਕਲੀਨਿਕ, ਪ੍ਰਯੋਗਸ਼ਾਲਾ, ਚਿਕਿਤਸਕ ਦਾ ਜਾਂ ਦੰਦਾਂ ਦਾ ਕਲੀਨਿਕ, ਵੈਟਰਨਰੀ ਕਲੀਨਿਕ, ਜਾਂ ਬਲੱਡ ਬੈਂਕ ਸ਼ਾਮਲ ਹਨ, ਪਰ ਇੱਥੋਂ ਤੱਕ ਸੀਮਿਤ ਨਹੀਂ;
- ਸਾਰਵਜਨਿਕ ਟ੍ਰਾਂਸਪੋਰਟ ਜਾਂ ਪੈਰਾਟ੍ਰਾਂਸਿਟ ਦੀ ਉਡੀਕ ਕਰਦੇ ਸਮੇਂ ਜਾਂ ਇਸਦੀ ਰਾਈਡ ਲੈਂਦੇ ਸਮੇਂ, ਜਾਂ ਟੈਕਸੀ, ਪ੍ਰਾਈਵੇਟ ਕਾਰ ਸੇਵਾ, ਜਾਂ ਰਾਈਡ-ਸ਼ੇਅਰਿੰਗ ਵਾਹਨ ਤੇ ਹੋਣ ਦੌਰਾਨ
- ਕੰਮ ਵਿੱਚ ਲੱਗੇ ਹੋਣ ਦੌਰਾਨ, ਭਾਵੇਂ ਕਾਰਜਸਥਾਨ ਤੇ ਜਾਂ ਸਾਈਟ ਦੇ ਬਾਹਰ ਕੰਮ ਕਰ ਰਹੇ ਹੋਵੇ, ਜਦੋਂ:
 - ਕਿਸੇ ਜਨਤਕ ਮੈਂਬਰ ਦੇ ਨਾਲ ਵਿਅਕਤੀਗਤ ਤੌਰ ਤੇ ਗੱਲਬਾਤ ਕਰਦੇ ਸਮੇਂ;
 - ਕਿਸੇ ਜਨਤਕ ਮੈਂਬਰ ਦੁਆਰਾ ਦੌਰਾ ਕੀਤੇ ਕਿਸੇ ਵੀ ਸਥਾਨ ਵਿੱਚ ਕੰਮ ਕਰਦੇ ਸਮੇਂ, ਇਸ ਗੱਲ ਦੀ ਪਰਵਾਹ ਕੀਤੇ ਬਗੈਰ ਕਿ ਉਸ ਸਮੇਂ ਜਨਤਾ ਵਿੱਚੋਂ ਕੋਈ ਮੌਜੂਦ ਹੈ ਜਾਂ ਨਹੀਂ;
 - ਅਜਿਹੀ ਕਿਸੇ ਵੀ ਥਾਂ ਤੇ ਕੰਮ ਕਰਦੇ ਸਮੇਂ ਜਿੱਥੇ ਭੋਜਨ ਨੂੰ ਵਿਕਰੀ ਲਈ ਤਿਆਰ ਜਾਂ ਪੈਕ ਕੀਤਾ ਜਾਂਦਾ ਹੈ ਜਾਂ ਹੋਰਾਂ ਨੂੰ ਵਿਤਰਿਤ ਕੀਤਾ ਜਾਂਦਾ ਹੈ;

- ਸਾਂਝੀਆਂ ਥਾਵਾਂ ਵਿੱਚ ਕੰਮ ਕਰਦੇ ਸਮੇਂ ਜਾਂ ਇੱਥੋਂ ਲੰਘਦੇ ਸਮੇਂ, ਜਿਵੇਂ ਹਾਲਵੇਅ, ਪੌੜੀਆਂ, ਐਲੀਵੇਟਰਾਂ ਅਤੇ ਪਾਰਕਿੰਗ ਸਹੂਲਤਾਂ ਵਿੱਚ;
- ਅਜਿਹੇ ਕਿਸੇ ਵੀ ਕਮਰੇ ਜਾਂ ਬੰਦ ਥਾਂ ਤੇ ਜਿੱਥੇ ਹੋਰ ਲੋਕ (ਵਿਅਕਤੀ ਦੇ ਆਪਣੇ ਪਰਿਵਾਰ ਜਾਂ ਘਰ ਦੇ ਮੈਂਬਰਾਂ ਨੂੰ ਛੱਡਕੇ) ਮੌਜੂਦ ਹੋਣ।
- ਕੋਈ ਸਾਰਵਜਨਿਕ ਆਵਾਜਾਈ ਜਾਂ ਪੈਰਾਟ੍ਰਾਂਜ਼ਿਟ ਵਾਹਨ, ਟੈਕਸੀ ਜਾਂ ਨਿੱਜੀ ਕਾਰ ਸਰਵਿਸ ਜਾਂ ਰਾਈਡ-ਸਾਂਝਾ ਕਰਨ ਵਾਲੇ ਵਾਹਨ, ਜਿੱਥੇ ਯਾਤਰੀ ਮੌਜੂਦ ਹੁੰਦੇ ਹਨ, ਨੂੰ ਡ੍ਰਾਈਵ ਜਾਂ ਸੰਚਾਲਿਤ ਕਰਨ ਦੌਰਾਨ। ਜਦੋਂ ਕੋਈ ਯਾਤਰੀ ਮੌਜੂਦ ਨਹੀਂ ਹਨ, ਤਾਂ ਚੇਹਰੇ ਨੂੰ ਢਕਣ ਦੀ ਜ਼ੋਰਦਾਰ ਸਿਫਾਰਿਸ਼ ਕੀਤੀ ਜਾਂਦੀ ਹੈ।
- ਅਜਿਹੀਆਂ ਜਨਤਕ ਥਾਵਾਂ ਦੇ ਬਾਹਰ ਹੋਣ ਦੌਰਾਨ ਜਿੱਥੇ ਉਨ੍ਹਾਂ ਵਿਅਕਤੀਆਂ ਤੋਂ 6 ਫੁੱਟ ਦੀ ਸਰੀਰਕ ਦੂਰੀ ਰੱਖਣਾ ਸੰਭਵ ਨਹੀਂ ਹੈ ਜੋ ਇੱਕੋ ਪਰਿਵਾਰ ਜਾਂ ਘਰ ਦੇ ਮੈਂਬਰ ਨਹੀਂ ਹਨ।

ਇਨ੍ਹਾਂ ਨਿਯਮਾਂ ਦੀਆਂ ਸਾਰੀਆਂ ਲੋੜਾਂ ਅਤੇ ਛੋਟਾਂ ਸਮੇਤ, ਸਾਰੀ ਜਾਣਕਾਰੀ ਇਸ [ਨਿਰਦੇਸ਼ਨ](#) ਵਿੱਚ ਪਾਈ ਜਾ ਸਕਦੀ ਹੈ। ਹੋਰਨਾਂ ਸਥਿਤੀਆਂ ਵਿੱਚ ਚੇਹਰੇ ਨੂੰ ਢਕਣ ਦੀ ਜ਼ੋਰਦਾਰ ਸਿਫਾਰਿਸ਼ ਕੀਤੀ ਜਾਂਦੀ ਹੈ, ਅਤੇ ਮਾਲਕ, ਵਰਕਰਾਂ ਨੂੰ ਸੁਰੱਖਿਅਤ ਅਤੇ ਸਿਹਤਮੰਦ ਕਾਰਜਸ਼ੀਲ ਪ੍ਰਦਾਨ ਕਰਨ ਦੀ ਉਨ੍ਹਾਂ ਦੀ ਜ਼ਿੰਮੇਵਾਰੀ ਨੂੰ ਪੂਰਾ ਕਰਨ ਵਿੱਚ ਚੇਹਰੇ ਨੂੰ ਢਕਣ ਸਬੰਧੀ ਅਤਿਰਿਕਤ ਲੋੜਾਂ ਲਾਗੂ ਕਰ ਸਕਦੇ ਹਨ। ਮਾਲਕਾਂ ਲਈ ਲਾਜ਼ਮੀ ਹੈ ਕਿ ਉਹ ਵਰਕਰਾਂ ਨੂੰ ਚੇਹਰੇ ਦੇ ਮਾਸਕ ਮੁਹੱਈਆ ਕਰਨ ਜਾਂ ਵਰਕਰਾਂ ਦੁਆਰਾ ਉਨ੍ਹਾਂ ਨੂੰ ਲੈਣ ਦੀ ਉਚਿਤ ਕੀਮਤ ਦੀ ਭਰਪਾਈ ਕਰ।

ਮਾਲਕਾਂ ਨੂੰ ਅਜਿਹੇ ਕਿਸੇ ਵੀ ਵਰਕਰ ਲਈ ਰਿਹਾਇਸ਼ੀ ਨੀਤੀ ਵਿਕਸਤ ਕਰਨੀ ਚਾਹੀਦੀ ਹੈ ਜੋ ਚੇਹਰੇ ਦੇ ਮਾਸਕ ਨੂੰ ਪਹਿਣਨ ਦੀ ਕਿਸੇ ਇੱਕ ਵੀ ਛੋਟ ਨੂੰ ਪੂਰਾ ਕਰਦਾ ਹੈ। ਜੇ ਕੋਈ ਅਜਿਹਾ ਵਰਕਰ ਕਿਸੇ ਡਾਕਟਰੀ ਸਥਿਤੀ ਦੇ ਕਾਰਨ ਮਾਸਕ ਨਹੀਂ ਪਾ ਸਕਦਾ ਜਿਸਨੂੰ ਹੋਰਨਾਂ ਨਾਲ ਵਾਰ-ਵਾਰ ਸੰਪਰਕ ਵਿੱਚ ਹੋਣ ਕਰਕੇ ਚੇਹਰੇ ਨੂੰ ਢਕਣ ਦੀ ਲੋੜ ਹੋਵੇਗੀ, ਤਾਂ ਉਨ੍ਹਾਂ ਨੂੰ ਗੈਰ-ਪਾਬੰਦ ਵਿਕਲਪ ਪ੍ਰਦਾਨ ਕੀਤਾ ਜਾਵੇਗਾ, ਜਿਵੇਂ ਕਿ ਫੇਸ ਸ਼ੀਲਡ ਜਿਸਦੀ ਕ੍ਰੇਪ ਹੇਠਲੇ ਕਿਨਾਰੇ ਨਾਲ ਜੁੜੀ ਹੈ, ਜੋ ਸੰਭਵ ਹੋਵੇ, ਅਤੇ ਜੇ ਡਾਕਟਰੀ ਸਥਿਤੀ ਇਸਦੀ ਇਜਾਜ਼ਤ ਦੇਵੇ।

ਅਜਿਹੇ ਕਾਰੋਬਾਰ ਜੋ ਜਨਤਾ ਲਈ ਖੁੱਲ੍ਹੇ ਹਨ ਉਨ੍ਹਾਂ ਨੂੰ [CDPH ਚੇਹਰੇ ਨੂੰ ਢਕਣ ਸਬੰਧੀ ਨਿਰਦੇਸ਼ਨ](#) ਵਿੱਚ ਚੇਹਰੇ ਦੇ ਮਾਸਕ ਨੂੰ ਪਹਿਣਨ ਦੀਆਂ ਛੋਟਾਂ ਬਾਰੇ ਪਰਿਚਿਤ ਹੋਣਾ ਚਾਹੀਦਾ ਹੈ ਅਤੇ ਕਿਸੇ ਵੀ ਅਜਿਹੇ ਜਨਤਕ ਮੈਂਬਰ ਨੂੰ ਚੇਹਰੇ ਦਾ ਮਾਸਕ ਨਾ ਪਹਿਣਨ ਲਈ ਬਾਹਰ ਨਹੀਂ ਕੀਤਾ ਜਾਣਾ ਚਾਹੀਦਾ ਜੋ ਉਹ ਵਿਅਕਤੀ [ਨਿਰਦੇਸ਼ਨ](#) ਦੀ ਪਾਲਣਾ ਕਰ ਰਿਹਾ ਹੈ। ਕਾਰੋਬਾਰਾਂ ਨੂੰ ਗਾਹਕਾਂ, ਕਸਟਮਰਾਂ, ਵਿਜ਼ਿਟਰਾਂ ਅਤੇ ਵਰਕਰਾਂ ਦੇ ਵਿੱਚ ਇਨ੍ਹਾਂ ਛੋਟਾਂ ਨਾਲ ਨਿਪਟਣ ਲਈ ਨੀਤੀਆਂ ਵਿਕਸਤ ਕਰਨ ਦੀ ਲੋੜ ਹੋਵੇਗੀ।

[CDPH ਚੇਹਰੇ ਨੂੰ ਢਕਣ-ਸਬੰਧੀ ਨਿਰਦੇਸ਼ਨ](#) ਅਤਿਰਿਕਤ ਅਪਡੇਟਾਂ ਦੇ ਅਧੀਨ ਹਨ, ਕਿਰਪਾ ਕਰਕੇ ਕਿਸੇ ਵੀ ਅਪਡੇਟ ਲਈ CDPH ਵੈਬਸਾਈਟ ਦੇਖੋ।



ਕਾਰਜਸਥਾਨ ਵਿਸ਼ਿਸ਼ਟ ਯੋਜਨਾ

- ਹਰ ਸਹੂਲਤ ਤੇ ਇੱਕ ਲਿਖਤੀ, ਕਾਰਜਸਥਾਨ-ਵਿਸ਼ਿਸ਼ਟ ਕੋਵਿਡ-19 ਰੋਕਥਾਮ ਯੋਜਨਾ ਸਥਾਪਿਤ ਕਰੋ, ਸਾਰੇ ਕਾਰਜ ਖੇਤਰਾਂ ਅਤੇ ਕਾਰਜਭਾਰਾਂ ਦਾ ਇੱਕ ਵਿਆਪਕ ਜੋਖਮ ਆਕਲਨ ਕਰੋ, ਅਤੇ ਹਰ ਸਹੂਲਤ ਤੇ ਯੋਜਨਾ ਨੂੰ ਲਾਗੂ ਕਰਨ ਲਈ ਇੱਕ ਵਿਅਕਤੀ ਨਿਯਤ ਕਰੋ।
- [CDPH ਚੋਹਰੇ ਨੂੰ ਢਕਣ-ਸਬੰਧੀ ਨਿਰਦੇਸ਼ਨਾਂ](#) ਨੂੰ ਕਾਰਜਸਥਾਨ ਵਿਸ਼ਿਸ਼ਟ ਯੋਜਨਾ ਵਿੱਚ ਸ਼ਾਮਲ ਕਰੋ ਅਤੇ ਛੋਟਾਂ ਨਾਲ ਨਿਪਟਣ ਲਈ ਇੱਕ ਨੀਤੀ ਸ਼ਾਮਲ ਕਰੋ।
- ਵਰਕਰਾਂ ਜਾਂ ਦਰਸ਼ਕਾਂ ਦੇ ਵਿੱਚ ਕੋਵਿਡ-19 ਦੇ ਪ੍ਰਕੋਪ ਬਾਰੇ ਜਾਣਕਾਰੀ ਦਾ ਸੰਚਾਰ ਕਰਨ ਲਈ, ਸਥਾਨਕ ਸਿਹਤ ਵਿਭਾਗ ਜਿਥੇ ਇਹ ਸਹੂਲਤ ਸਥਿਤ ਹੈ ਲਈ ਸੰਪਰਕ ਜਾਣਕਾਰੀ ਦਾ ਪਤਾ ਲਗਾਓ।
- ਵਰਕਰਾਂ ਅਤੇ ਵਰਕਰ ਪ੍ਰਤੀਨਿਧੀਆਂ ਨੂੰ ਯੋਜਨਾ ਸਬੰਧੀ ਸਿਖਲਾਈ ਦਿਓ ਅਤੇ ਗੱਲਬਾਤ ਕਰੋ ਅਤੇ ਇਹ ਯੋਜਨਾ ਵਰਕਰਾਂ ਅਤੇ ਉਨ੍ਹਾਂ ਦੇ ਪ੍ਰਤੀਨਿਧੀਆਂ ਲਈ ਉਪਲਬਧ ਕਰਵਾਓ।
- ਯੋਜਨਾ ਦੀ ਪਾਲਣਾ ਲਈ ਕਾਰਜਸਥਾਨ ਦਾ ਨਿਯਮਿਤ ਤੌਰ ਤੇ ਮੁਲਾਂਕਣ ਕਰੋ ਅਤੇ ਪਛਾਣੀਆਂ ਗਈਆਂ ਕਮੀਆਂ ਨੂੰ ਠੀਕ ਅਤੇ ਦਸਤਾਵੇਜ਼ਿਤ ਕਰੋ।
- ਕਿਸੇ ਵੀ ਕੋਵਿਡ-19 ਬਿਮਾਰੀ ਦੀ ਜਾਂਚ-ਪੜਤਾਲ ਕਰੋ ਅਤੇ ਨਿਰਧਾਰਿਤ ਕਰੋ ਕਿ ਕੀ ਕਿਸੇ ਕਾਰਜ-ਸਬੰਧੀ ਕਾਰਕ ਦੇ ਕਾਰਨ ਸੰਕ੍ਰਮਣ ਦਾ ਖਤਰਾ ਹੋਇਆ ਹੈ। ਹੋਰ ਕੇਸ ਵਧਣ ਤੋਂ ਰੋਕਣ ਲਈ ਲੋੜ ਮੁਤਾਬਕ ਯੋਜਨਾ ਨੂੰ ਅਪਡੇਟ ਕਰੋ।
- ਜਦੋਂ ਕਾਰਜਸਥਾਨ ਵਿੱਚ ਸੰਕ੍ਰਮਣ ਹੁੰਦਾ ਹੈ ਤਾਂ [CDPH ਨਿਰਦੇਸ਼ਨਾਂ](#) ਅਤੇ ਸਥਾਨਕ ਸਿਹਤ ਵਿਭਾਗ ਦੇ ਆਦੇਸ਼ਾਂ ਜਾਂ ਨਿਰਦੇਸ਼ਨਾਂ ਮੁਤਾਬਕ ਜ਼ਰੂਰੀ ਪ੍ਰਕਿਰਿਆਵਾਂ ਅਤੇ ਪ੍ਰੋਟੋਕੋਲ ਲਾਗੂ ਕਰੋ।
- ਕਿਸੇ ਸੰਕ੍ਰਮਿਤ ਵਰਕਰ ਦੇ ਕਰੀਬੀ ਸੰਪਰਕ (15 ਮਿੰਟ ਜਾਂ ਵਧ ਲਈ ਛੇ ਫੁੱਟ ਦੇ ਅੰਦਰ) ਦੀ ਪਛਾਣ ਕਰੋ ਅਤੇ ਕੋਵਿਡ-19 ਪੋਜ਼ਿਟਿਵ ਵਰਕਰ(ਗਾਂ) ਨੂੰ ਆਈਸੋਲੇਟ ਕਰਨ ਅਤੇ ਉਨ੍ਹਾਂ ਦੇ ਕਰੀਬੀ ਸੰਪਰਕਾਂ ਲਈ ਕਦਮ ਚੁੱਕੋ।
- ਸਾਰੇ ਕਰਮਚਾਰੀਆਂ ਅਤੇ ਉੱਪ-ਨੋਕੇਦਾਰ ਕਰਮਚਾਰੀਆਂ ਦੇ ਮਾਲਕਾਂ ਨੂੰ ਸੂਚਿਤ ਕਰੋ, ਜੋ ਕੋਵਿਡ-19 ਦੇ ਸੰਪਰਕ ਵਿੱਚ ਆਏ ਹੋ ਸਕਦੇ ਹਨ ਅਤੇ ਕਾਰਜਸਥਾਨ ਪ੍ਰਕੋਪਾਂ ਦੀ ਰਿਪੋਰਟ ਸਥਾਨਕ ਸਿਹਤ ਵਿਭਾਗ ਨੂੰ ਕਰੋ। [AB 685](#) (ਪਾਠ 84, 2020 ਦੇ ਕਨੂੰਨ) ਅਧੀਨ ਮਾਲਕਾਂ ਦੀਆਂ ਜ਼ਿੰਮੇਵਾਰੀਆਂ ਬਾਰੇ ਅਤਿਰਿਕਤ ਜਾਣਕਾਰੀ ਲਈ, Cal/OSHA ਤੋਂ [ਵਿਸਤ੍ਰਿਤ ਲਾਗੂਕਰਨ ਅਤੇ ਨੌਕਰੀਦਾਤਾ ਰਿਪੋਰਟਿੰਗ ਲੋੜਾਂ \(Enhanced Enforcement and Employer Reporting Requirements\)](#) ਅਤੇ CDPH ਤੋਂ [AB 685 ਬਾਰੇ ਨੌਕਰੀਦਾਤਾ ਦੇ ਸਵਾਲ \(Employer Questions about AB 685\)](#) ਦੇਖੋ।
- **ਬਾਹਰੀ ਸੰਚਾਲਨਾਂ ਲਈ:** ਅੰਗ੍ਰੇਜ਼ੀ ਅਤੇ ਜ਼ਿਆਦਾਤਰ ਕਰਮਚਾਰੀਆਂ ਦੁਆਰਾ ਸਮਝੀ ਜਾਣ ਵਾਲੀ ਭਾਸ਼ਾ ਵਿੱਚ ਇੱਕ ਪ੍ਰਭਾਵੀ ਹੀਟ ਇਲਨੈੱਸ ਰੋਕਥਾਮ ਯੋਜਨਾ ਨੂੰ ਲਿਖਤੀ ਪ੍ਰਕਿਰਿਆਵਾਂ ਦੇ ਨਾਲ ਸਥਾਪਿਤ ਕਰੋ। ਇਹ ਯੋਜਨਾ ਕਾਰਜਸਥਾਨ ਦੇ ਸਾਰੇ ਕਰਮਚਾਰੀਆਂ ਨੂੰ ਉਪਲਬਧ ਹੋਣੀ ਚਾਹੀਦੀ ਹੈ। ਅਕਸਰ ਪੁੱਛੇ ਜਾਣ ਵਾਲੇ ਸਵਾਲਾਂ, ਵੈਬਿਨਾਰ, ਅਤੇ ਨਮੂਨਾ ਲਿਖਤੀ ਯੋਜਨਾ ਸਮੇਤ ਸੰਸਾਧਨਾਂ ਲਈ [Cal/OSHA ਹੀਟ ਇਲਨੈੱਸ ਰੋਕਥਾਮ ਪੰਨਾ](#) ਦੇਖੋ। ਹੀਟ ਇਲਨੈੱਸ ਰੋਕਥਾਮ ਯੋਜਨਾ ਦੇ ਤੱਤਾਂ ਵਿੱਚ ਨਿਮਨਲਿਖਤ ਸ਼ਾਮਲ ਹੋਣੇ ਚਾਹੀਦੇ ਹਨ:
 - ਪੀਣ-ਯੋਗ ਪਾਣੀ ਤਕ ਪਹੁੰਚ
 - ਛਾਂ ਦੀ ਪਹੁੰਚ
 - ਸ਼ਾਂਤ ਹੋਣ ਲਈ ਬ੍ਰੇਕਾਂ

- ਹੀਟ ਇਲਨੈਸ ਦੇ ਕੇਸਾਂ ਲਈ ਆਪਾਤਕਾਲੀ ਪ੍ਰਕਿਰਿਆਵਾਂ
- ਤਾਪਮਾਨ ਦੇ 95 ਤੋਂ ਵਧਣ ਤੇ ਉੱਚ ਤਾਪ ਪ੍ਰਕਿਰਿਆਵਾਂ
- ਉਨ੍ਹਾਂ ਕਰਮਚਾਰੀਆਂ ਦੀ ਨਿਗਰਾਨੀ ਕਰਨਾ ਜੋ ਗਰਮੀ ਦੀ ਲਹਿਰ ਦੇ ਦੌਰਾਨ ਇਸਦੇ ਆਦਿ ਹੋ ਜਾਂਦੇ ਹਨ
- ਹੀਟ ਇਲਨੈਸ ਰੋਕਥਾਮ ਅਤੇ ਲੱਛਣਾਂ ਬਾਰੇ ਸਿਖਲਾਈ
- ਹੇਠਾਂ ਦਿੱਤੇ ਨਿਰਦੇਸ਼ਾਂ ਦੀ ਪਾਲਣਾ ਕਰੋ। ਅਜਿਹਾ ਕਰਨ ਵਿੱਚ ਅਸਫਲ ਰਹਿਣ ਦੇ ਨਤੀਜੇ ਵਜੋਂ ਕਾਰਜਸ਼ੀਲ ਬਿਮਾਰੀਆਂ ਹੋ ਸਕਦੀਆਂ ਹਨ ਜਿਸਦੇ ਕਾਰਨ ਸੰਚਾਲਨਾਂ ਨੂੰ ਥੋੜ੍ਹੇ ਸਮੇਂ ਲਈ ਬੰਦ ਜਾਂ ਸੀਮਤ ਕਰਨਾ ਪੈ ਸਕਦਾ ਹੈ।



ਕਰਮਚਾਰੀ ਦੀ ਸਿਖਲਾਈ ਲਈ ਵਿਸ਼ੇ

- [ਕੋਵਿਡ-19](#), ਇਸਨੂੰ ਫੈਲਣ ਤੋਂ ਕਿਵੇਂ ਰੋਕਣਾ ਹੈ, ਅਤੇ ਗੰਭੀਰ ਬਿਮਾਰੀ ਜਾਂ ਮੌਤ ਲਈ ਕਿਹੜੇ [ਲੋਕ ਉੱਚ ਜੋਖਮ ਤੇ ਹਨ](#) ਬਾਰੇ ਜਾਣਕਾਰੀ।
- ਘਰ ਵਿਖੇ [CDC ਨਿਰਦੇਸ਼ਾਂ ਦੀ ਵਰਤੋਂ](#) ਕਰਕੇ ਤਾਪਮਾਨ ਅਤੇ/ਜਾਂ ਲੱਛਣ ਦੀਆਂ ਜਾਂਚਾਂ ਸਮੇਤ, ਆਪਣੀ ਸਕ੍ਰੀਨਿੰਗ ਆਪ ਕਰਨਾ।
- ਕੰਮ ਤੇ ਨਾ ਆਉਣ ਦੀ ਮਹੱਤਾ:
 - ਜੇ ਕਿਸੇ ਵਰਕਰ ਨੂੰ ਕੋਵਿਡ-19 ਦੇ ਲੱਛਣ ਹੁੰਦੇ ਹਨ ਜਿਵੇਂ [CDC ਦੁਆਰਾ ਵਰਣਤ ਹੈ](#), ਜਿਵੇਂ ਬੁਖਾਰ ਜਾਂ ਕੰਬਣੀਆਂ, ਖੰਘ, ਸਾਹ ਚੜ੍ਹਣਾ ਜਾਂ ਸਾਹ ਲੈਣ ਦੀ ਮੁਸ਼ਕਲ, ਥਕਾਵਟ, ਮਾਸਪੇਸ਼ੀ ਜਾਂ ਸਰੀਰ ਵਿੱਚ ਦਰਦ, ਸਿਰਦਰਦ, ਸਵਾਦ ਜਾਂ ਖੁਸ਼ਬੂ ਨਾ ਆਉਣੀ, ਗਲੇ ਵਿੱਚ ਖਰਾਸ਼, ਭਰੀ ਹੋਈ ਜਾਂ ਵਗ ਰਹੀ ਨੱਕ, ਦਿਲ ਕੱਚਾ ਹੋਣਾ, ਉਲਟੀ ਕਰਨੀ, ਦਸਤ, ਜਾਂ
 - ਜੇ ਕਿਸੇ ਵਰਕਰ ਦਾ ਨਿਦਾਨ ਕੋਵਿਡ-19 ਦੇ ਨਾਲ ਕੀਤਾ ਗਿਆ ਹੈ ਅਤੇ ਅਜੇ ਆਈਸੋਲੇਸ਼ਨ ਤੋਂ ਬਾਹਰ ਨਹੀਂ ਆਇਆ ਹੈ, ਜਾਂ
 - ਜੇ ਪਿਛਲੇ 14 ਦਿਨਾਂ ਦੇ ਅੰਦਰ, ਕੋਈ ਵਰਕਰ ਕਿਸੇ ਅਜਿਹੇ ਵਿਅਕਤੀ ਦੇ ਸੰਪਰਕ ਵਿੱਚ ਆਇਆ ਹੈ ਜਿਸਦਾ ਕੋਵਿਡ-19 ਦੇ ਨਾਲ ਨਿਦਾਨ ਹੋਇਆ ਹੈ ਅਤੇ ਜਿਸਨੂੰ ਸੰਭਾਵੀ ਤੌਰ ਤੇ ਸੰਕ੍ਰਮਕ ਸਮਝਿਆ ਗਿਆ ਹੈ (ਜਿਵੇਂ ਕਿ ਅਜੇ ਵੀ ਆਈਸੋਲੇਸ਼ਨ ਵਿੱਚ ਹੈ)।
- [ਕੋਵਿਡ-19 ਦੇ ਰੋਗ-ਨਿਦਾਨ ਤੋਂ ਬਾਅਦ ਕੰਮ ਤੇ ਜਾਂ ਸਕੂਲ ਵਾਪਸ ਆਉਣ ਸਬੰਧੀ CDPH ਦੇ ਨਿਰਦੇਸ਼](#) ਨੂੰ ਪੂਰਾ ਕਰਨ ਤੋਂ ਬਾਅਦ ਹੀ ਕੋਵਿਡ-19 ਦੀ ਰੋਗ-ਪਛਾਣ ਵਾਲੇ ਵਰਕਰ ਦੀ ਕੰਮ ਤੇ ਵਾਪਸੀ ਕਰਨੀ।
- ਜੇ ਉਨ੍ਹਾਂ ਦੇ ਲੱਛਣ ਗੰਭੀਰ ਹੋ ਜਾਂਦੇ ਹਨ ਤਾਂ ਡਾਕਟਰੀ ਤਵੱਜੋਂ ਦੀ ਮੰਗ ਕਰਨੀ, ਜਿਸ ਵਿੱਚ ਲਗਾਤਾਰ ਦਰਦ ਜਾਂ ਛਾਤੀ ਵਿੱਚ ਦਬਾਅ, ਭ੍ਰਮ, ਜਾਂ ਬੁੱਲ੍ਹਾਂ ਜਾਂ ਚੇਹਰੇ ਦਾ ਨੀਲਾ ਹੋਣਾ ਸ਼ਾਮਲ ਹੈ। ਅਪਡੇਟਾਂ ਅਤੇ ਹੋਰ ਵੇਰਵੇ [CDC ਦੇ ਵੈਬਪੇਜ](#) ਤੇ ਉਪਲਬਧ ਹਨ।
- ਸਾਬਣ ਅਤੇ ਪਾਣੀ ਨਾਲ ਵਾਰ-ਵਾਰ ਹੱਥ ਧੋਣ ਦੀ ਮਹੱਤਾ, ਜਿਸ ਵਿੱਚ 20 ਸਕਿੰਟਾਂ ਲਈ ਸਾਬਣ ਨਾਲ ਮਲਣਾ ਸ਼ਾਮਲ ਹੈ (ਜਾਂ ਘੱਟੋ-ਘੱਟ 60% ਇਥਾਨੋਲ (ਤਰਜੀਹੀ) ਜਾਂ 70% ਇਸੋਪ੍ਰੋਪਾਨੋਲ ਦਾ ਇਸਤੇਮਾਲ ਕਰਨਾ (ਜੇ ਇਹ ਉਤਪਾਦ ਗੈਰ-ਨਿਗਰਾਨੀ ਵਾਲੇ ਬੱਚਿਆਂ ਲਈ ਪਹੁੰਚ-ਯੋਗ ਨਹੀਂ ਹੈ) ਜਦੋਂ ਵਰਕਰ [CDC ਨਿਰਦੇਸ਼ਾਂ](#) ਦੇ ਮੁਤਾਬਕ ਸਿੱਕੇ ਜਾਂ ਹੱਥ ਧੋਣ ਵਾਲੀ ਥਾਂ ਤੇ ਨਹੀਂ ਜਾ ਸਕਦੇ)। ਕਦੇ ਵੀ [ਮੈਸਾਨੋਲ](#) ਵਾਲੇ ਹੈਂਡ ਸੈਨੀਟਾਈਜ਼ਰਾਂ ਦੀ ਵਰਤੋਂ ਨਾ ਕਰੋ ਕਿਉਂਕਿ ਬੱਚਿਆਂ ਅਤੇ ਬਾਲਗਾਂ ਦੋਹਾਂ ਲਈ ਇਸਦਾ ਵਿਸ਼ੈਲਾਪਣ ਜ਼ਿਆਦਾ ਹੁੰਦਾ ਹੈ।
- ਕੰਮ ਤੇ ਹੋਣ ਅਤੇ ਕੰਮ ਤੇ ਨਾ ਹੋਣ ਸਮੇਂ, ਦੋਹਾਂ ਸਮਿਆਂ ਤੇ ਸਰੀਰਕ ਦੂਰੀ ਬਣਾਉਣ ਦਾ ਮਹੱਤਵ (ਹੇਠਾਂ ਸਰੀਰਕ ਦੂਰੀ ਸੈਕਸ਼ਨ ਦੇਖੋ)।

- ਚੇਹਰੇ ਦੇ ਮਾਸਕ ਦਾ ਉਚਿਤ ਇਸਤੇਮਾਲ, ਜਿਸ ਵਿੱਚ ਨਿਮਨਲਿਖਤ ਸ਼ਾਮਲ ਹੈ:
 - ਚੇਹਰੇ ਦੇ ਮਾਸਕ, ਵਿਅਕਤੀਗਤ ਰੱਖਿਆਤਮਕ ਉਪਕਰਨ (ਪੀਪੀਈ) ਨਹੀਂ ਹਨ।
 - ਚੇਹਰੇ ਦੇ ਮਾਸਕ, ਸਰੀਰਕ ਦੂਰੀ ਅਤੇ ਵਾਰ-ਵਾਰ ਹੱਥ ਧੋਣ ਦੀ ਲੋੜ ਦੀ ਬਦਲ ਨਹੀਂ ਹਨ।
 - ਚੇਹਰੇ ਦੇ ਮਾਸਕ ਨਾਲ ਨੱਕ ਅਤੇ ਮੂੰਹ ਢਕਿਆ ਹੋਣਾ ਚਾਹੀਦਾ ਹੈ।
 - ਵਰਕਰਾਂ ਨੂੰ ਚੇਹਰੇ ਦੇ ਮਾਸਕ ਦੀ ਵਰਤੋਂ ਕਰਨ ਜਾਂ ਇਸਨੂੰ ਠੀਕ ਕਰਨ ਤੋਂ ਪਹਿਲਾਂ ਅਤੇ ਬਾਅਦ ਹੱਥਾਂ ਨੂੰ ਧੋਣਾ ਜਾਂ ਸੈਨਿਟਾਈਜ਼ ਕਰਨਾ ਚਾਹੀਦਾ ਹੈ।
 - ਅੱਖਾਂ, ਨੱਕ, ਅਤੇ ਮੂੰਹ ਨੂੰ ਛੂਹਣ ਤੋਂ ਬਚੋ।
 - ਚੇਹਰੇ ਦੇ ਮਾਸਕ ਸਾਂਝੇ ਨਹੀਂ ਕੀਤੇ ਜਾਣੇ ਚਾਹੀਦੇ ਅਤੇ ਧੋਤੇ ਨਹੀਂ ਜਾਣੇ ਚਾਹੀਦੇ ਜਾਂ ਹਰ ਸ਼ਿਫਟ ਤੋਂ ਬਾਅਦ ਸੁੱਟ ਦਿੱਤੇ ਜਾਣੇ ਚਾਹੀਦੇ ਹਨ।
- [ਚੇਹਰੇ ਦੇ ਮਾਸਕ ਦਾ ਇਸਤੇਮਾਲ ਕਰਨ ਬਾਰੇ CDPH ਦੇ ਨਿਰਦੇਸ਼ਨ](#) ਵਿੱਚ ਸ਼ਾਮਲ ਜਾਣਕਾਰੀ, ਜੋ ਉਨ੍ਹਾਂ ਸਥਿਤੀਆਂ ਨੂੰ ਲਾਜ਼ਮੀ ਕਰਦੀ ਹੈ ਜਦੋਂ ਚੇਹਰੇ ਦੇ ਮਾਸਕ ਪਹਿਣਨੇ ਜਾਣੇ ਚਾਹੀਦੇ ਹਨ ਅਤੇ ਛੋਟਾਂ ਨੂੰ ਵੀ, ਅਤੇ ਨਾਲ ਹੀ ਕਿਸੇ ਵੀ ਅਜਿਹੀਆਂ ਨੀਤੀਆਂ, ਕਾਰਜ ਸਬੰਧੀ ਨਿਯਮਾਂ, ਅਤੇ ਅਭਿਆਸਾਂ ਨੂੰ ਲਾਜ਼ਮੀ ਕਰਦੀ ਹੈ ਜੋ ਨੌਕਰੀਦਾਤਾ ਨੇ ਚੇਹਰੇ ਦੇ ਮਾਸਕ ਦੇ ਇਸਤੇਮਾਲ ਨੂੰ ਯਕੀਨੀ ਬਣਾਉਣ ਲਈ ਸਥਾਪਿਤ ਕੀਤੇ ਹਨ। ਸਿਖਲਾਈ ਵਿੱਚ ਨੌਕਰੀਦਾਤਾ ਦੀਆਂ ਨੀਤੀਆਂ ਵੀ ਸ਼ਾਮਲ ਹੋਣੀਆਂ ਚਾਹੀਦੀਆਂ ਹਨ ਕਿ ਕਿਵੇਂ ਉਨ੍ਹਾਂ ਲੋਕਾਂ ਨਾਲ ਨਿਪਟਿਆ ਜਾਏਗਾ ਜਿਨ੍ਹਾਂ ਨੂੰ ਚੇਹਰੇ ਦੇ ਮਾਸਕ ਪਹਿਣਨ ਤੋਂ ਛੁੱਟ ਦਿੱਤੀ ਗਈ ਹੈ।
- [Cal/OSHA ਜ਼ਰੂਰਤਾਂ](#) ਦਾ ਪਾਲਣ ਕਰਦਿਆਂ ਹੀਟ ਇਲਨੈੱਸ ਦੇ ਲੱਛਣ ਅਤੇ ਰੋਕਥਾਮ।
- ਯਕੀਨੀ ਬਣਾਓ ਕਿ ਸਹੂਲਤ ਵਿਖੇ ਸੁਤੰਤਰ ਠੇਕੇਦਾਰਾਂ, ਸਥਾਈ, ਜਾਂ ਠੇਕੇ ਦੇ ਵਰਕਰਾਂ ਨੂੰ ਵੀ ਕੋਵਿਡ-19 ਰੋਕਥਾਮ ਨੀਤੀਆਂ ਦੀ ਚੰਗੀ ਤਰ੍ਹਾਂ ਸਿਖਲਾਈ ਦਿੱਤੀ ਗਈ ਹੈ ਅਤੇ ਉਨ੍ਹਾਂ ਕੋਲ ਜ਼ਰੂਰੀ ਸਪਲਾਈਆਂ ਅਤੇ ਪੀਪੀਈ ਹਨ। ਸਥਾਈ ਅਤੇ/ਜਾਂ ਠੇਕੇ ਦੇ ਵਰਕਰਾਂ ਨੂੰ ਸਪਲਾਈ ਕਰਨ ਵਾਲੇ ਸੰਗਠਨਾਂ ਦੇ ਨਾਲ ਸਮੇਂ ਤੋਂ ਪਹਿਲਾਂ ਇਨ੍ਹਾਂ ਜ਼ਿੰਮੇਵਾਰੀਆਂ ਦੀ ਚਰਚਾ ਕਰੋ।
- ਵੈਤਨਿਕ ਛੁੱਟੀ ਦੇ ਅਜਿਹੇ ਲਾਭਾਂ ਬਾਰੇ ਜਾਣਕਾਰੀ ਜਿਨ੍ਹਾਂ ਨੂੰ ਵਰਕਰ ਪ੍ਰਾਪਤ ਕਰਨ ਦਾ ਹੱਕਦਾਰ ਹੋ ਸਕਦਾ ਹੈ ਜੋ ਉਸਲਈ ਘਰ ਵਿੱਚ ਰਹਿਣਾ ਵਿੱਤੀ ਤੌਰ ਤੇ ਆਸਾਨ ਬਣਾਉਣਗੇ। [ਕੋਵਿਡ-19 ਲਈ ਬਿਮਾਰੀ ਦੀ ਛੁੱਟੀ ਅਤੇ ਵਰਕਰਾਂ ਦਾ ਮੁਆਵਜ਼ਾ ਪ੍ਰਦਾਨ ਕਰਨ ਵਾਲੇ ਸਰਕਾਰੀ ਪ੍ਰੋਗਰਾਮਾਂ](#) ਬਾਰੇ ਅਤਿਰਿਕਤ ਜਾਣਕਾਰੀ ਦੇਖੋ, ਜਿਸ ਵਿੱਚ [Families First Coronavirus Response Act](#) ਦੇ ਤਹਿਤ ਵਰਕਰਾਂ ਦੇ ਬਿਮਾਰੀ ਦੀ ਛੁੱਟੀ ਸਬੰਧੀ ਅਧਿਕਾਰ ਸ਼ਾਮਲ ਹਨ।



ਵਿਅਕਤੀਗਤ ਨਿਯੰਤ੍ਰਣ ਉਪਾਅ ਅਤੇ ਸਕ੍ਰੀਨਿੰਗ

- ਪੂਰੇ ਪਾਰਕ ਵਿੱਚ ਇਨਡੋਰ ਅਤੇ ਆਉਟਡੋਰ ਦੀਆਂ ਸਾਰੀਆਂ ਸੈਟਿੰਗਾਂ ਸਮੇਤ ਫੇਸ ਮਾਸਕ ਪਹਿਣਨਾ ਲਾਜ਼ਮੀ ਹੈ, ਸਿਵਾਏ ਨਿਰਧਾਰਿਤ ਭੋਜਨ ਖੇਤਰਾਂ ਵਿੱਚ ਸਕ੍ਰਿਅ ਰੂਪ ਵਿੱਚ ਖਾਣ ਜਾਂ ਪੀਣ ਸਮੇਂ ਜਾਂ ਜੇ [CDPH ਚੇਹਰੇ ਨੂੰ ਢਕਣ-ਸਬੰਧੀ ਨਿਰਦੇਸ਼ਾਂ](#) ਮੁਤਾਬਕ ਛੂਟ ਦਿੱਤੀ ਗਈ ਹੋਵੇ। ਇਨ੍ਹਾਂ ਦੀ ਪਾਲਣਾ ਨਾ ਕਰਨ ਵਾਲੇ ਗਾਹਕਾਂ ਨੂੰ ਤੁਰੰਤ ਸਹੂਲਤ ਤੋਂ ਬਾਹਰ ਕੀਤਾ ਜਾਵੇਗਾ।
- ਸਾਰੇ ਵਰਕਰਾਂ ਅਤੇ ਪਾਰਕ ਵਿੱਚ ਦਾਖਲ ਹੋਣ ਵਾਲੇ ਕਿਸੇ ਵੀ ਵੈਂਡਰ ਜਾਂ ਠੇਕੇਦਾਰ ਦੀ ਉਨ੍ਹਾਂ ਦੀ ਸ਼ਿਫਟ ਦੀ ਸ਼ੁਰੂਆਤ ਤੇ ਤਾਪਮਾਨ ਅਤੇ/ਜਾਂ ਲੱਛਣਾਂ ਦੀ ਜਾਂਚ ਹੋਵੇਗੀ। ਯਕੀਨੀ ਬਣਾਓ ਕਿ ਤਾਪਮਾਨ/ਲੱਛਣਾਂ ਦੀ ਜਾਂਚ ਕਰਨ ਵਾਲਾ ਵਿਅਕਤੀ ਵਧ ਤੋਂ ਵਧ ਹੱਦ ਤਕ ਵਰਕਰਾਂ ਦੇ ਨਾਲ ਕਰੀਬੀ ਸੰਪਰਕ ਤੋਂ ਬਚੇ।
- ਜੇ ਘਰ ਵਿੱਚ ਸੈਲਫ-ਸਕ੍ਰੀਨਿੰਗ ਦੀ ਲੋੜ ਹੈ, ਜੋ ਇੱਥੇ ਸਥਾਪਨਾ ਵਿੱਚ ਪ੍ਰਦਾਨ ਕੀਤੇ ਜਾਣ ਲਈ ਇੱਕ ਢੁਕਵਾਂ ਵਿਕਲਪ ਹੈ, ਯਕੀਨੀ ਬਣਾਓ ਕਿ ਸਕ੍ਰੀਨਿੰਗ ਨੂੰ ਵਰਕਰ ਦੇ ਆਪਣੀ ਸ਼ਿਫਟ ਲਈ ਘਰੋਂ ਜਾਣ ਤੋਂ ਪਹਿਲਾਂ ਕੀਤਾ ਗਿਆ ਸੀ ਅਤੇ [CDC ਨਿਰਦੇਸ਼ਾਂ](#) ਦੀ ਪਾਲਣਾ ਕੀਤੀ ਗਈ ਸੀ, ਜਿਵੇਂ ਉੱਪਰ ਕਰਮਚਾਰੀ ਦੀ ਸਿਖਲਾਈ ਲਈ ਵਿਸ਼ੇ ਵਿੱਚ ਵਰਣਿਤ ਹੈ।
- ਉਨ੍ਹਾਂ ਵਰਕਰਾਂ ਨੂੰ ਘਰ ਵਿੱਚ ਰਹਿਣ ਲਈ ਪ੍ਰੇਰਿਤ ਕਰੋ ਜੋ ਬਿਮਾਰ ਹਨ ਜਾਂ ਕੋਵਿਡ-19 ਦੇ ਲੱਛਣਾਂ ਨੂੰ ਦਿਖਾ ਰਹੇ ਹਨ।
- ਮਾਲਕਾਂ ਨੂੰ ਵਰਕਰਾਂ ਨੂੰ ਸਾਰੇ ਲੋੜੀਂਦੇ ਰੱਖਿਆਤਮਕ ਉਪਕਰਨ, ਲੋੜ ਮੁਤਾਬਕ ਅੱਖਾਂ ਦੀ ਸੁਰੱਖਿਆ ਅਤੇ ਦਸਤਾਨਿਆਂ ਸਮੇਤ, ਪ੍ਰਦਾਨ ਕਰਨੇ ਚਾਹੀਦੇ ਹਨ ਅਤੇ ਉਨ੍ਹਾਂ ਦੁਆਰਾ ਇਨ੍ਹਾਂ ਦੇ ਇਸਤੇਮਾਲ ਨੂੰ ਯਕੀਨੀ ਬਣਾਉਣਾ ਚਾਹੀਦਾ ਹੈ।
- ਮਾਲਕਾਂ ਨੂੰ ਵਾਰ-ਵਾਰ ਹੱਥ ਧੋਣ ਜਾਂ ਹੈਂਡ ਸੈਨੀਟਾਈਜ਼ਰ ਦੇ ਇਸਤੇਮਾਲ ਦੀ ਥਾਂ ਤੇ ਉਸ ਸਥਿਤੀ ਵਿੱਚ ਵਰਤਕੇ-ਸੁੱਟਣ-ਯੋਗ ਦਸਤਾਨਿਆਂ ਦਾ ਇਸਤੇਮਾਲ ਤੇ ਵਿਚਾਰ ਕਰਨਾ ਚਾਹੀਦਾ ਹੈ ਜਿੱਥੇ ਇਹ ਮਦਦਗਾਰ ਹੋ ਸਕਦਾ ਹੈ; ਮਿਸਾਲ ਦੇ ਤੌਰ ਤੇ ਉਨ੍ਹਾਂ ਵਰਕਰਾਂ ਲਈ ਜੋ ਲੱਛਣਾਂ ਵਾਸਤੇ ਦੂਜਿਆਂ ਦੀ ਸਕ੍ਰੀਨਿੰਗ ਕਰਦੇ ਹਨ ਜਾਂ ਸਾਂਝੇ ਤੌਰ ਤੇ ਸਪਰਸ਼ ਕੀਤੀਆਂ ਆਈਟਮਾਂ ਨਾਲ ਨਿਪਟਦੇ ਹਨ। ਵਰਕਰਾਂ ਨੂੰ ਦਸਤਾਨੇ ਮੁਹੱਈਆ ਕੀਤੇ ਜਾਣੇ ਚਾਹੀਦੇ ਹਨ ਅਤੇ ਉਨ੍ਹਾਂ ਨੂੰ ਇਹ ਪਹਿਣਨੇ ਚਾਹੀਦੇ ਹਨ ਜਦੋਂ ਦੂਜਿਆਂ ਦੁਆਰਾ ਰੱਖੀਆਂ ਕੋਈ ਚੀਜ਼ਾਂ ਲੈ ਰਹੇ ਹੋਣ (ਜਿਵੇਂ ਨਕਦ ਜਾਂ ਸਿੱਕੇ) ਜਾਂ ਸਰੀਰਕ ਤਰਲਾਂ ਦੁਆਰਾ ਦੂਸ਼ਿਤ ਚੀਜ਼ਾਂ ਨੂੰ ਲੈ ਰਹੇ ਹਨ।
- ਜਿਨ੍ਹਾਂ ਵਰਕਰਾਂ ਲਈ ਲਗਾਤਾਰ ਮੋਹਮਾਨਾਂ ਜਾਂ ਸਹਿਕਰਮੀਆਂ ਦੇ ਨਾਲ (ਮੋਹਮਾਨਾਂ ਨੂੰ ਸੁਰੱਖਿਆ ਉਪਕਰਨ ਫਿੱਟ ਕਰਦੇ ਅਤੇ ਲਗਾਉਂਦੇ ਸਮੇਂ) ਛੇ ਫੁੱਟ ਦੀ ਦੂਰੀ ਦੇ ਅੰਦਰ ਰਹਿਣਾ ਜ਼ਰੂਰੀ ਹੁੰਦਾ ਹੈ ਉਨ੍ਹਾਂ ਲਈ ਫੇਸ ਮਾਸਕ ਤੋਂ ਇਲਾਵਾ ਸੈਕੰਡਰੀ ਬੈਰੀਅਰ (ਜਿਵੇਂ ਫੇਸ ਸ਼ੀਲਡ ਜਾਂ ਸੁਰੱਖਿਅਤ ਐਨਕਾਂ) ਪਹਿਣਨਾ ਲਾਜ਼ਮੀ ਹੁੰਦਾ ਹੈ। ਸਾਰੇ ਵਰਕਰਾਂ ਨੂੰ ਮੋਹਮਾਨਾਂ ਦੇ ਨਾਲ ਛੇ ਫੁੱਟ ਦੀ ਦੂਰੀ ਦੇ ਅੰਦਰ ਬਿਤਾਉਣ ਵਾਲੇ ਸਮੇਂ ਨੂੰ ਘਟਾਉਣਾ ਚਾਹੀਦਾ ਹੈ।
- ਪਾਰਕ ਲਈ ਰਿਜ਼ਰਵੇਸ਼ਨ ਪ੍ਰਣਾਲੀ ਲਾਗੂ ਕਰੋ। ਮੋਹਮਾਨਾਂ ਦੀ ਰਿਜ਼ਰਵੇਸ਼ਨ ਦੀ ਪੁਸ਼ਟੀ ਕਰਨ ਲਈ ਉਨ੍ਹਾਂ ਦੇ ਨਿਰਧਾਰਿਤ ਆਗਮਨ ਤੋਂ 24 ਘੰਟੇ ਪਹਿਲਾਂ ਉਨ੍ਹਾਂ ਨੂੰ ਸੰਪਰਕ ਕਰਨ ਲਈ (ਜਿਵੇਂ ਈਮੇਲ, ਕਾਲ, ਜਾਂ ਟੈਕਸਟ ਰਾਹੀਂ) ਰਿਜ਼ਰਵੇਸ਼ਨ ਪ੍ਰਣਾਲੀ ਦਾ ਇਸਤੇਮਾਲ ਕਰੋ ਅਤੇ ਪੁੱਛੋ ਕਿ ਕੀ ਉਨ੍ਹਾਂ ਨੂੰ ਜਾਂ ਉਨ੍ਹਾਂ ਦੇ ਪਰਿਵਾਰ ਵਿੱਚੋਂ ਕਿਸੇ ਹੋਰ ਨੂੰ ਕੋਈ ਕੋਵਿਡ-19 ਦੇ ਲੱਛਣ ਹਨ। ਜੇ ਕੋਈ ਮੋਹਮਾਨ ਸਕਾਰਾਤਮਕ ਰੂਪ ਵਿੱਚ ਜਵਾਬ ਦਿੰਦਾ ਹੈ ਤਾਂ ਮੋਹਮਾਨ ਨੂੰ ਨਿਰਦੇਸ਼ ਦਿੱਤੇ ਜਾਣੇ ਚਾਹੀਦੇ ਹਨ ਕਿ ਉਨ੍ਹਾਂ ਨੂੰ ਮਨੋਰੰਜਨ ਪਾਰਕ ਵਿੱਚ ਨਹੀਂ ਆਉਣਾ ਚਾਹੀਦਾ ਕਿਉਂਕਿ ਉਨ੍ਹਾਂ ਨੂੰ ਇਸ ਵਿੱਚ ਦਾਖਲ ਹੋਣ ਦੀ ਇਜਾਜ਼ਤ ਨਹੀਂ ਦਿੱਤੀ ਜਾਵੇਗੀ।
- ਜੇ ਸੰਭਵ ਹੋਵੇ, ਤਾਂ ਵਿਅਕਤੀਗਤ ਆਕਰਸ਼ਨਾਂ ਲਈ ਇੱਕ ਰਿਜ਼ਰਵੇਸ਼ਨ ਪ੍ਰਣਾਲੀ ਜਾਂ ਵਰਚੁਅਲ ਕਤਾਰੀਂਗ ਪ੍ਰਣਾਲੀ ਲਾਗੂ ਕਰੋ ਤਾਂ ਜੋ ਸਮਰੱਥਾ ਸੀਮਾਵਾਂ ਅਤੇ ਸਰੀਰਕ ਦੂਰੀਆਂ ਕਾਇਮ ਰੱਖੀਆਂ ਜਾ ਸਕਣ।

- ਅਜਿਹੀ ਨੀਤੀ ਵਿਕਸਤ ਕਰੋ ਜਿਸ ਵਿੱਚ ਮੋਹਮਾਨਾਂ ਲਈ ਫੇਸ ਮਾਸਕ ਪਹਿਣਨਾ ਜ਼ਰੂਰੀ ਹੋਵੇ ਨਹੀਂ ਤਾਂ ਮਨੋਰੰਜਨ ਜਾਂ ਥੀਮ ਪਾਰਕ ਵਿੱਚ ਆਉਣ ਦੀ ਇਜਾਜ਼ਤ ਨਾ ਦਿੱਤੀ ਜਾਵੇ। ਉਨ੍ਹਾਂ ਮੋਹਮਾਨਾਂ ਨੂੰ ਆਉਣ ਦੀ ਆਗਿਆ ਦਿਓ ਜਿਨ੍ਹਾਂ ਨੂੰ [CDPH ਚੋਹਰੇ ਨੂੰ ਢਕਣ-ਸਬੰਧੀ ਨਿਰਦੇਸ਼ਨਾਂ](#) ਵਿੱਚ ਦੱਸੇ ਮੁਤਾਬਕ ਫੇਸ ਮਾਸਕ ਪਹਿਣਨ ਤੋਂ ਛੁੱਟ ਦਿੱਤੀ ਗਈ ਹੈ। ਇਸ ਨੀਤੀ ਦੇ ਹਿੱਸੇ ਵਜੋਂ, ਮੋਹਮਾਨਾਂ ਨੂੰ ਪਹਿਲਾਂ ਤੋਂ ਫੇਸ ਮਾਸਕ ਲਿਆਉਣ ਲਈ ਯਾਦ ਕਰਵਾਓ ਅਤੇ ਜੇ ਇਸਨੂੰ ਲੈ ਕੇ ਨਹੀਂ ਆਉਂਦਾ ਉਸਨੂੰ ਇਹ ਉਪਲਬਧ ਕਰਵਾਓ।
- ਮੋਹਮਾਨਾਂ ਦੀ ਇੱਥੇ ਪਹੁੰਚਣ ਤੇ ਤਾਪਮਾਨ ਅਤੇ/ਜਾਂ ਲੱਛਣਾਂ ਲਈ ਸਕ੍ਰੀਨਿੰਗ ਹੋਵੇਗੀ, ਹੈਂਡ ਸੈਨਿਟਾਈਜ਼ਰ ਵਰਤਣ ਲਈ ਕਿਹਾ ਜਾਵੇਗਾ, ਅਤੇ ਫੇਸ ਮਾਸਕ ਲਿਆਉਣ ਅਤੇ ਪਹਿਣਨਾ ਜ਼ਰੂਰੀ ਹੋਵੇਗਾ ਸਿਵਾਏ ਉਸ ਸਮੇਂ ਜਦੋਂ ਕੁਝ ਖਾ ਜਾਂ ਪੀ ਰਹੇ ਹੋ ਜੇ [CDPH ਚੋਹਰੇ ਨੂੰ ਢਕਣ-ਸਬੰਧੀ ਨਿਰਦੇਸ਼ਨਾਂ](#) ਮੁਤਾਬਕ ਛੁੱਟ ਨਹੀਂ ਦਿੱਤੀ ਗਈ ਹੈ। ਮਨੋਰੰਜਨ ਪਾਰਕ ਦੇ ਆਪਰੇਟਰ, ਲੱਛਣਾਂ ਵਾਲੇ ਮੋਹਮਾਨ ਵਿਅਕਤੀਆਂ/ਪਾਰਟੀਆਂ ਦੀ ਰਿਜ਼ਰਵੇਸ਼ਨ ਕੈਸਲ ਕਰ ਦੇਣਗੇ ਅਤੇ ਉਨ੍ਹਾਂ ਦੇ ਦਾਖਲੇ ਨੂੰ ਰੋਕ ਦੇਣਗੇ।
- ਸਪਸ਼ਟ ਦਿਖਾਈ ਦੇਣ ਵਾਲੇ ਨਿਯਮਾਂ ਅਤੇ ਰਿਮਾਈਂਡਰਾਂ ਦਾ ਇੱਕ ਸੈੱਟ ਪ੍ਰਦਰਸ਼ਿਤ ਕਰੋ, ਜਿਸ ਵਿੱਚ ਮੋਹਮਾਨਾਂ ਅਤੇ ਕਰਮੀਆਂ ਲਈ ਪ੍ਰਵੇਸ਼-ਦੁਆਰ ਤੇ ਅਤੇ ਹੋਰਨਾਂ ਕਾਰਜਨੀਤਕ ਅਤੇ ਸਾਫ਼ ਤੌਰ ਤੇ ਦਿਖਣ ਵਾਲੀਆਂ ਥਾਵਾਂ ਤੇ ਅਤੇ ਟਿਕਟ ਖਰੀਦਣ ਦੇ ਪੁਸ਼ਟੀਦਾਇਕ ਸਥਾਨਾਂ ਤੇ ਪਛਾਣ-ਸੂਚਕ ਲਗਾਉਣਾ ਸ਼ਾਮਲ ਹੈ ਜੋ ਪ੍ਰਵੇਸ਼ ਕਰਨ ਦੀ ਸ਼ਰਤ ਦੇ ਰੂਪ ਵਿੱਚ ਹੋਣਗੇ ਜਿਸਦੀ ਪਾਲਣਾ ਮੋਹਮਾਨਾਂ ਲਈ ਮਨੋਰੰਜਨ ਪਾਰਕ ਵਿੱਚ ਰਹਿਣ ਦੇ ਪੂਰੇ ਸਮੇਂ ਲਈ ਕਰਨੀ ਲਾਜ਼ਮੀ ਹੋਵੇਗੀ। ਇਨ੍ਹਾਂ ਨਿਯਮਾਂ ਵਿੱਚ ਹਰ ਸਮੇਂ ਫੇਸ ਮਾਸਕ ਪਹਿਣਨ ਦੇ ਨਿਰਦੇਸ਼ ਸ਼ਾਮਲ ਹੋਣਗੇ, ਉਸ ਸਮੇਂ ਤੋਂ ਇਲਾਵਾ ਜਦੋਂ ਨਿਰਧਾਰਿਤ ਭੋਜਨ ਖੇਤਰਾਂ ਵਿੱਚ ਕੁਝ ਖਾ ਜਾਂ ਪੀ ਰਹੇ ਹੋ; ਹੈਂਡ ਸੈਨਿਟਾਈਜ਼ਰ ਦਾ ਇਸਤੇਮਾਲ ਕਰੋ; ਹੋਰਨਾਂ ਮੋਹਮਾਨਾਂ ਅਤੇ ਵਰਕਰਾਂ ਤੋਂ ਸਰੀਰਕ ਦੂਰੀ ਬਣਾਏ ਰੱਖੋ; ਅਤੇ ਸਤਾਹਾਂ ਨੂੰ ਗੈਰ-ਜ਼ਰੂਰੀ ਛੂਹਣ ਤੋਂ ਬਚੋ। ਜਿੱਥੇ ਸੰਭਵ ਹੋਵੇ, ਨਿਯਮ ਡਿਜ਼ਿਟਲ ਰੂਪ ਵਿੱਚ ਉਪਲਬਧ ਹੋਣੇ ਚਾਹੀਦੇ ਹਨ, ਜਿਵੇਂ ਐਪ, ਟੈਕਸਟ, ਜਾਂ ਈਮੇਲ ਰਾਹੀਂ।
- ਪੂਰੇ ਪਾਰਕ ਵਿੱਚ ਫੇਸ ਮਾਸਕ ਦੀ ਲੋੜ ਦੀ ਪਾਲਣਾ ਨੂੰ ਲਾਗੂ ਕਰਨ ਲਈ ਲੋੜੀਂਦੇ ਕਰਮਚਾਰੀਆਂ ਨੂੰ ਨਿਯਤ ਕਰੋ ਤਾਂ ਜੋ ਯਕੀਨੀ ਬਣਾਇਆ ਜਾ ਸਕੇ ਕਿ ਸਾਰੇ ਖੇਤਰਾਂ ਵਿੱਚ ਸਰੀਰਕ ਦੂਰੀ ਨੂੰ ਕਾਇਮ ਰੱਖਿਆ ਗਿਆ ਹੈ, ਜਿਸ ਵਿੱਚ ਕਤਾਰਾਂ ਅਤੇ ਸੰਭਾਵੀ ਇਕੱਠ ਵਾਲੇ ਹੋਰਨਾਂ ਸਥਾਨਾਂ ਤੇ ਖਾਸ ਤਵੱਜੋਂ ਦਿੱਤੀ ਜਾਵੇ। ਇਸਦੀ ਪਾਲਣਾ ਨਾ ਕਰਨ ਵਾਲੇ ਮੋਹਮਾਨਾਂ ਨੂੰ ਤੁਰੰਤ ਸਹੂਲਤ ਤੋਂ ਹਟਾ ਦਿੱਤਾ ਜਾਣਾ ਚਾਹੀਦਾ ਹੈ। [CDPH ਚੋਹਰੇ ਨੂੰ ਢਕਣ-ਸਬੰਧੀ ਨਿਰਦੇਸ਼ਨਾਂ](#) ਵਿੱਚ ਨਿਰਧਾਰਿਤ ਕਿਸੇ ਵੀ ਛੁੱਟਾਂ ਦੀ ਆਗਿਆ ਦਿਓ।



ਹਵਾਦਾਰੀ, ਸਫਾਈ ਅਤੇ ਕੀਟਾਣੂਨਾਸ਼ਕ ਪ੍ਰੋਟੋਕੋਲ

- ਇਨਡੋਰ ਰਹਿਣ ਦੇ ਸਮੇਂ ਨੂੰ ਘਟਾਉਣ ਅਤੇ ਇੱਕੋ ਸਮੇਂ ਤੇ ਇਨਡੋਰ ਪਰਿਵਾਰਕ ਸਮੂਹਾਂ ਅਤੇ ਇੱਕ ਜਗ੍ਹਾ ਇਕੱਠੇ ਹੋਏ ਲੋਕਾਂ ਦੀ ਸੰਖਿਆ ਨੂੰ ਘਟਾਉਣ ਦੇ ਤਰੀਕੇ ਲਾਗੂ ਕਰੋ।
- ਜਿੱਥੇ ਸੰਭਵ ਹੋਵੇ, ਪੋਰਟੇਬਲ ਉੱਚ-ਕੁਸ਼ਲਤਾ ਵਾਲੇ ਏਅਰ ਕਲੀਨਰ ਲਗਾਓ, ਇਨਡੋਰ ਥਾਵਾਂ ਦੇ ਏਅਰ ਫਿਲਟਰਾਂ ਨੂੰ ਸੰਭਾਵੀ ਉੱਚਤਮ ਕੁਸ਼ਲ ਫਿਲਟਰਾਂ ਵਿੱਚ ਅਪਗ੍ਰੇਡ ਕਰੋ, ਅਤੇ ਦਫ਼ਤਰਾਂ ਅਤੇ ਹੋਰ ਇਨਡੋਰ ਥਾਵਾਂ ਵਿੱਚ ਹਵਾ ਅਤੇ ਹਵਾਦਾਰੀ ਦੀ ਗੁਣਵੱਤਾ ਨੂੰ ਵਧਾਉਣ ਲਈ ਹੋਰ ਸੋਧਾਂ ਕਰੋ।
- ਇਨਡੋਰ ਹਵਾ ਦੀ ਕਵਾਲਟੀ ਅਤੇ ਇਨਡੋਰ ਸੈਟਿੰਗਾਂ ਵਿੱਚ ਹਵਾ ਦੇ ਪ੍ਰਦੂਸ਼ਣ ਦੀਆਂ ਬਿਮਾਰੀਆਂ ਲਈ ਹਵਾਦਾਰੀ ਨਿਰਦੇਸ਼ਨਾਂ ਬਾਰੇ ਅਪਡੇਟਸ ਲਈ ਸਮੇਂ-ਸਮੇਂ ਤੇ [CDPH ਵੈੱਬਸਾਈਟ](#) ਦੇਖੋ।
- ਜ਼ਿਆਦਾ ਭੀੜ-ਭਾੜ ਵਾਲੀਆਂ ਥਾਵਾਂ ਵਿੱਚ ਚੰਗੀ ਤਰ੍ਹਾਂ ਸਾਫ਼-ਸਫਾਈ ਕਰੋ ਜਿਵੇਂ ਪਾਰਕ ਦੇ ਪ੍ਰਵੇਸ਼-ਦੁਆਰ ਅਤੇ ਨਿਕਾਸੀਆਂ, ਸ਼ੋਚਾਲੇ ਸੁਵਿਧਾਵਾਂ ਅਤੇ ਬੱਚੇ ਦੇ ਕੱਪੜੇ ਬਦਲਣ ਵਾਲੀਆਂ ਥਾਵਾਂ, ਭੋਜਨ ਖੇਤਰਾਂ, ਗਿਫਟ ਸਟੋਰਾਂ, ਸ਼ਟਲ/ਟ੍ਰੈਮ ਸਟੇਸ਼ਨਾਂ ਜਾਂ ਰੁਕਣ ਵਾਲੀਆਂ ਥਾਵਾਂ, ਵਰਕਰ ਬ੍ਰੇਕ ਕਮਰਿਆਂ, ਆਦਿ, ਅਤੇ ਪ੍ਰਵੇਸ਼ ਅਤੇ ਨਿਕਾਸੀ ਦੀ ਥਾਵਾਂ, ਜਿਸ ਵਿੱਚ ਪੌੜੀਆਂ, ਹੈਂਡਰੇਲਜ਼, ਅਤੇ ਐਲੀਵੇਟਰ ਬੈਂਕ ਸ਼ਾਮਲ ਹਨ। ਅਕਸਰ ਇਸਤੇਮਾਲ ਹੋਣ ਵਾਲੀਆਂ ਸਤਾਹਾਂ ਨੂੰ ਵਾਰ-ਵਾਰ ਕੀਟਾਣੂ-ਮੁਕਤ ਕਰੋ, ਜਿਸ ਵਿੱਚ ਕਾਊਂਟਰਟਾਪਸ, ਟਚਸਕ੍ਰੀਨਾਂ, ਬਟਨ,

ਦਰਵਾਜ਼ੇ ਦੀਆਂ ਕੁੰਡੀਆਂ, ਆਰਮਰੈਸਟ, ਸ਼ੋਚਾਲੇ, ਸਿੱਕਾ-ਸੰਚਾਲਿਤ ਅਤੇ ਰਿਡੈਪਸ਼ਨ ਗੇਮਾਂ, ਵੈਡਿੰਗ ਮਸ਼ੀਨਾਂ, ਆਦਿ ਸ਼ਾਮਲ ਹਨ।

- ਹਰੇਕ ਮੋਹਮਾਨ ਦੀ ਗਤੀਵਿਧੀ ਖੇਤਰ ਨੂੰ ਹਰ ਵਾਰ ਇਸਤੇਮਾਲ ਤੋਂ ਬਾਅਦ ਚੰਗੀ ਤਰ੍ਹਾਂ ਸਾਫ ਅਤੇ ਕੀਟਾਣੂ-ਮੁਕਤ ਕਰੋ। ਇਸ ਵਿੱਚ ਮੇਜ਼, ਕੁਰਸੀਆਂ, ਬੈਂਚ, ਬੂਥ, ਬੂਸਟਰ ਸੀਟਾਂ, ਉੱਚੀਆਂ ਕੁਰਸੀਆਂ ਆਦਿ ਨੂੰ ਸਾਫ ਅਤੇ ਕੀਟਾਣੂ-ਮੁਕਤ ਕਰਨਾ ਸ਼ਾਮਲ ਹੋਵੇਗਾ। ਉਤਪਾਦ-ਸਬੰਧੀ ਨਿਰਦੇਸ਼ਾਂ ਦੀ ਪਾਲਣਾ ਕਰਦੇ ਹੋਏ, ਉਚਿਤ ਕੀਟਾਣੂ-ਨਾਸ਼ਨ ਲਈ ਲੋੜੀਂਦਾ ਸਮਾਂ ਦਿਓ।
- ਨਿਯਮਿਤ ਤੌਰ ਤੇ ਪੂਰੀ ਸਫਾਈ ਅਤੇ ਕੀਟਾਣੂ-ਨਾਸ਼ਨ ਲਈ ਲੋੜੀਂਦਾ ਸਮਾਂ ਪ੍ਰਦਾਨ ਕਰਨ ਲਈ, ਲੋੜ ਮੁਤਾਬਕ, ਓਪਰੇਟਿੰਗ ਸਮੇਂ ਨੂੰ ਘਟਾਓ-ਵਧਾਓ ਜਾਂ ਬਦਲੋ।
- ਜਿੱਥੇ ਸੰਭਵ ਹੋਵੇ, ਨਕਦ ਲੈਣ-ਦੇਣ ਤੋਂ ਬਚੋ ਅਤੇ ਅਜਿਹੇ ਕ੍ਰੈਡਿਟ ਕਾਰਡ ਰੀਡਰਾਂ ਦੀ ਵਰਤੋਂ ਕਰੋ ਜੋ ਮੋਹਮਾਨਾਂ ਨੂੰ ਆਪਣੇ ਖੁਦ ਦੇ ਕਾਰਡ ਪਾਉਣ/ਸਵਾਈਪ ਕਰਨ ਦੇ ਯੋਗ ਬਣਾਉਣ, ਤਾਂ ਜੋ ਵਰਕਰਾਂ ਨੂੰ ਉਨ੍ਹਾਂ ਲਈ ਇਹ ਨਾ ਕਰਨਾ ਪਏ। ਜੇ ਕ੍ਰੈਡਿਟ ਕਾਰਡ ਮਸ਼ੀਨਾਂ, ਸਰੀਰਕ ਦੂਰੀ ਨੂੰ ਭੰਗ ਕਰਦੀਆਂ ਹਨ, ਤਾਂ ਮੋਹਮਾਨਾਂ ਦੁਆਰਾ ਭੁਗਤਾਨ ਕਰਨ ਦੌਰਾਨ ਵਰਕਰਾਂ ਨੂੰ ਪਿੱਛੇ ਹੱਟ ਜਾਣਾ ਚਾਹੀਦਾ ਹੈ। ਜਿੱਥੇ ਸੰਭਵ ਜਾਂ ਉਚਿਤ ਹੋਵੇ, ਅਜਿਹੀਆਂ ਖਰੀਦਾਂ ਜਿਨ੍ਹਾਂ ਲਈ ਨਿੱਜੀ ਪਛਾਣ ਨੰਬਰ (ਪੀਆਈਐਨ) ਜਾਂ ਹਸਤਾਖਰ ਦੀ ਲੋੜ ਨਹੀਂ ਹੈ ਲਈ ਡਾਲਰ ਸੀਮਾਵਾਂ ਨੂੰ ਵਧਾਉਣ ਲਈ ਭੁਗਤਾਨ ਭਾਈਵਾਲਾਂ ਦੇ ਨਾਲ ਕੰਮ ਕਰੋ।
- ਇੱਕ ਵਰਕਰ ਨੂੰ ਹਰੇਕ ਵਿਕਰੀ-ਬਿੰਦੂ (POS) ਟਰਮਿਨਲ ਸਪੁਰਦ ਕਰੋ, ਜੋ ਸੰਭਵ ਹੋਵੇ। ਹਰੇਕ ਯੂਜ਼ਰ ਦੇ ਦਰਮਿਆਨ ਦੇ ਟਰਮਿਨਲਾਂ ਅਤੇ ਹਰੇਕ ਸ਼ਿਫਟ ਤੋਂ ਬਾਅਦ ਟਰਮਿਨਲਾਂ ਨੂੰ ਸਾਫ ਅਤੇ ਕੀਟਾਣੂ-ਮੁਕਤ ਕਰੋ। ਜੇ ਇੱਕ POS ਟਰਮਿਨਲ ਵਿੱਚ ਇੱਕ ਤੋਂ ਵਧੇਰੇ ਵਰਕਰ ਸਪੁਰਦ ਕੀਤੇ ਗਏ ਹਨ, ਤਾਂ ਵਰਕਰਾਂ ਨੂੰ ਆਪਣੇ ਹੱਥ ਸਾਬਣ ਅਤੇ ਪਾਣੀ ਨਾਲ ਧੋਣੇ ਚਾਹੀਦੇ ਹਨ ਜਾਂ ਹਰ ਇਸਤੇਮਾਲ ਤੋਂ ਪਹਿਲਾਂ ਅਤੇ ਬਾਅਦ ਹੈਂਡ ਸੈਨਿਟਾਈਜ਼ਰ ਦਾ ਇਸਤੇਮਾਲ ਕਰਨਾ ਚਾਹੀਦਾ ਹੈ।
- ਸਟ੍ਰੋਲਰ, ਇਲੈਕਟ੍ਰਿਕ ਵਾਹਨ, ਅਤੇ ਪਹੀਆ-ਕੁਰਸੀਆਂ ਨੂੰ ਹਰ ਜਮਾਬੰਦੀ ਤੋਂ ਬਾਅਦ ਸਾਫ ਅਤੇ ਕੀਟਾਣੂ-ਮੁਕਤ ਕਰੋ। ਮੋਹਮਾਨਾਂ ਨੂੰ ਅਤਿਰਿਕਤ ਕੀਟਾਣੂ-ਨਾਸ਼ਕ ਵਾਈਪਸ ਪ੍ਰਦਾਨ ਕਰਨ ਤੇ ਵਿਚਾਰ ਕਰੋ ਤਾਂ ਜੋ ਉਹ ਵੀ ਯੂਨਿਟਾਂ ਨੂੰ ਕਿਰਾਏ ਤੇ ਲੈਣ ਤੋਂ ਬਾਅਦ ਇਸ ਨਾਲ ਵਾਈਪ ਕਰ ਸਕਣ।
- ਮੋਹਮਾਨਾਂ ਨੂੰ ਵਰਤਕੇ-ਸੁੱਟਣ ਯੋਗ ਜਾਂ ਇੱਕੋ-ਵਾਰ ਇਸਤੇਮਾਲ ਹੋਣ ਵਾਲੇ ਨਕਸ਼ੇ, ਪਰਚੇ, ਰਾਹਨੁਮਾਈ ਗਾਈਡਾਂ ਆਦਿ ਪ੍ਰਦਾਨ ਕਰੋ ਅਤੇ ਇਨ੍ਹਾਂ ਨੂੰ ਡਿਜ਼ਿਟਲ ਰੂਪ ਤੋਂ ਉਪਲਬਧ ਕਰਾਓ ਤਾਂ ਜੋ ਮੋਹਮਾਨ ਆਪਣੀ ਨਿੱਜੀ ਇਲੈਕਟ੍ਰੋਨਿਕ ਡਿਵਾਈਸ ਤੋਂ ਦੇਖ ਸਕਣ, ਜੋ ਸੰਭਵ ਹੋਵੇ। ਜੇ ਇੱਕੋ-ਵਾਰ ਇਸਤੇਮਾਲ ਹੋਣ ਵਾਲੀਆਂ ਆਈਟਮਾਂ ਪ੍ਰਦਾਨ ਨਹੀਂ ਕੀਤੀਆਂ ਜਾ ਸਕਦੀਆਂ, ਤਾਂ ਮੁੜ-ਇਸਤੇਮਾਲ ਹੋਣ ਵਾਲੀਆਂ ਆਈਟਮਾਂ ਨੂੰ ਮੋਹਮਾਨਾਂ ਦੁਆਰਾ ਹਰ ਇਸਤੇਮਾਲ ਤੋਂ ਪਹਿਲਾਂ ਅਤੇ ਬਾਅਦ ਚੰਗੀ ਤਰ੍ਹਾਂ ਕੀਟਾਣੂ-ਮੁਕਤ ਕਰੋ।
- ਯਕੀਨੀ ਬਣਾਓ ਕਿ ਸੈਨਿਟਰੀ ਸੁਵਿਧਾਵਾਂ ਹਰ ਸਮੇਂ ਚਾਲੂ ਅਤੇ ਸਟਾਕ ਵਿੱਚ ਹਨ ਅਤੇ ਲੋੜ ਪੈਣ ਤੇ ਅਤਿਰਿਕਤ ਸਾਬਣ, ਪੇਪਰ ਤੌਲੀਓ, ਅਤੇ ਹੈਂਡ ਸੈਨਿਟਾਈਜ਼ਰ ਪ੍ਰਦਾਨ ਕਰੋ। ਨਿੱਜੀ ਸਾਫ-ਸਫਾਈ ਨੂੰ ਵਧਾਵਾ ਦੇਣ ਲਈ ਸਾਧਨ ਮੁਹੱਈਆ ਕਰੋ। ਇਸ ਵਿੱਚ ਟਿਸ਼ੂ, ਬਗੈਰ-ਸਪਰਸ਼ ਵਾਲੇ ਕੂੜਾਦਾਨ, ਹੱਥਾਂ ਨੂੰ ਧੋਣ ਵਾਲੇ ਸਾਬਣ, ਹੱਥ ਧੋਣ ਲਈ ਦੁਕਵਾਂ ਸਮਾਂ, ਅਲਕੋਹਲ-ਅਧਾਰਤ ਹੈਂਡ ਸੈਨਿਟਾਈਜ਼ਰ, ਕੀਟਾਣੂ-ਨਾਸ਼ਕ ਵਾਈਪ ਅਤੇ ਵਰਤਕੇ-ਸੁੱਟਣ ਯੋਗ ਤੌਲੀਓ ਸ਼ਾਮਲ ਹੋਣਗੇ।
- ਪੂਰੇ ਮਨੋਰੰਜਨ ਪਾਰਕ ਵਿੱਚ ਹੱਥ ਧੋਣ ਲਈ ਜਾਂ ਹੈਂਡ ਸੈਨਿਟਾਈਜ਼ਰ ਕਰਨ ਸਬੰਧੀ ਸਫਾਈ ਦੇ ਅਤਿਰਿਕਤ ਸਥਾਨ ਮੁਹੱਈਆ ਕਰੋ, ਜਿਸ ਵਿੱਚ ਮਦਦ ਕਾਉਂਟਰ, ਜਾਣਕਾਰੀ ਡੈਸਕ, ਆਕਰਸ਼ਨ ਕੇਂਦਰ, ਗਾਈਡਾਂ, ਟਿਕਟ ਬੂਥ ਖਿੜਕੀਆਂ, ਭੋਜਨ ਖੇਤਰ, ਗਿਫਟ ਸ਼ਾਪ, ਅਤੇ ਪ੍ਰਵੇਸ਼ ਪੋਇੰਟ ਸ਼ਾਮਲ ਹਨ।
- ਮੋਹਮਾਨਾਂ ਦੇ ਉਪਯੋਗ ਲਈ ਹੈਂਡ ਸੈਨਿਟਾਈਜ਼ਰ ਉਪਲਬਧ ਕਰਾਓ ਜਦੋਂ ਗਤੀਵਿਧੀ ਆਈਟਮਾਂ ਸਾਂਝੀਆਂ ਸਤਾਹਾਂ ਦੇ ਨਾਲ ਸੰਪਰਕ ਵਿੱਚ ਆਉਂਦੀਆਂ ਹਨ। ਮੋਹਮਾਨਾਂ ਨੂੰ ਉਪਕਰਨ ਅਤੇ ਆਈਟਮਾਂ ਨੂੰ ਵਰਤਣ ਦੌਰਾਨ

ਅਕਸਰ ਹੱਥ ਧੋਣ ਅਤੇ/ਜਾਂ ਹੈਂਡ ਸੈਨਿਟਾਈਜ਼ਰ ਵਰਤਣ ਲਈ ਵਧਾਵਾ ਦਿਓ। ਜਨਤਕ ਮੈਂਬਰਾਂ ਨੂੰ (ਸਕੋਤਾਂ ਨਾਲ ਅਤੇ/ਜਾਂ ਜਬਾਨੀ ਤੌਰ ਤੇ) ਆਪਣੀਆਂ ਅੱਖਾਂ, ਨੱਕ, ਅਤੇ ਮੂੰਹ ਨੂੰ ਸਪਰਸ਼ ਨਾ ਕਰਨ ਲਈ ਯਾਦ ਦਵਾਓ।

- ਸ਼ਿਫਟਾਂ ਵਿੱਚਕਾਰ ਜਾਂ ਉਪਯੋਗਤਾਵਾਂ ਵਿੱਚਕਾਰ ਵਰਕਰਾਂ ਦੁਆਰਾ ਸਾਂਝੀਆਂ ਕੀਤੀਆਂ ਜਾਂਦੀਆਂ ਸਤਾਹਾਂ ਨੂੰ ਨਿਯਮਿਤ ਤੌਰ ਤੇ ਸਾਫ਼ ਅਤੇ ਕੀਟਾਣੂ-ਮੁਕਤ ਕਰੋ, ਜੋ ਵੀ ਵਧ ਵਾਰ ਹੁੰਦਾ ਹੈ, ਜਿਸ ਵਿੱਚ ਕਾਰਜਕਾਰੀ ਸਤਾਹਾਂ, ਟਾਈਮ ਕਲਾਕ, ਕਾਪੀ ਮਸ਼ੀਨਾਂ, ਚਾਬੀਆਂ, ਸਾਫ-ਸਫਾਈ ਉਪਕਰਨ, ਗੇਮਿੰਗ ਮਸ਼ੀਨਰੀ, ਆਦਿ ਸ਼ਾਮਲ ਹਨ ਪਰ ਇੱਥੋਂ ਤਕ ਸੀਮਤ ਨਹੀਂ ਹਨ। ਜਿੱਥੇ ਵੀ ਸੰਭਵ ਹੋਵੇ, ਫੋਨ, ਟੈਬਲੇਟ, ਆਫਿਸ ਮਸ਼ੀਨਰੀ ਅਤੇ ਉਪਕਰਨ ਜਿਹੇ ਉਪਕਰਨਾਂ ਨੂੰ ਸਾਂਝਾ ਕਰਨ ਤੋਂ ਬਚੋ। ਕਦੇ ਵੀ PPE ਨੂੰ ਸਾਂਝਾ ਨਾ ਕਰੋ।
- ਵਰਕਰਾਂ ਵਿੱਚਕਾਰ ਆਡਿਓ ਹੈਡਸੈਟ, ਉਪਕਰਨਾਂ, ਅਤੇ ਉਪਕਰਨ ਦੇ ਸਾਂਝੇ ਇਸਤੇਮਾਲ ਨੂੰ ਰੋਕੋ ਜਦੋਂ ਤਕ ਉਪਕਰਨ ਨੂੰ ਹਰੇਕ ਇਸਤੇਮਾਲ ਤੋਂ ਬਾਅਦ ਚੰਗੀ ਤਰ੍ਹਾਂ ਕੀਟਾਣੂ-ਮੁਕਤ ਨਹੀਂ ਕੀਤਾ ਜਾਂਦਾ। ਢੁਕਵੇਂ ਕੀਟਾਣੂ-ਮੁਕਤ ਕਦਮਾਂ ਨੂੰ ਨਿਰਧਾਰਿਤ ਕਰਨ ਲਈ ਉਪਕਰਨ ਦੇ ਨਿਰਮਾਤਾ ਨਾਲ ਸੰਪਰਕ ਕਰੋ, ਖਾਸਕਰ ਨਰਮ, ਝਰਝਰੀ ਸਤਾਹਾਂ ਲਈ, ਜਿਵੇਂ ਫੋਮ ਦੇ ਇਅਰ ਮਫਸ। ਜਿੱਥੇ ਸੰਭਵ ਹੋਵੇ, ਵਰਤਕੇ-ਸੁੱਟਣ ਯੋਗ ਇਅਰਫੋਨ ਕਵਰ ਪ੍ਰਦਾਨ ਕਰਨ ਤੇ ਵਿਚਾਰ ਕਰੋ।
- ਵਰਕਰਾਂ ਨੂੰ ਆਪਣੀ ਸ਼ਿਫਟ ਦੇ ਦੌਰਾਨ ਸਾਫ-ਸਫਾਈ ਅਭਿਆਸਾਂ ਨੂੰ ਲਾਗੂ ਕਰਨ ਲਈ ਸਮਾਂ ਦਿਓ। ਕਾਰਜਕਾਰੀ ਸਮੇਂ ਦੌਰਾਨ, ਵਰਕਰ ਦੀ ਨੌਕਰੀ ਦੀਆਂ ਜ਼ਿੰਮੇਵਾਰੀਆਂ ਦੇ ਤੌਰ ਤੇ ਸਾਫ-ਸਫਾਈ ਦੇ ਕਾਰਜ ਸੌਂਪੋ।
- ਟਰਮਿਨਲਾਂ, ਡੈਸਕਾਂ, ਅਤੇ ਮਦਦ ਕਾਉਂਟਰਾਂ ਨੂੰ ਉਚਿਤ ਸੈਨਿਟੇਸ਼ਨ ਉਤਪਾਦਾਂ ਦੇ ਨਾਲ ਲੈਸ ਕਰੋ, ਜਿਸ ਵਿੱਚ ਹੈਂਡ ਸੈਨਿਟਾਈਜ਼ਰ ਅਤੇ ਕੀਟਾਣੂਨਾਸ਼ਕ ਵਾਈਪਸ ਸ਼ਾਮਲ ਹਨ, ਅਤੇ ਮੋਹਮਾਨਾਂ ਦੀ ਸਿੱਧੇ ਤੌਰ ਤੇ ਮਦਦ ਕਰਨ ਵਾਲੇ ਸਾਰੇ ਸਟਾਫ ਨੂੰ ਨਿੱਜੀ ਹੈਂਡ ਸੈਨਿਟਾਈਜ਼ਰ ਮੁਹੱਈਆ ਕਰੋ।
- [ਲੀਜਿਓਨਰੇਸ ਰੋਗ](#) ਅਤੇ ਪਾਣੀ ਨਾਲ ਜੁੜੇ ਹੋਰ ਰੋਗਾਂ ਦੇ ਜੋਖਮ ਨੂੰ ਘਟਾਉਣ ਲਈ, ਇਹ ਯਕੀਨੀ ਬਣਾਉਣ ਲਈ [ਕੁਦਮ ਚੱਕੋ](#) ਕਿ ਸਾਰੀਆਂ ਪਾਣੀ ਦੀਆਂ ਪ੍ਰਣਾਲੀਆਂ ਅਤੇ ਫੀਚਰ (ਜਿਵੇਂ ਪੀਣ ਵਾਲੇ ਫੱਵਾਰੇ, ਸਜਾਵਟੀ ਫੱਵਾਰੇ), ਲੰਮੇ ਸਮੇਂ ਤਕ ਫੈਸਿਲਿਟੀ ਦੇ ਬੰਦ ਰਹਿਣ ਤੋਂ ਬਾਅਦ ਪੀਣ ਲਈ ਸੁਰੱਖਿਅਤ ਹਨ।
- ਕੀਟਾਣੂ-ਨਾਸ਼ਨ ਰਸਾਇਣਾਂ ਨੂੰ ਚੁਣਦੇ ਸਮੇਂ, [ਵਾਤਾਵਰਣ-ਸਬੰਧੀ ਰੱਖਿਆ ਏਜੰਸੀ \(ਈਪੀਏ\)-ਪ੍ਰਮਾਣਿਤ](#) ਸੂਚੀ ਤੇ ਦਿੱਤੇ ਕੋਵਿਡ-19 ਦੇ ਖਿਲਾਫ ਵਰਤਣ ਲਈ ਪ੍ਰਮਾਣਿਤ ਉਤਪਾਦ ਵਰਤੋਂ ਅਤੇ ਉਤਪਾਦ ਦੇ ਨਿਰਦੇਸ਼ਾਂ ਦੀ ਪਾਲਣਾ ਕਰੋ। ਵਿਕਸਤ ਹੁੰਦੇ ਵਾਇਰਲ ਰੋਗ-ਜਨਕਾਂ ਦੇ ਖਿਲਾਫ ਪ੍ਰਭਾਵੀ ਹੋਣ ਦੇ ਲੇਬਲ ਵਾਲੇ ਕੀਟਾਣੂਨਾਸ਼ਕ ਵਰਤੋਂ, ਪਤਲੇ ਘਰੇਲੂ ਬਲੀਚ ਘੋਲ (5 ਵੱਡੇ ਚਮਚੇ ਪ੍ਰਤੀ ਪਾਣੀ ਦੇ ਗੈਲਨ ਲਈ), ਜਾਂ ਘੱਟੋ-ਘੱਟ 70% ਅਲਕੋਹਲ ਵਾਲੇ ਅਲਕੋਹਲ ਘੋਲ ਵਰਤੋਂ ਜੋ ਸਤ੍ਹਾ ਲਈ ਢੁਕਵੇਂ ਹਨ। ਵਰਕਰਾਂ ਨੂੰ ਰਸਾਇਣਿਕ ਖਤਰਿਆਂ, ਨਿਰਮਾਤਾ ਦੇ ਨਿਰਦੇਸ਼ਾਂ, ਵੈਂਟੀਲੇਸ਼ਨ ਲੋੜਾਂ, ਅਤੇ ਸੁਰੱਖਿਅਤ ਵਰਤੋਂ ਲਈ Cal/OSHA ਲੋੜਾਂ ਦੀ ਸਿਖਲਾਈ ਪ੍ਰਦਾਨ ਕਰੋ। ਕਲੀਨਰਾਂ ਜਾਂ ਕੀਟਾਣੂ-ਨਾਸ਼ਕਾਂ ਨੂੰ ਵਰਤਣ ਵਾਲੇ ਵਰਕਰਾਂ ਲਈ ਦਸਤਾਨੇ ਪਹਿਣਨਾ ਅਤੇ ਹੋਰ ਸੁਰੱਖਿਆਤਮਕ ਉਪਕਰਨ ਪਹਿਣਨਾ ਲਾਜ਼ਮੀ ਹੋਵੇਗਾ ਜਿਵੇਂ ਕਿ ਉਤਪਾਦ ਦੇ ਨਿਰਦੇਸ਼ਾਂ ਮੁਤਾਬਕ ਲੋੜੀਂਦਾ ਹੈ। ਕੈਲੀਫੋਰਨੀਆ ਦੇ ਜਨਤਕ ਸਿਹਤ ਵਿਭਾਗ ਦੁਆਰਾ ਸਿਫਾਰਿਸ਼ ਕੀਤੀਆਂ [ਦੁਆ-ਸੁਰੱਖਿਅਤ ਸਫਾਈ ਤਕਨੀਕਾਂ](#) ਦੀ ਪਾਲਣਾ ਕਰੋ ਅਤੇ ਉਚਿਤ ਹਵਾਦਾਰੀ (ਵੈਂਟਿਲੇਸ਼ਨ) ਨੂੰ ਯਕੀਨੀ ਬਣਾਓ।



ਸਰੀਰਕ ਦੂਰੀ ਸਬੰਧੀ ਨਿਰਦੇਸ਼ਨ

- **ਚੇਤਾਵਨੀ:** ਕੋਵਿਡ-19 ਨੂੰ ਫੈਲਣ ਤੋਂ ਰੋਕਣ ਲਈ ਸਿਰਫ ਸਰੀਰਕ ਦੂਰੀ ਰੱਖਣਾ ਕਾਫੀ ਨਹੀਂ ਹੈ।
- ਪੂਰੇ ਪਾਰਕ ਵਿੱਚ ਮੋਹਮਾਨਾਂ ਦੇ ਪ੍ਰਵਾਹ ਨੂੰ ਬੇਹਤਰ ਤਰੀਕੇ ਨਾਲ ਨਿਯੰਤ੍ਰਿਤ ਕਰਨ ਲਈ ਵਨ-ਵੇ ਫੁਟ ਟ੍ਰੈਫਿਕ ਅਤੇ ਸਪਸ਼ਟ ਨਿਰਦੇਸ਼ਾਂ ਤੇ ਵਿਚਾਰ ਕਰੋ, ਖਾਸਕਰ ਕੁਝ ਵਿਸ਼ੇਸ਼ ਬਹੁਤ ਜ਼ਿਆਦਾ ਵਰਤੋਂ ਹੋਣ ਵਾਲੇ ਅਤੇ/ਜਾਂ ਤੰਗ ਰਸਤਿਆਂ ਵਿੱਚ, ਮੋਹਮਾਨਾਂ ਦੇ ਵੱਖਰੇ ਹੋਣ ਨੂੰ ਬੇਹਤਰ ਤਰੀਕੇ ਨਾਲ ਨਿਯੰਤ੍ਰਿਤ ਕਰਨ ਲਈ। ਭੀੜ-ਭਾੜ ਵਾਲੇ ਖੇਤਰਾਂ ਵਿੱਚ ਸੀਮਤ ਪ੍ਰਵੇਸ਼ ਕਰੋ ਤਾਂ ਜੋ ਢੁਕਵੀਂ ਸਰੀਰਕ ਦੂਰੀ ਬਣਾਈ ਰੱਖੀ ਜਾ ਸਕੇ।
- ਇਕੱਠ ਹੋਣ ਤੋਂ ਰੋਕਣ ਲਈ ਇਨਡੋਰ ਅਤੇ ਆਉਟਡੋਰ ਸਹੂਲਤਾਂ ਵਿੱਚ ਵਧ ਭੀੜ-ਭਾੜ ਅਤੇ ਤੰਗ ਸਥਾਨਾਂ ਵਿੱਚ ਮੋਹਮਾਨਾਂ ਨੂੰ ਨਿਰਦੇਸ਼ਿਤ ਕਰਨ ਲਈ ਵਰਕਰਾਂ ਨੂੰ ਸਮਰਪਿਤ ਕਰੋ। ਇੱਕ ਸਮਰਪਿਤ ਟੀਮ ਬਣਾਉਣ ਲਈ ਕੋਸਟਊਮਡ ਕਾਸਟ ਮੈਂਬਰਾਂ ਜਾਂ ਹੋਰਨਾਂ ਵਰਕਰਾਂ ਨੂੰ ਰੱਖਣ ਦਾ ਵਿਚਾਰ ਕਰੋ ਜੋ ਮੋਹਮਾਨਾਂ ਨੂੰ ਨਿਯਮਿਤ ਤੌਰ ਤੇ ਨਵੇਂ ਪ੍ਰੋਟੋਕੋਲਾਂ ਬਾਰੇ ਦੱਸਣ ਵਿੱਚ ਮਦਦ ਕਰ ਸਕਣ।
- ਆਕਰਸ਼ਨਾਂ ਅਤੇ ਰਿਆਇਤਾਂ ਲਈ ਸਵਿੱਚਬੈਕ ਲਾਈਨਾਂ/ਕਤਾਰਾਂ ਤੇ ਪਲੇਕਸੀਗਲਾਸ (Plexiglass) ਡਿਵਾਈਡਰ ਲਗਾਓ, ਜਾਂ ਸਵਿੱਚਬੈਕ ਲਾਈਨਾਂ/ਕਤਾਰਾਂ ਦੇ ਸੈਕਸ਼ਨਾਂ ਨੂੰ ਬੰਦ ਕਰੋ ਤਾਂ ਜੋ ਵਿਜ਼ਿਟਰਾਂ ਦੇ ਦਰਮਿਆਨ ਢੁਕਵੀਂ ਸਰੀਰਕ ਦੂਰੀ ਨੂੰ ਯਕੀਨੀ ਬਣਾਇਆ ਜਾਏ।
- ਲੋਕਾਂ ਦੇ ਦਰਮਿਆਨ ਘੱਟੋ-ਘੱਟ ਛੇ ਫੁੱਟ ਦੀ ਸਰੀਰਕ ਦੂਰੀ ਨੂੰ ਯਕੀਨੀ ਬਣਾਉਣ ਲਈ ਮਾਨਦੰਡ ਲਾਗੂ ਕਰੋ, ਜਿਵੇਂ ਕਿ ਜਦੋਂ ਮੋਹਮਾਨ ਲਾਈਨ ਵਿੱਚ ਉਡੀਕ ਕਰ ਰਹੇ ਹੋਣ, ਪਾਰਕ ਵਿੱਚ ਸ਼ਟਲ ਜਾਂ ਟ੍ਰੈਮ ਦੀ ਰਾਈਡ ਲੈ ਰਹੇ ਹੋਣ, ਜਾਂ ਜਦੋਂ ਪਰਫਾਰਮੈਂਸ ਜਾਂ ਸ਼ੋ ਲਈ ਸੀਟਾਂ ਤੇ ਬੈਠੇ ਹੋਣ। ਇਸ ਵਿੱਚ ਸਰੀਰਕ ਵਿਭਾਜਨਾਂ ਜਾਂ ਦ੍ਰਿਸ਼ ਸੰਕੇਤਾਂ ਦਾ ਇਸਤੇਮਾਲ ਸ਼ਾਮਲ ਹੋ ਸਕਦਾ ਹੈ (ਜਿਵੇਂ, ਫਰਸ਼ ਤੇ ਨਿਸ਼ਾਨ ਲਗਾਉਣਾ ਜਾਂ ਸੰਕੇਤ ਬਣਾਉਣਾ ਇਹ ਦਰਸਾਉਣ ਲਈ ਕਿ ਵਰਕਰਾਂ ਅਤੇ ਮੋਹਮਾਨਾਂ ਨੂੰ ਕਿੱਥੇ ਖੜ੍ਹੇ ਹੋਣਾ ਚਾਹੀਦਾ ਹੈ)। ਯਕੀਨੀ ਬਣਾਓ ਕਿ ਇਨਡੋਰ ਸਮਰੱਥਾ ਸੀਮਾਵਾਂ ਨੂੰ ਇਨਡੋਰ ਰਿਟੇਲ ਅਤੇ ਹੋਰ ਇਨਡੋਰ ਸਥਾਨਾਂ ਲਈ ਪੋਸਟ ਅਤੇ ਲਾਗੂ ਕੀਤਾ ਗਿਆ ਹੈ।
- ਮੋਹਮਾਨਾਂ ਦੇ ਆਉਣ ਨੂੰ ਕ੍ਰਮਬੱਧ ਕਰਨ ਅਤੇ ਸਰੀਰਕ ਦੂਰੀ ਕਾਇਮ ਰੱਖਣ ਵਿੱਚ ਮਦਦ ਕਰਨ ਲਈ, ਜਿੱਥੇ ਸੰਭਵ ਹੋਵੇ, ਸਮਾਂਬੱਧ ਅਤੇ/ਜਾਂ ਵਿਕਸਿਤ ਰਿਜ਼ਰਵੇਸ਼ਨ ਟਿਕਟਿੰਗ ਪ੍ਰਣਾਲੀਆਂ ਅਤੇ ਪਹਿਲਾਂ ਤੋਂ ਨਿਰਧਾਰਿਤ ਸੀਟ-ਸਬੰਧੀ ਜਾਂ ਗਤੀਵਿਧੀ ਖੇਤਰਾਂ ਨੂੰ ਲਾਗੂ ਕਰੋ।
- ਅਜਿਹੇ ਟੂਅਰਾਂ ਜਾਂ ਨਿਰਦੇਸ਼ਿਤ ਅਨੁਭਵਾਂ ਨੂੰ ਬੰਦ ਕਰੋ ਜੋ ਪਰਿਵਾਰਾਂ ਜਾਂ ਵੱਖ-ਵੱਖ ਪਰਿਵਾਰਾਂ ਦੇ ਵਿਅਕਤੀਆਂ ਨੂੰ ਇੱਕੋ ਟੂਅਰ ਸਮੂਹ ਵਿੱਚ ਇਕੱਠਾ ਕਰਦੇ ਹਨ। ਟੂਅਰ ਗਾਈਡਾਂ ਨੂੰ ਮੋਹਮਾਨਾਂ ਤੋਂ ਘੱਟੋ-ਘੱਟ ਛੇ ਫੁੱਟ ਦੀ ਸਰੀਰਕ ਦੂਰੀ ਬਣਾਈ ਰੱਖਣੀ ਹੋਵੇਗੀ। ਟੂਅਰਾਂ ਜਾਂ ਨਿਰਦੇਸ਼ਿਤ ਅਨੁਭਵਾਂ ਨੂੰ ਪਰਿਵਾਰਾਂ ਤਕ ਸੀਮਤ ਕਰੋ।
- ਵਰਕਰ ਜੋ ਅਜਿਹੇ ਸੰਸ਼ੋਧਿਤ ਡਿਊਟੀ ਵਿਕਲਪਾਂ ਦੀ ਬੇਨਤੀ ਕਰਦੇ ਹਨ ਜੋ ਉਨ੍ਹਾਂ ਦੇ ਮੋਹਮਾਨਾਂ ਅਤੇ ਹੋਰਨਾਂ ਵਰਕਰਾਂ ਨਾਲ ਸੰਪਰਕ ਨੂੰ ਘਟਾਉਣ, ਉਨ੍ਹਾਂ ਨੂੰ ਇਸਦੀ ਪੇਸ਼ਕਸ਼ ਕਰਨ ਬਾਰੇ ਵਿਚਾਰ ਕਰੋ (ਜਿਵੇਂ, ਕੈਸ਼ਿਅਰ ਵਜੋਂ ਕੰਮ ਕਰਨ ਦੀ ਬਜਾਏ ਇਨਵੈਂਟਰੀ ਨੂੰ ਪ੍ਰਬੰਧਿਤ ਕਰਨਾ ਜਾਂ ਟੈਲੀਫੋਨ ਰਾਹੀਂ ਕੰਮ ਕਰਕੇ ਪ੍ਰਸ਼ਾਸਨਿਕ ਲੋੜਾਂ ਨੂੰ ਪ੍ਰਬੰਧਿਤ ਕਰਨਾ)।
- ਵਰਕਰਾਂ ਅਤੇ ਜਨਤਾ ਵਿੱਚ ਘੱਟੋ-ਘੱਟ ਛੇ ਫੁੱਟ ਦੀ ਦੂਰੀ ਬਣਾਏ ਰੱਖਣ ਲਈ, ਜੇ ਸੰਭਵ ਹੋਵੇ, ਕਾਰਜਸਥਾਨਾਂ ਨੂੰ ਕਾਨਫਿਗਰ ਕਰੋ। ਸਰੀਰਕ ਦੂਰੀ ਬਣਾਈ ਰੱਖਣ ਦੇ ਨਿਰਦੇਸ਼ਨਾਂ ਲਈ ਛੋਟੀਆਂ ਮੀਟਿੰਗਾਂ ਕਰੋ ਅਤੇ ਬਾਹਰਲੀਆਂ ਥਾਵਾਂ ਜਾਂ ਆਨਲਾਈਨ ਪਲੇਟਫਾਰਮਾਂ ਦੇ ਜਰੀਏ ਜਾਂ ਟੈਲੀਫੋਨ ਰਾਹੀਂ ਮੀਟਿੰਗਾਂ ਨੂੰ ਕਰਨ ਬਾਰੇ ਵਿਚਾਰ ਕਰੋ।
- ਯਕੀਨੀ ਬਣਾਓ ਕਿ ਵਰਕਰ ਆਰਾਮ-ਕਮਰਿਆਂ ਵਿੱਚ ਸਰੀਰਕ ਦੂਰੀ ਬਣਾਏ ਰੱਖਣ, ਉਹ ਅਜਿਹਾ ਬੈਰਿਅਰਾਂ ਦਾ ਇਸਤੇਮਾਲ ਕਰਕੇ, ਵਰਕਰਾਂ ਨੂੰ ਵੱਖ ਕਰਨ ਲਈ ਮੇਜ਼ਾਂ/ਕੁਰਸੀਆਂ ਦੇ ਦਰਮਿਆਨ ਦੂਰੀ ਨੂੰ ਵਧਾ ਕੇ ਕਰਨ। ਜਿੱਥੇ ਸੰਭਵ ਹੋਵੇ, ਸ਼ੇਡ ਕਵਰਿੰਗ ਅਤੇ ਬੈਠਣ ਦੇ ਬੰਦੋਬਸਤਾਂ ਦੇ ਨਾਲ ਬਾਹਰੀ ਵਿਸ਼ਰਾਮ ਖੇਤਰ ਪ੍ਰਦਾਨ ਕਰੋ ਜੋ ਸਰੀਰਕ ਦੂਰੀ ਨੂੰ ਯਕੀਨੀ ਬਣਾਉਂਦੇ ਹਨ। ਵਰਕਰਾਂ ਨੂੰ ਆਰਾਮ ਸਮੇਂ ਦੇ ਦੌਰਾਨ ਇਕੱਠੇ ਹੋਣ ਤੋਂ ਰੋਕੋ ਅਤੇ

ਯਕੀਨੀ ਬਣਾਓ ਕਿ ਉਹ ਇੱਕ ਦੂਜੇ ਨਾਲ ਛੇ ਫੁੱਟ ਦੀ ਦੂਰੀ ਅੰਦਰ ਬਗੈਰ ਮਾਸਕ ਪਹਿਣੇ ਕੁਝ ਖਾਂਦੇ ਜਾਂ ਪੀਂਦੇ ਨਹੀਂ ਹਨ।

- ਵਾਇਰਸ ਦੇ ਫੈਲਣ ਨੂੰ ਰੋਕਣ ਲਈ ਘੱਟੋ-ਘੱਟ ਛੇ ਫੁੱਟ ਦਾ ਵਿਭਾਜਨ ਯਕੀਨੀ ਬਣਾਉਣ ਲਈ ਬੰਦ ਖੇਤਰਾਂ, ਜਿਵੇਂ ਸਪਲਾਈ ਕਮਰੇ ਅਤੇ ਕਾਊਂਟਰ ਏਰੀਆ, ਵਿੱਚ ਕਰਮਚਾਰੀਆਂ ਦੀ ਸੰਖਿਆ ਉੱਤੇ ਵਾਧੂ ਸੀਮਾਵਾਂ ਲਗਾਓ।
- ਸਰੀਰਕ ਦੂਰੀ ਦੇ ਪ੍ਰੋਟੋਕੋਲਾਂ ਨੂੰ ਬਰਕਰਾਰ ਰੱਖਣ ਲਈ, ਤਨਖਾਹ ਅਤੇ ਘੰਟੇ ਦੇ ਕਾਇਮੀਆਂ ਸਬੰਧੀ ਹੁਕਮਾਂ ਦਾ ਪਾਲਣ ਕਰਦਿਆਂ ਕਰਮਚਾਰੀ ਦੇ ਵਿਸ਼ਰਾਮ-ਸਮਿਆਂ ਨੂੰ ਵੱਖ-ਵੱਖ ਸਮੇਂ ਤੇ ਰੱਖੋ।



ਦਾਖਲੇ, ਪ੍ਰਵੇਸ਼, ਅਤੇ ਸੁਰੱਖਿਆ ਦੇ ਸਬੰਧ ਵਿੱਚ ਅਤਿਰਿਕਤ ਵਿਚਾਰ

- ਯਕੀਨੀ ਬਣਾਓ ਕਿ ਪਾਰਕਿੰਗ, ਪ੍ਰਵੇਸ਼, ਅਤੇ ਨਿਕਾਸੀ ਖੇਤਰਾਂ ਤੇ ਨਿਸ਼ਾਨ ਲੱਗੇ ਹੋਣ, ਨਿਗਰਾਨੀ ਦੇ ਅਧੀਨ ਹੋਣ, ਅਤੇ ਸਰੀਰਕ ਦੂਰੀ ਨੂੰ ਬਣਾਈ ਰੱਖਣ ਲਈ ਕਾਨਫਿਗਰ ਕੀਤੇ ਹੋਣ ਅਤੇ ਕੋਈ ਭੀੜ ਜਾਂ ਇਕੱਠ ਨਾ ਹੋਵੇ।
- ਪੂਰੇ ਪਾਰਕ ਵਿੱਚ ਇਨਡੋਰ ਅਤੇ ਆਉਟਡੋਰ ਦੀਆਂ ਸਾਰੀਆਂ ਸੈਟਿੰਗਾਂ ਸਮੇਤ ਫੇਸ ਮਾਸਕ ਪਹਿਣਨਾ ਲਾਜ਼ਮੀ ਹੈ, ਸਿਵਾਏ ਸਕ੍ਰਿਅ ਰੂਪ ਵਿੱਚ ਖਾਣ ਜਾਂ ਪੀਣ ਸਮੇਂ। ਇਸਦੀ ਪਾਲਣਾ ਨਾ ਕਰਨ ਵਾਲੇ ਮੇਹਮਾਨਾਂ ਨੂੰ ਤੁਰੰਤ ਸਹੂਲਤ ਤੋਂ ਹਟਾ ਦਿੱਤਾ ਜਾਣਾ ਚਾਹੀਦਾ ਹੈ। [CDPH ਚੋਹਰੇ ਨੂੰ ਢਕਣ-ਸਬੰਧੀ ਨਿਰਦੇਸ਼](#) ਵਿੱਚ ਨਿਰਧਾਰਿਤ ਕਿਸੇ ਵੀ ਛੂਟਾਂ ਦੀ ਆਗਿਆ ਦਿਓ।
- ਵੈਂਡਿੰਗ, ਬੈਗ ਦੀ ਜਾਂਚ, ਅਤੇ ਟਿਕਟ ਸਕੈਨ ਕਰਾਉਣ ਦੀਆਂ ਲਾਈਨਾਂ ਨੂੰ ਘਟਾਉਣ ਲਈ ਵੱਖ-ਵੱਖ ਸਮਿਆਂ ਤੇ ਪ੍ਰਵੇਸ਼ ਨੂੰ ਨਿਰਧਾਰਿਤ ਕਰਨ ਦੇ ਤਰੀਕਿਆਂ ਬਾਰੇ ਵਿਚਾਰ ਕਰੋ। ਵਰਚੁਅਲ ਕਤਾਰ, ਮਿਸਾਲ ਦੇ ਤੌਰ ਤੇ, ਲਾਈਨ ਦੇ ਸਾਮ੍ਹਣੇ ਤਕ ਮੀਟਰਡ ਐਕਸੇਸ ਪ੍ਰਦਾਨ ਕਰ ਸਕਦੀ ਹੈ।
- ਟਿਕਟ ਵਾਲੇ ਦਫਤਰਾਂ ਅਤੇ ਕਾਲ ਕਰਨ ਨੂੰ ਅਪਹੁੰਚਯੋਗ ਬੈਰਿਅਰਾਂ ਰਾਹੀਂ ਸੁਰੱਖਿਅਤ ਕਰੋ, ਜਿਵੇਂ Plexiglass। ਘੱਟੋ-ਘੱਟ ਛੇ ਫੁੱਟ ਦੀ ਸਰੀਰਕ ਦੂਰੀ ਨੂੰ ਬਣਾਈ ਰੱਖਣ ਲਈ ਕਿੱਥੋਂ ਲਾਈਨ ਲਗਾਉਣੀ ਹੈ, ਇਸ ਬਾਰੇ ਮੇਹਮਾਨਾਂ ਨੂੰ ਨਿਰਦੇਸ਼ ਦਿਓ।
- ਕਿਸੇ ਵੀ ਸਵਿੱਚਬੈਕ ਲਾਈਨਾਂ/ਕਤਾਰਾਂ ਤੇ Plexiglass ਡਿਵਾਈਡਰ ਲਗਾਓ, ਜਿਸ ਵਿੱਚ ਵਿਜ਼ਿਟਰਾਂ ਦਰਮਿਆਨ ਘੱਟੋ-ਘੱਟ ਛੇ ਫੁੱਟ ਦੀ ਸਰੀਰਕ ਦੂਰੀ ਨੂੰ ਯਕੀਨੀ ਬਣਾਉਣ ਲਈ ਪ੍ਰਵੇਸ਼, ਸਿਕਊਰਿਟੀ, ਅਤੇ ਦਾਖਲੇ ਲਈ ਕਤਾਰਬੱਧ ਸਥਾਨ, ਜਾਂ ਸਵਿੱਚਬੈਕ ਲਾਈਨਾਂ/ਕਤਾਰਾਂ ਦੇ ਤੰਗ ਸਥਾਨ ਸ਼ਾਮਲ ਹਨ।
- ਇੱਕ ਵਾਰ ਪਾਰਕ ਦੇ ਅੰਦਰ ਆ ਜਾਣ ਤੇ, ਲਾਈਨਾਂ ਨੂੰ ਘਟਾਉਣ ਲਈ ਮੇਹਮਾਨਾਂ ਨੂੰ (ਆਪਣੀ ਵਿਜ਼ਿਟ ਤੋਂ ਪਹਿਲਾਂ) ਆਨਲਾਈਨ ਜਾਂ ਐਪ ਤੋਂ ਖਰੀਦਾਰੀਆਂ ਕਰਨ ਅਤੇ ਆਨ-ਸਾਈਟ ਭੁਗਤਾਨ ਦੇ ਲੈਣ-ਦੇਣ ਨੂੰ ਵਧਾਵਾ ਦਿਓ। ਜਿੱਥੇ ਸੰਭਵ ਹੋਵੇ, ਕਾਗਜ਼ ਦੀਆਂ ਟਿਕਟਾਂ ਤੋਂ ਬਚੋ ਜਿਨ੍ਹਾਂ ਨੂੰ ਸਕੈਨ ਕਰਨ ਲਈ ਵਰਕਰਾਂ ਨੂੰ ਉਨ੍ਹਾਂ ਨੂੰ ਫੜਣਾ ਪੈਂਦਾ ਹੈ। ਵਿਚਾਰ ਕਰੋ ਕਿ ਕੀ ਸਿਹਤ ਅਤੇ ਸਿਕਊਰਿਟੀ ਸਕ੍ਰੀਨਿੰਗ ਖੇਤਰ ਦੇ ਬਾਹਰ ਸੈਲਫ-ਸਰਵਿਸ ਬੂਥ ਤੇ ਮੇਹਮਾਨ ਆਪਣੀ ਖੁਦ ਦੀ ਜਾਂਚ ਕਰ ਸਕਦੇ ਹਨ।
- ਸਭ-ਸੰਮਿਲਿਤ ਪੈਕੇਜ ਡੀਲਾਂ/ਕਲਾਈ-ਬੈਂਡ ਪ੍ਰਦਾਨ ਕਰਨ ਤੇ ਵਿਚਾਰ ਕਰੋ ਜੋ ਪਾਰਕ ਦੇ ਦਾਖਲੇ, ਪਾਰਕਿੰਗ, ਭੋਜਨ ਅਤੇ ਪੇਅ, ਅਤੇ ਰਿਜ਼ਰਵ ਸੀਟ ਅਤੇ ਕਬਾਨਾ ਰੈਂਟਲ ਜਿਹੇ ਖਾਸ ਅਪਗ੍ਰੇਡ ਨੂੰ ਸ਼ਾਮਲ ਕਰਦੇ ਹੋਣ, ਤਾਂ ਜੋ ਪਾਰਕ ਦੇ ਅੰਦਰ ਲੈਣ-ਦੇਣ ਦੀ ਸੰਖਿਆ ਨੂੰ ਘਟਾਇਆ ਜਾ ਸਕੇ।
- ਬੈਗਾਂ ਦੀ ਜਾਂਚ ਕਰਨ ਵਾਲੇ ਵਰਕਰਾਂ ਨੂੰ ਮੇਹਮਾਨਾਂ ਦੀਆਂ ਚੀਜ਼ਾਂ ਨੂੰ ਸਿੱਧੇ ਤੌਰ ਤੇ ਛੂਹਣ ਨੂੰ ਘਟਾਉਣ ਲਈ ਕਿਰਿਆਵਾਂ ਨੂੰ ਸੰਸ਼ੋਧਿਤ ਕਰਨਾ ਚਾਹੀਦਾ ਹੈ। ਇਸ ਵਿੱਚ ਬੈਗਾਂ ਦੀ ਖੋਜ ਕਰਨ ਲਈ ਸਟਾਈਲਿਸ ਜਾਂ ਹੋਰ ਉਪਕਰਨਾਂ ਦੀ ਵਰਤੋਂ ਕਰਨਾ ਸ਼ਾਮਲ ਹੋ ਸਕਦਾ ਹੈ, ਜਿਸ ਵਿੱਚ ਮੇਹਮਾਨਾਂ ਨੂੰ ਬੈਗ ਖੋਲ੍ਹਣ ਅਤੇ ਚੀਜ਼ਾਂ ਨੂੰ ਇੰਧਰ-ਉੱਪਰ ਕਰਨ ਲਈ ਆਖਿਆ ਜਾਂਦਾ ਹੈ। ਜਿੱਥੇ ਅਭਿਆਸਾਂ ਵਿੱਚ ਦਰਸ਼ਕਾਂ ਜਾਂ ਉਨ੍ਹਾਂ ਦੀਆਂ ਚੀਜ਼ਾਂ ਦੇ ਨਾਲ

ਸਿੱਧਾ ਸੰਪਰਕ ਹੋਣਾ ਸ਼ਾਮਲ ਹੋ ਸਕਦਾ ਹੈ, ਉੱਥੇ ਵਰਕਰਾਂ ਨੂੰ ਹਰੇਕ ਮੋਹਮਾਨ ਦੀ ਖੋਜ ਤੋਂ ਬਾਅਦ ਹੱਥਾਂ ਨੂੰ ਸੈਨਿਟਾਈਜ਼ ਕਰਨਾ ਚਾਹੀਦਾ ਹੈ ਜਾਂ ਵਰਤਕੇ-ਸੁੱਟਣ ਯੋਗ ਦਸਤਾਨੇ ਪਹਿਣਨੇ ਚਾਹੀਦੇ ਹਨ।

- ਮੋਹਮਾਨਾਂ ਦੇ ਨਿੱਜੀ ਸਮਾਨ ਨੂੰ ਛੂਹਣ ਤੋਂ ਬਚਣ ਲਈ, ਪਾਰਕ ਓਪਰੇਟਰਾਂ ਨੂੰ ਇੱਕ ਛੋਟੇ ਪਾਰਦਰਸ਼ੀ ਬੈਗ ਦੀ ਨੀਤੀ ਨੂੰ ਲਾਗੂ ਕਰਨ ਬਾਰੇ ਵਿਚਾਰ ਕਰਨਾ ਚਾਹੀਦਾ ਹੈ ਅਤੇ ਮੋਹਮਾਨਾਂ ਨੂੰ ਜਾਂਚ ਲਈ ਆਪਣੇ ਬੈਗ ਖੁਦ ਖੋਲ੍ਹਣ ਲਈ ਆਖਣਾ ਚਾਹੀਦਾ ਹੈ। ਚਿਕਿਤਸਕੀ ਅਤੇ ਨਿੱਜੀ ਸਾਫ-ਸਫਾਈ ਉਤਪਾਦਾਂ ਲਈ ਜ਼ਰੂਰੀ ਛੂਟਾਂ ਬਾਰੇ ਵਿਚਾਰ ਕਰੋ।
- ਅਜਿਹੇ ਸਿਕਊਰਿਟੀ ਉਪਕਰਨ ਲਾਗੂ ਕਰੋ ਜਿਸਦੇ ਨਾਲ ਵਰਕਰ ਦਰਸ਼ਕਾਂ ਤੋਂ ਘੱਟੋ-ਘੱਟ ਛੇ ਫੁੱਟ ਦੀ ਸਰੀਰਕ ਦੂਰੀ ਬਣਾਈ ਰੱਖ ਸਕਦੇ ਹਨ। ਇਸ ਵਿੱਚ ਹੱਥ ਦੀ ਛੜੀ ਵਾਲੇ ਮੈਟਲ ਡਿਟੈਕਟਰਾਂ ਦੀ ਬਜਾਏ ਧਾਤ ਦੇ ਡਿਟੈਕਟਰਾਂ ਤੋਂ ਲੰਘਣਾ ਸ਼ਾਮਲ ਹੋ ਸਕਦਾ ਹੈ।
- ਲੰਘਣ ਵਾਲੇ ਧਾਤ ਡਿਟੈਕਟਰ, ਧਾਤ ਦੀਆਂ ਵਸਤੂਆਂ ਦਾ ਪਤਾ ਲਗਾਉਣ ਵਿੱਚ ਪ੍ਰਭਾਵੀ ਹਨ ਜਿਸ ਵਿੱਚ ਸਿਕਊਰਿਟੀ ਵਰਕਰ ਸਮਾਜਕ ਦੂਰੀ ਬਣਾਈ ਰੱਖ ਸਕਦੇ ਹਨ। ਹੱਥਾਂ ਦੀ ਛੜੀ ਘੱਟ ਖਰਚੀਲਾ ਵਿਕਲਪ ਹੈ ਜੋ ਅਜੇ ਵੀ ਬਿਨਾਂ ਸੰਪਰਕ ਦੇ ਮੈਟਲ ਡਿਟੈਕਸ਼ਨ ਦੀ ਅਨੁਮਤੀ ਦਿੰਦੀ ਹੈ, ਪਰ ਇਸ ਵਿੱਚ ਸਿਕਊਰਿਟੀ ਵਰਕਰ ਨੂੰ ਮੋਹਮਾਨ ਤੋਂ ਛੇ ਫੁੱਟ ਤੋਂ ਘੱਟ ਦੂਰੀ ਵਿੱਚ ਹੋਣ ਦੀ ਲੋੜ ਹੁੰਦੀ ਹੈ। ਪੈਟ-ਡਾਊਨ ਖੋਜ ਕਰਨ ਵਾਲੇ ਕਿਸੇ ਵੀ ਵਰਕਰ ਲਈ ਵਰਤਕੇ-ਸੁੱਟਣ ਯੋਗ ਦਸਤਾਨੇ ਪਹਿਣਨਾ ਲਾਜ਼ਮੀ ਹੋਵੇਗਾ ਜਿਨ੍ਹਾਂ ਨੂੰ ਮੋਹਮਾਨ ਦੇ ਨਾਲ ਸੰਪਰਕ ਵਿੱਚ ਆਉਣ ਤੋਂ ਤੁਰੰਤ ਬਾਅਦ ਸੁੱਟ ਦਿੱਤਾ ਜਾਂਦਾ ਹੈ, ਉਸ ਤੋਂ ਬਾਅਦ ਨਵੇਂ ਦਸਤਾਨੇ ਪਹਿਣਨ ਤੋਂ ਪਹਿਲਾਂ ਹੱਥ ਧੋਣੇ ਜਾਂਦੇ ਹਨ ਜਾਂ ਹੈਂਡ ਸੈਨਿਟਾਈਜ਼ ਕੀਤੇ ਜਾਂਦੇ ਹਨ।
- ਜਿੱਥੇ ਸੰਭਵ ਹੋਵੇ ਸਪਰਸ਼-ਹੀਨ ਟਿਕਟ ਸਕੈਨਰਾਂ ਨੂੰ ਲਗਾਓ ਅਤੇ ਵਰਤੋ। ਵਰਕਰਾਂ ਅਤੇ ਦਰਸ਼ਕਾਂ ਦੇ ਦਰਮਿਆਨ ਡਿਜ਼ਿਟਲ ਇਲੈਕਟ੍ਰੋਨਿਕ ਡਿਵਾਈਸਾਂ ਜਾਂ ਕਾਗਜ਼ੀ ਟਿਕਟਾਂ ਨੂੰ ਅੱਗੇ-ਪਿੱਛੇ ਪਾਸ ਕਰਨ ਦੀ ਬਜਾਏ, ਮੋਹਮਾਨਾਂ ਨੂੰ ਖੁਦ ਟਿਕਟਾਂ ਸਕੈਨ ਕਰਨ ਲਈ ਆਖੋ। ਜਦੋਂ ਵਰਕਰਾਂ ਲਈ ਦਰਸ਼ਕਾਂ ਦੀ ਮਦਦ ਕਰਨਾ ਲਾਜ਼ਮੀ ਹੁੰਦਾ ਹੈ ਅਤੇ ਸਪਰਸ਼ ਕਰਨਾ ਜ਼ਰੂਰੀ ਹੁੰਦਾ ਹੈ, ਤਾਂ ਵਰਕਰਾਂ ਲਈ ਫੇਸ ਮਾਸਕ ਪਹਿਣਨਾ ਅਤੇ ਹੱਥਾਂ ਨੂੰ ਧੋਣਾ ਅਤੇ/ਜਾਂ ਹੈਂਡ ਸੈਨਿਟਾਈਜ਼ਰ ਦਾ ਇਸਤੇਮਾਲ ਕਰਨਾ ਲਾਜ਼ਮੀ ਹੁੰਦਾ ਹੈ ਜਿਵੇਂ ਇਸ ਨਿਰਦੇਸ਼ਨ ਵਿੱਚ ਦੱਸਿਆ ਗਿਆ ਹੈ। ਮੋਹਮਾਨਾਂ ਲਈ ਕਿਸੇ ਵੀ ਚੀਜ਼ ਨੂੰ ਲੈਣ-ਦੇਣ ਦੌਰਾਨ ਫੇਸ ਮਾਸਕ ਪਹਿਣਨਾ ਲਾਜ਼ਮੀ ਹੈ ਅਤੇ ਉਨ੍ਹਾਂ ਨੂੰ ਕਿਸੇ ਵੀ ਸਮਾਨ ਦੇ ਆਦਾਨ-ਪ੍ਰਦਾਨ ਤੋਂ ਬਾਅਦ ਵੀ ਹੱਥਾਂ ਨੂੰ ਧੋਣਾ ਅਤੇ/ਜਾਂ ਹੈਂਡ ਸੈਨਿਟਾਈਜ਼ਰ ਵਰਤਣ ਲਈ ਵਧਾਵਾ ਦਿੱਤਾ ਜਾਂਦਾ ਹੈ।
- ਲਾਕਰ ਪ੍ਰਬੰਧਾਂ ਦਾ ਮੁਲਾਂਕਣ ਕਰੋ ਜਿੱਥੇ ਮੋਹਮਾਨ ਆਪਣਾ ਨਿੱਜੀ ਸਮਾਨ ਰੱਖਦੇ ਹਨ, ਇਹ ਯਕੀਨੀ ਬਣਾਉਣ ਲਈ ਕਿ ਉਹ ਥਾਵਾਂ ਨਿਯਮਿਤ ਤੌਰ ਤੇ ਸਾਫ ਅਤੇ ਕੀਟਾਣੂ-ਮੁਕਤ ਕੀਤੀਆਂ ਜਾ ਸਕਦੀਆਂ ਹਨ ਅਤੇ ਸਰੀਰਕ ਦੂਰੀ ਨੂੰ ਬਣਾਈ ਰੱਖਣ ਲਈ ਉੱਥੇ ਢੁਕਵੇਂ ਤੌਰ ਤੇ ਸਥਾਨ ਉਪਲਬਧ ਹੈ। ਵਿਅਸਤ ਸਮਿਆਂ ਦੌਰਾਨ ਢੁਕਵੀਂ ਸਰੀਰਕ ਦੂਰੀ ਲਈ ਕੁਝ ਸੈਕਸ਼ਨਾਂ ਨੂੰ ਬੰਦ ਕਰਨ ਜਾਂ ਵਾਰੀ ਸਿਰ ਖੋਲ੍ਹਣ ਬਾਰੇ ਵਿਚਾਰ ਕਰੋ। ਮੋਹਮਾਨਾਂ ਨੂੰ ਘੱਟੋ-ਘੱਟ ਸਰੀਰਕ ਦੂਰੀ ਬਣਾਈ ਰੱਖਣ ਅਤੇ ਲਾਕਰ ਦੇ ਕੋਲ ਪਹੁੰਚਣ ਤੋਂ ਪਹਿਲਾਂ ਹੋਰਨਾਂ ਦੁਆਰਾ ਸਥਾਨ ਖਾਲੀ ਕਰਨ ਦੀ ਉਡੀਕ ਕਰਨ ਦੀ ਯਾਦ ਦਵਾਉਣ ਲਈ ਸੰਕੇਤ ਲਗਾਓ। ਉਸ ਥਾਂ ਤੇ ਇੱਕ ਸਮੇਂ ਤੇ ਲੋਕਾਂ ਦੀ ਸੰਖਿਆ ਨੂੰ ਸੀਮਤ ਕਰਨ ਲਈ ਲਾਕਰ ਵਾਲੇ ਸਥਾਨ ਵਿੱਚ ਵਰਕਰ ਨੂੰ ਉੱਥੇ ਖੜ੍ਹੇ ਕਰਨ ਬਾਰੇ ਵਿਚਾਰ ਕਰੋ। ਹਰੇਕ ਇਸਤੇਮਾਲ ਤੋਂ ਬਾਅਦ ਲਾਕਰਾਂ ਨੂੰ ਸਾਫ ਅਤੇ ਕੀਟਾਣੂ-ਮੁਕਤ ਕਰੋ ਜਾਂ ਬੈਗ ਪ੍ਰਦਾਨ ਕਰੋ ਤਾਂ ਜੋ ਮੋਹਮਾਨ ਆਪਣਾ ਨਿੱਜੀ ਸਮਾਨ ਲਾਕਰ ਵਿੱਚ ਰੱਖਣ ਤੋਂ ਪਹਿਲਾਂ ਉਨ੍ਹਾਂ ਬੈਗਾਂ ਵਿੱਚ ਪਾ ਸਕਣ।
- ਕਿਸੇ ਇਮਰਜੈਂਸੀ ਦੀ ਸਥਿਤੀ ਵਿੱਚ, ਮਨੋਰੰਜਨ ਪਾਰਕ ਦੇ ਓਪਰੇਟਰਾਂ ਨੂੰ ਪ੍ਰਵੇਸ਼/ਨਿਕਾਸੀ ਏਰੀਆ ਅਤੇ ਮੋਹਮਾਨਾਂ ਦੇ ਸਟੈਗਿੰਗ ਏਰੀਆ ਵਿੱਚ ਸਰੀਰਕ ਦੂਰੀ ਦਾ ਵਿਚਾਰ ਕਰਨਾ ਅਤੇ ਇਸਲਈ ਯੋਜਨਾ ਬਣਾਉਣੀ ਚਾਹੀਦੀ ਹੈ।



ਸਾਰੀਆਂ ਰਾਈਡਾਂ ਅਤੇ ਆਕਰਸ਼ਨਾਂ ਲਈ ਅਤਿਰਿਕਤ ਵਿਚਾਰ

- ਪੂਰੇ ਪਾਰਕ ਵਿੱਚ ਆਕਰਸ਼ਨਾਂ ਅਤੇ ਰਾਈਡਾਂ ਵਿੱਚ ਸ਼ਾਮਲ ਹੋਣ ਤੇ ਫੇਸ ਮਾਸਕ ਪਹਿਣਨਾ ਲਾਜ਼ਮੀ ਹੋਵੇਗਾ। [CDPH ਚੋਹਰੇ ਨੂੰ ਢਕਣ-ਸਬੰਧੀ ਨਿਰਦੇਸ਼ਨ](#) ਵਿੱਚ ਨਿਰਧਾਰਿਤ ਕਿਸੇ ਵੀ ਛੂਟਾਂ ਦੀ ਆਗਿਆ ਦਿਓ।
- ਰਾਈਡਾਂ ਅਤੇ ਆਕਰਸ਼ਨਾਂ ਲਈ ਕਤਾਰਬੱਧ ਸਥਾਨਾਂ ਸਮੇਤ, ਸਵਿੱਚਬੈਕ ਲਾਈਨਾਂ/ਕਤਾਰਾਂ ਤੇ ਪਲੇਕਸੀਗਲਾਸ (Plexiglass) ਡਿਵਾਈਡਰ ਲਗਾਓ, ਜਾਂ ਸਵਿੱਚਬੈਕ ਲਾਈਨਾਂ/ਕਤਾਰਾਂ ਦੇ ਸੈਕਸ਼ਨਾਂ ਨੂੰ ਬੰਦ ਕਰੋ ਤਾਂ ਜੋ ਵਿਜ਼ਿਟਰਾਂ ਦੇ ਦਰਮਿਆਨ ਢੁਕਵੀਂ ਸਰੀਰਕ ਦੂਰੀ ਨੂੰ ਯਕੀਨੀ ਬਣਾਇਆ ਜਾਵੇ।
- ਸਾਰੀਆਂ ਕਤਾਰਾਂ ਸਿਰਫ ਬਾਹਰੀ ਸੈਟਿੰਗ ਵਿੱਚ ਲਗਾਈਆਂ ਜਾਣੀਆਂ ਚਾਹੀਦੀਆਂ ਹਨ। ਕਿਸੇ ਵੀ ਆਕਰਸ਼ਨ ਜਾਂ ਰਾਈਡ ਲਈ ਕਿਸੇ ਵੀ ਇਨਡੋਰ ਕਤਾਰ ਦੀ ਅਨੁਮਤੀ ਨਹੀਂ ਹੈ। ਇਨਡੋਰ ਆਕਰਸ਼ਨਾਂ ਅਤੇ ਰਾਈਡਾਂ ਲਈ, ਆਕਰਸ਼ਨ ਦੇ ਇਨਡੋਰ ਆਪਰੇਸ਼ਨ ਵਿੱਚ ਪ੍ਰਵੇਸ਼ ਕਰਨ ਤੋਂ ਪਹਿਲਾਂ ਇੱਕ ਬਾਹਰੀ ਕਤਾਰ ਪ੍ਰਣਾਲੀ ਵਿਕਸਿਤ ਕਰੋ। ਸਵਿੱਚਬੈਕ ਕਤਾਰਬੱਧ ਖੇਤਰਾਂ ਦੇ ਨਾਲ ਲਾਈਨਾਂ ਦੇ ਦਰਮਿਆਨ ਅਪਹੁੰਚਯੋਗ ਬੈਰੀਅਰ ਲਗਾਓ ਜਾਂ ਸਵਿੱਚਬੈਕ ਲਾਈਨਾਂ/ਕਤਾਰਾਂ ਦੇ ਸੈਕਸ਼ਨਾਂ ਨੂੰ ਬੰਦ ਕਰੋ ਤਾਂ ਜੋ ਵਿਜ਼ਿਟਰਾਂ ਦੇ ਦਰਮਿਆਨ ਢੁਕਵੀਂ ਸਰੀਰਕ ਦੂਰੀ ਨੂੰ ਯਕੀਨੀ ਬਣਾਇਆ ਜਾਵੇ।
- ਸਮਰੱਥਾ ਨੂੰ ਪ੍ਰਬੰਧਿਤ ਕਰਨ ਅਤੇ ਸਰੀਰਕ ਦੂਰੀ ਨੂੰ ਸੁਵਿਧਾਜਨਕ ਬਣਾਉਣ ਲਈ ਵਿਕਲਪਿਕ ਕਤਾਰਬੱਧ ਤਰੀਕਿਆਂ ਤੇ ਵਿਚਾਰ ਕਰੋ। ਮੋਹਮਾਨਾਂ ਲਈ ਫੇਸ ਮਾਸਕ ਪਹਿਣਨਾ ਲਾਜ਼ਮੀ ਹੋਵੇਗਾ ਅਤੇ ਕਤਾਰਾਂ ਦੇ ਦੌਰਾਨ ਘੱਟੋ-ਘੱਟ ਛੇ ਫੁੱਟ ਦੀ ਦੂਰੀ ਬਣਾਈ ਰੱਖਣੀ ਲਾਜ਼ਮੀ ਹੋਵੇਗੀ। ਜਿੱਥੇ ਵਿਹਾਰਕ ਹੋਏ ਵਰਚੁਅਲ ਕਤਾਰ ਪ੍ਰਣਾਲੀ ਦੀ ਵਰਤੋਂ ਕਰਨ ਤੇ ਵਿਚਾਰ ਕਰੋ (ਜਿਵੇਂ ਮੋਹਮਾਨ ਇੱਕ ਐਪ ਰਾਹੀਂ ਜਾਂ ਟਿਕਟ ਖਰੀਦਾਰੀ ਪ੍ਰਕਿਰਿਆ ਦੌਰਾਨ ਕਿਸੇ ਖਾਸ ਆਕਰਸ਼ਨਾਂ ਲਈ ਆਨਲਾਈਨ ਰਿਜ਼ਰਵੇਸ਼ਨ ਕਰਾ ਸਕਦੇ ਹਨ)। ਕਤਾਰ ਵਿੱਚ ਹੋਣ ਦੌਰਾਨ ਦੂਰੀ ਬਣਾਈ ਰੱਖਣ ਅਤੇ ਫੇਸ ਮਾਸਕ ਪਹਿਣਨ ਦੀ ਪਾਲਣਾ ਕੀਤੇ ਜਾਣ ਲਈ ਮੋਹਮਾਨਾਂ ਦੀ ਨਿਗਰਾਨੀ ਕਰਨ ਲਈ ਕਰਮਚਾਰੀ ਮੁਹੱਈਆ ਕਰੋ।
- ਹਰੇਕ ਆਕਰਸ਼ਨ ਦੀ ਗਤੀ ਅਤੇ ਹੋਰ ਗਤੀਆਂ ਦਾ ਮੁਲਾਂਕਣ ਕਰੋ ਇਹ ਯਕੀਨੀ ਬਣਾਉਣ ਲਈ ਕਿ ਵੱਖ-ਵੱਖ ਕਿਸਮਾਂ ਦੇ ਫੇਸ ਮਾਸਕ (ਜਿਵੇਂ ਕੰਨਾਂ ਦੇ ਪਿੱਛੇ ਤਨੀਆਂ ਵਾਲੇ ਆਮ ਸਰਜ਼ਿਕਲ ਮਾਸਕ, ਸਿਰ ਦੇ ਪਿੱਛੇ ਤਕ ਜਾਣ ਵਾਲੀਆਂ ਤਨੀਆਂ ਵਾਲੇ ਫੇਸ ਮਾਸਕ, ਸਿਰ ਦੇ ਆਲੇ-ਦੁਆਲੇ ਬੈਂਡਜ਼ ਜਾਂ ਹੋਰ ਕੱਪੜਾ ਬਣਨਾ) ਸੁਰੱਖਿਅਤ ਤਰੀਕੇ ਨਾਲ ਪਹਿਣੇ ਜਾ ਸਕਦੇ ਹਨ ਅਤੇ ਰਾਈਡਾਂ ਤੇ ਸੁਰੱਖਿਅਤ ਹਨ। ਫੇਸ ਮਾਸਕ ਵਿੱਚ ਨਹੀਂ ਹੋਣਾ ਚਾਹੀਦਾ ਅਤੇ ਇਸ ਵਿੱਚ ਖੁੱਲ੍ਹੇ ਡਿੱਗਣ ਦਾ ਖਤਰਾ ਨਹੀਂ ਹੋਣਾ ਚਾਹੀਦਾ ਜਾਂ ਆਕਰਸ਼ਨ ਦੇ ਸੁਰੱਖਿਅਤ ਸੰਚਾਲਨ ਵਿੱਚ ਦਖਲ ਨਹੀਂ ਦੇਣਾ ਚਾਹੀਦਾ ਜਦੋਂ ਰਾਈਡ ਲੈਣ ਵਾਲਿਆਂ ਜਾਂ ਰਾਈਡ ਦੇਣ ਵਾਲਿਆਂ ਦੁਆਰਾ ਵਰਤਿਆ ਜਾਂਦਾ ਹੈ। ਜੇ ਲੋੜ ਹੁੰਦੀ ਹੈ, ਤਾਂ ਇਹ ਨਿਰਣਾ ਕਰਨ ਲਈ ਕਿ ਕਿਸੇ ਖਾਸ ਰਾਈਡ ਲਈ ਕਿਸ ਤਰ੍ਹਾਂ ਦੇ ਫੇਸ ਮਾਸਕ ਢੁਕਵੇਂ ਹਨ, ਰਾਈਡ ਨਿਰਮਾਤਾ/ਸਪਲਾਇਰ ਨਾਲ ਸੰਪਰਕ ਕਰੋ।
- ਜਿੱਥੇ ਆਪਰੇਸ਼ਨ ਦੇ ਦੌਰਾਨ ਫੇਸ ਮਾਸਕ ਦਾ ਇਸਤੇਮਾਲ ਕੋਈ ਸੁਰੱਖਿਆ ਸਮੱਸਿਆ ਪੈਦਾ ਕਰਦਾ ਹੈ ਜਾਂ ਫੇਸ ਮਾਸਕ ਦੇ ਗੁਆਚ ਜਾਣ ਦੀ ਵੱਡੀ ਘਟਨਾ ਨੂੰ ਦਰਸਾਉਂਦਾ ਹੈ ਤਾਂ ਰਾਈਡ ਜਾਂ ਆਕਰਸ਼ਨ ਦਾ ਇਸਤੇਮਾਲ ਬੰਦ ਕਰ ਦਿਓ।
- ਜਿਹੜੇ ਵਿਜ਼ਿਟਰ ਕਿਸੇ ਰਾਈਡ ਜਾਂ ਆਕਰਸ਼ਨ ਦੇ ਦੌਰਾਨ ਆਪਣਾ ਫੇਸ ਮਾਸਕ ਗੁਆ ਦਿੰਦੇ ਹਨ ਤਾਂ ਉਨ੍ਹਾਂ ਨੂੰ ਫੇਸ ਮਾਸਕ ਉਪਲਬਧ ਕਰਵਾਉਣੇ ਚਾਹੀਦੇ ਹਨ।
- ਸਾਫ-ਸਫਾਈ ਅਤੇ ਕੀਟਾਣੂ-ਮੁਕਤ ਕਰਨ ਸਬੰਧੀ ਪ੍ਰੋਟੋਕੋਲ, ਰਾਈਡਾਂ ਅਤੇ ਆਕਰਸ਼ਨਾਂ ਤੇ ਵਧ-ਸਪਰਸ਼ ਵਾਲੀਆਂ ਸਤ੍ਹਾਵਾਂ ਲਈ ਮਹੱਤਵਪੂਰਨ ਹਨ। ਮੋਹਮਾਨਾਂ ਜਾਂ ਵਰਕਰਾਂ ਦੁਆਰਾ ਵਾਰ-ਵਾਰ ਛੂਹੀਆਂ ਜਾਣ ਵਾਲੀਆਂ ਸਾਰੀਆਂ ਸਤ੍ਹਾਵਾਂ ਨੂੰ ਨਿਯਮਿਤ ਤੌਰ ਤੇ ਸਾਫ ਅਤੇ ਕੀਟਾਣੂ-ਮੁਕਤ ਕਰੋ, ਜਿਸ ਵਿੱਚ ਹੈਂਡਰੇਲਾਂ, ਆਰਮ ਚੇਅਰਾਂ, ਬੈਰੀਅਰਾਂ, ਲੈਪ ਬਾਰ, ਗ੍ਰਿਪਾਂ, ਸੀਟਬੈਲਟਾਂ, ਓਵਰ-ਦਿ-ਸ਼ੋਲਡਰਜ਼ ਹਾਰਨੈੱਸ ਆਦਿ ਸ਼ਾਮਲ ਹਨ। ਸਫਾਈ ਉਤਪਾਦ ਨਿਰਦੇਸ਼ਾਂ ਅਤੇ ਰਾਈਡ ਨਿਰਮਾਤਾ ਦੇ ਨਿਰਦੇਸ਼ਾਂ ਦੇ ਮੁਤਾਬਕ ਅਤੇ ਜਿਸ ਸਤ੍ਹਾ ਨੂੰ ਸਾਫ ਕੀਤਾ ਜਾਣਾ ਹੈ ਉਸ ਦੀ

ਕਿਸਮ ਦੇ ਆਧਾਰ ਤੇ ਸਫਾਈ ਅਤੇ ਕੀਟਾਣੂ-ਰਹਿਤ ਕਰਨ ਦੀ ਪ੍ਰਕਿਰਿਆ ਦੀ ਵਾਰਵਰਤਾ ਅਤੇ ਦ੍ਰਿਸ਼ਟੀਕੋਣ ਨੂੰ ਵਿਕਸਿਤ ਕਰੋ। ਯਕੀਨੀ ਬਣਾਓ ਕਿ ਵਾਇਰਸ ਨੂੰ ਮਾਰਨ ਦੇ ਸਮੇਂ ਅਤੇ ਸੁਕਾਉਣ ਦੇ ਸਮੇਂ ਬਾਰੇ ਅਗਲੇ ਚੱਕਰ ਲਈ ਆਕਰਸ਼ਨ ਨੂੰ ਖੋਲ੍ਹਣ ਜਾਂ ਮੋਹਮਾਨਾਂ ਨੂੰ ਬਿਠਾਉਣ ਤੋਂ ਪਹਿਲਾਂ ਵਿਚਾਰ ਕੀਤਾ ਜਾਣਾ ਚਾਹੀਦਾ ਹੈ। ਯਕੀਨੀ ਬਣਾਓ ਕਿ ਰਾਈਡ ਸੁਰੱਖਿਅਤ ਹੈ ਅਤੇ ਢੁਕਵੀਆਂ ਖਤਰਨਾਕ ਉਰਜਾ ਨਿਯੰਤ੍ਰਣ ਪ੍ਰਕਿਰਿਆਵਾਂ ਦੀ ਪਾਲਣਾ ਕਰੋ (ਜਿਸ ਵਿੱਚ ਲੋੜ ਮੁਤਾਬਕ ਸੁਰੱਖਿਆ “ਲਾਕ ਆਉਟ, ਟੈਗ ਆਉਟ” ਸ਼ਾਮਲ ਹੈ) ਤਾਂ ਜੋ ਵਰਕਰ ਉਨ੍ਹਾਂ ਖੇਤਰਾਂ ਵਿੱਚ ਸੁਰੱਖਿਅਤ ਤਰੀਕੇ ਨਾਲ ਪਹੁੰਚ ਸਕਣ ਜਿਨ੍ਹਾਂ ਨੂੰ ਉਨ੍ਹਾਂ ਨੂੰ ਸਾਫ ਕਰਨਾ ਹੈ।

- ਸਾਰੇ ਨਿਯੰਤ੍ਰਣ ਅਤੇ ਡਿਸਪੈਚ ਪੈਨਲਾਂ, ਬਟਨਾਂ/ਸਵਿੱਚਾਂ, ਜਾਂ ਰਾਈਡ ਨੂੰ ਨਿਯੰਤ੍ਰਣ ਕਰਨ ਲਈ ਵਰਤੀਆਂ ਜਾਂਦੀਆਂ ਹੋਰ ਆਪਰੇਟਰ ਦੇ ਸੰਪਰਕ ਵਾਲੀਆਂ ਸਤਾਹਾਂ ਨੂੰ, ਘੱਟੋ-ਘੱਟ ਹਰ ਵਰਕਰ ਦੇ ਰੋਟੇਸ਼ਨ ਦੇ ਵਿੱਚਕਾਰ, ਵਾਰ-ਵਾਰ ਸਾਫ ਅਤੇ ਕੀਟਾਣੂ-ਮੁਕਤ ਕਰੋ, ਅਤੇ ਰਾਈਡਾਂ ਨੂੰ ਚਲਾਉਣ ਵਾਲੇ ਵਰਕਰਾਂ ਨੂੰ ਹੈਂਡ ਸੈਨਿਟਾਈਜ਼ਰ ਅਤੇ ਹੱਥ ਧੋਣ ਲਈ ਸਮਾਂ ਦਿਓ।
- ਇਹ ਯਕੀਨੀ ਬਣਾਉਣ ਲਈ ਕਿ ਬੈਰਿਅਰਾਂ ਨੂੰ ਲਾਕ ਕਰ ਦਿੱਤਾ ਗਿਆ ਹੈ, ਸੀਟਬੈਲਟਾਂ ਕੱਸੀਆਂ ਗਈਆਂ ਹਨ, ਅਤੇ ਰਾਈਡ ਲੈਣ ਵਾਲੇ ਵਿਅਕਤੀ ਪੂਰੀ ਤਰ੍ਹਾਂ ਸੁਰੱਖਿਅਤ ਹਨ, ਨਿਰਮਾਤਾ ਦੇ ਨਿਰਦੇਸ਼ਨਾਂ/ਮਿਆਰੀ ਸੰਚਾਲਨ ਪ੍ਰੋਟੋਕੋਲ ਦੀ ਪਾਲਣਾ ਕਰੋ।
- ਜੇ ਵਰਕਰਾਂ ਨੂੰ ਇਹ ਯਕੀਨੀ ਬਣਾਉਣ ਲਈ ਕਿ ਗੇਟ ਬੰਦ ਹੈ ਅਤੇ ਰਾਈਡ ਸੁਰੱਖਿਅਤ ਹੈ, ਆਪਣੇ ਹੱਥਾਂ ਨੂੰ ਵਰਤਣਾ ਜ਼ਰੂਰੀ ਹੈ, ਤਾਂ ਉਨ੍ਹਾਂ ਵਰਕਰਾਂ ਲਈ ਦੂਜੇ ਕਾਰਜ ਵਿੱਚ ਅੱਗੇ ਵਧਣ ਤੋਂ ਪਹਿਲਾਂ ਆਪਣੇ ਹੱਥ ਧੋਣਾ ਜਾਂ ਸੈਨਿਟਾਈਜ਼ ਕਰਨਾ ਲਾਜ਼ਮੀ ਹੋਵੇਗਾ।
- ਮੌਜੂਦਾ ਪ੍ਰੋਟੋਕੋਲਾਂ ਦੇ ਮੁਤਾਬਕ ਕੱਦ ਦੀ ਜਾਂਚ ਕਰੋ ਤਾਂ ਜੋ ਇਹ ਯਕੀਨੀ ਬਣਾਇਆ ਜਾਏ ਕਿ ਉਹ ਸਟੀਕ ਹਨ। ਸੰਸ਼ੋਧਿਤ ਕੱਦ ਜਾਂਚ ਸੰਚਾਲਨਾਂ ਬਾਰੇ ਵਿਚਾਰ ਕਰੋ ਤਾਂ ਜੋ ਉਨ੍ਹਾਂ ਨੂੰ ਸਪਰਸ਼-ਮੁਕਤ ਕੀਤਾ ਜਾਏ ਅਤੇ ਪ੍ਰਬੰਧਿਤ ਕਰਨਾ ਆਸਾਨ ਬਣਾਇਆ ਜਾਏ ਅਤੇ ਕੁਝ ਛੁੱਟ ਦੂਰੋਂ ਦੀ ਦੇਖਿਆ ਜਾਏ (ਜਿਵੇਂ ਚੰਗੀ ਤਰ੍ਹਾਂ ਦਿਖਣ-ਯੋਗ ਕੱਦ ਦੇ ਨਿਸ਼ਾਨ, ਮੋਹਮਾਨ ਦੇ ਉਸਦੇ ਹੇਠਾਂ ਖੜ੍ਹੇ ਹੋਣ ਲਈ ਐਲਿਵੇਟਿਡ ਬਾਰ)।
- ਸਰੀਰਕ ਦੂਰੀ ਦੀਆਂ ਲੋੜਾਂ ਦੀ ਪਾਲਣਾ ਕਰਨ ਲਈ, ਲੋੜ ਮੁਤਾਬਕ, ਸੀਟਾਂ ਨੂੰ ਲੋਡ ਕਰਨ ਦੇ ਤਰੀਕਿਆਂ ਨੂੰ ਸਮਾਯੋਜਿਤ ਕਰੋ। ਉਦਾਹਰਣਾਂ ਵਿੱਚ ਹਰ ਦੂਜੇ ਰਾਈਡ ਵਾਹਨ ਜਾਂ ਵਾਹਨ ਪੰਕਤੀ ਵਿੱਚ ਬੈਠਣਾ ਸ਼ਾਮਲ ਹੈ, ਅਜਿਹਾ ਰਾਈਡ ਤੇ ਬੈਠਣ ਦੀ ਸਮਰੱਥਾ ਨੂੰ ਹੋਰ ਘਟਾਉਂਦੇ ਹੋਏ ਕੀਤਾ ਜਾਵੇਗਾ ਤਾਂ ਜੋ ਪਰਿਵਾਰਕ ਸਮੂਹਾਂ, ਆਦਿ ਦੇ ਵਿਚਕਾਰ ਦੂਰੀ ਬਣਾਈ ਰੱਖੀ ਜਾਵੇ।

ਨੋਟ: ਸੀਟਾਂ ਨੂੰ ਲੋਡ ਕਰਨ ਦੇ ਤਰੀਕਿਆਂ ਨੂੰ ਸਮਾਯੋਜਿਤ ਕਰਦੇ ਸਮੇਂ, ਰਾਈਡ ਓਪਰੇਟਰ ਲਾਜ਼ਮੀ ਤੌਰ ਤੇ ਇਹ ਯਕੀਨੀ ਬਣਾਏਗਾ ਕਿ ਦਰਸ਼ਕਾਂ ਦੇ ਲੋਡ ਦਾ ਵਿਭਾਜਨ ਨਿਰਮਾਤਾ ਦੇ ਲੋਡ/ਸੰਤੁਲਨ ਦੇ ਮਾਪਦੰਡ ਦੀ ਪਾਲਣਾ ਕਰਦਾ ਹੈ।

- ਜਿੱਥੇ ਸੰਭਵ ਹੋਵੇ ਇੱਕ ਪਰਿਵਾਰ ਦੇ ਮੈਂਬਰ ਇੱਕੋ ਵਾਹਨ ਵਿੱਚ ਬੈਠਣ ਹੋਣ। ਵੱਖ-ਵੱਖ ਪਰਿਵਾਰਾਂ ਦੇ ਯਾਤਰੀ ਘੱਟੋ-ਘੱਟ ਛੇ ਫੁੱਟ ਦੀ ਦੂਰੀ ਤੇ ਹੋਣੇ ਚਾਹੀਦੇ ਹਨ। ਇੱਕ ਪਰਿਵਾਰ ਦੇ ਮੈਂਬਰਾਂ ਨੂੰ ਛੇ ਫੁੱਟ ਦੀ ਦੂਰੀ ਦੀ ਪਾਲਣਾ ਕਰਨ ਦੀ ਲੋੜ ਨਹੀਂ ਹੈ।
- ਸਿੰਗਲ-ਰਾਈਡਰ ਲਾਈਨਾਂ ਨੂੰ ਹਟਾਉਣ ਬਾਰੇ ਵਿਚਾਰ ਕਰੋ ਕਿਉਂਕਿ ਇਨ੍ਹਾਂ ਨੂੰ ਆਮ ਤੌਰ ਤੇ ਹਰੇਕ ਖਾਲੀ ਸੀਟ ਨੂੰ ਭਰਣ ਲਈ ਬਣਾਇਆ ਜਾਂਦਾ ਹੈ, ਜੋ ਕਿ ਸਰੀਰਕ ਦੂਰੀ ਦੇ ਨਾਲ ਅਸੰਗਤ ਹੈ।
- ਅਜਿਹੇ ਆਕਰਸ਼ਨਾਂ ਦਾ ਧਿਆਨ-ਪੂਰਵਕ ਮੁਲਾਂਕਣ ਕਰੋ ਜਿਨ੍ਹਾਂ ਵਿੱਚ ਵਧ ਸਮਾਂ ਖਾਣ ਵਾਲੀ ਨਿੱਜੀ ਹਾਰਨੇਸਿੰਗ ਦੀ ਲੋੜ ਹੁੰਦੀ ਹੈ ਜਿਵੇਂ ਰੋਪ ਕੋਰਸ, ਦੀਵਾਰ ਤੇ ਚੜ੍ਹਨਾ, ਅਤੇ ਸਟੀਲ-ਕੇਬਲ ਸਵਿੰਗ ਰਾਈਡ, ਕਿਉਂਕਿ ਹਾਰਨੇਸਿੰਗ ਪ੍ਰਕਿਰਿਆ ਦੇ ਦੌਰਾਨ ਸਰੀਰਕ ਦੂਰੀ ਨੂੰ ਬਣਾਈ ਰੱਖਣਾ ਮੁਸ਼ਕਲ ਹੁੰਦਾ ਹੈ। ਹਾਰਨੇਸ ਅਤੇ ਹੋਰਨਾਂ ਉਪਕਰਨਾਂ ਦੀ ਹਰੇਕ ਇਸਤੇਮਾਲ ਤੋਂ ਬਾਅਦ ਸਫਾਈ ਕਰਨੀ ਅਤੇ ਕੀਟਾਣੂ-ਮੁਕਤ ਕਰਨਾ ਵੀ ਮੁਸ਼ਕਲ ਹੋ ਸਕਦਾ ਹੈ।

- ਇੱਕ ਸਧਾਰਨ ਨਿਯਮ ਦੇ ਰੂਪ ਵਿੱਚ, ਵਰਕਰਾਂ ਨੂੰ ਸਰੀਰਕ ਤੌਰ ਤੇ ਮੋਹਮਾਨਾਂ ਦੀ ਮਦਦ ਕਰਨ/ਚੁੱਕਣ ਤੋਂ ਬਚਣਾ ਚਾਹੀਦਾ ਹੈ। ਜੇ ਕਿਸੇ ਮੋਹਮਾਨ ਨੂੰ ਮਦਦ ਦੀ ਲੋੜ ਹੈ, ਤਾਂ ਪਰਿਵਾਰ ਦੇ ਕਿਸੇ ਦੂਜੇ ਮੈਂਬਰ ਨੂੰ ਮਦਦ ਕਰਨ ਲਈ ਕਹੋ। (ਵਰਕਰਾਂ ਨੂੰ ਫਿਰ ਵੀ ਰਾਈਡ ਨਿਕਾਸੀ ਦੀ ਸਥਿਤੀ ਵਿੱਚ ਮੋਹਮਾਨਾਂ ਦੀ ਸਰੀਰਕ ਤੌਰ ਤੇ ਮਦਦ ਕਰਨ/ਚੁੱਕਣ ਦੀ ਲੋੜ ਪੈ ਸਕਦੀ ਹੈ।)
- ਰਖਰਖਾਵ ਅਤੇ ਨਿਰੀਖਣ ਗਤੀਵਿਧੀਆਂ ਦਾ ਸੰਚਾਲਨ ਕਰਨ ਵਾਲੇ ਵਰਕਰਾਂ ਨੂੰ ਬਗੈਰ-ਛੇਕਾਂ ਵਾਲੇ ਦਸਤਾਨੇ ਅਤੇ ਫੇਸ ਮਾਸਕ ਮੁਹੱਈਆ ਕਰਨੇ ਚਾਹੀਦੇ ਹਨ ਅਤੇ ਉਨ੍ਹਾਂ ਨੂੰ ਇਨ੍ਹਾਂ ਦਾ ਇਸਤੇਮਾਲ ਕਰਨਾ ਚਾਹੀਦਾ ਹੈ। ਜਾਂਚ-ਪੜਤਾਲ ਜਾਂ ਰਖਰਖਾਵ ਗਤੀਵਿਧੀਆਂ ਦੇ ਪੂਰਾ ਹੋਣ ਤੋਂ ਬਾਅਦ, ਰਾਈਡ ਤੇ ਦਰਸ਼ਕਾਂ ਦੀ ਪਹੁੰਚ ਦੀ ਅਨੁਮਤੀ ਤੋਂ ਪਹਿਲਾਂ ਰਾਈਡ ਨੂੰ ਚੰਗੀ ਤਰ੍ਹਾਂ ਸਾਫ਼ ਅਤੇ ਕੀਟਾਣੂ-ਮੁਕਤ ਕੀਤਾ ਜਾਣਾ ਲਾਜ਼ਮੀ ਹੋਵੇਗਾ।



ਭੋਜਨ ਅਤੇ ਰਿਆਇਤਾਂ ਲਈ ਅਤਿਰਿਕਤ ਵਿਚਾਰ

- ਓਪਰੇਟਰਾਂ ਨੂੰ ਸਾਰੇ ਇਨਡੋਰ ਖਾਣ ਅਤੇ ਪੀਣ ਦੇ ਸਥਾਨਾਂ ਦੀ ਸਮਰੱਥਾ ਨੂੰ 25% ਤਕ ਘਟਾਉਣਾ ਹੋਵੇਗਾ।
- ਪਾਰਕ ਵਿਜ਼ਿਟਰਾਂ ਨੂੰ ਸਿਰਫ਼ ਨਿਰਧਾਰਿਤ ਭੋਜਨ ਕਰਨ ਵਾਲੇ ਸਥਾਨਾਂ ਤੇ ਹੀ ਖਾਣ ਅਤੇ ਪੀਣ ਦੀ ਅਨੁਮਤੀ ਦਿੱਤੀ ਜਾਂਦੀ ਹੈ। ਰਿਆਇਤ ਸਟੈਂਡ ਦੇ ਨਾਲ ਵਾਧੂ ਮਨੋਨੀਤ ਅਤੇ ਛਾਯਾਦਾਰ ਭੋਜਨ ਕਰਨ ਵਾਲੇ ਸਥਾਨ ਹੋਣੇ ਚਾਹੀਦੇ ਹਨ। ਇਹ ਯਕੀਨੀ ਬਣਾਉਣ ਲਈ ਨਿਗਰਾਨੀ ਅਤੇ ਸਮਾਯੋਜਨ ਕਰੋ ਕਿ ਲੋੜੀਂਦੇ ਤੌਰ ਤੇ ਢੁਕਵੀਂ ਥਾਂ ਵਾਲੇ ਖਾਣ ਵਾਲੇ ਖੇਤਰ ਉਪਲਬਧ ਹਨ।
- ਮਨੋਨੀਤ, ਇਨਡੋਰ ਭੋਜਨ ਕਰਨ ਵਾਲੇ ਖੇਤਰਾਂ ਵਿੱਚ ਖਿੜਕੀਆਂ ਜਾਂ ਦਰਵਾਜ਼ੇ ਖੋਲ੍ਹਣ ਨਾਲ ਤਾਜ਼ੀ ਹਵਾ ਦਾ ਪ੍ਰਸਾਰ ਵਧਾਇਆ ਜਾਣਾ ਚਾਹੀਦਾ ਹੈ, ਜੇ ਸੰਭਵ ਹੋਵੇ, ਅਤੇ ਇਹ ਸਿਕਊਰਿਟੀ ਅਤੇ ਸੁਰੱਖਿਆ ਪ੍ਰੋਟੋਕੋਲ ਦੇ ਮੁਤਾਬਕ ਹੋਵੇ।
- ਹਵਾ ਦੀ ਅਦਲਾ-ਬਦਲੀ ਅਤੇ ਹਵਾਦਾਰੀ (ਵੈਂਟੀਲੇਸ਼ਨ) ਨੂੰ ਵਧ ਤੋਂ ਵਧ ਕਰਨ ਲਈ ਇਨਡੋਰ ਟੇਬਲਾਂ ਨੂੰ ਖਿੜਕੀਆਂ ਅਤੇ ਦਰਵਾਜ਼ਿਆਂ ਦੇ ਨੇੜੇ ਲਗਾਓ ਪਰ ਜਦੋਂ ਇੱਕ ਪਾਰਟੀ, ਸਿੱਧਾ ਦੂਜੀ ਪਾਰਟੀ ਵੱਲ ਮੂੰਹ ਕਰਕੇ ਬੈਠੀ ਹੈ ਤਾਂ ਹਵਾ ਦੇ ਪ੍ਰਸਾਰ ਨੂੰ ਫੈਲਾਉਣ ਤੋਂ ਬਚੋ।
- ਨਿਰਧਾਰਿਤ, ਇਨਡੋਰ ਡਾਈਨਿੰਗ ਟੇਬਲ ਦੇ ਦਰਮਿਆਨ ਦੂਰੀ ਨੂੰ ਲੋੜੀਂਦੀ ਛੇ ਫੁੱਟ ਦੀ ਦੂਰੀ ਤੋਂ ਵਧ ਤਕ ਵਧਾਓ, ਜਿੱਥੇ ਸੰਭਵ ਹੋਵੇ, ਤਾਂ ਜੋ ਫੇਸ ਮਾਸਕ ਤੋਂ ਬਗੈਰ ਇਨਡੋਰ ਭੋਜਨ ਕਰ ਰਹੇ ਗਾਹਕਾਂ ਤੋਂ ਜੋਖਮਾਂ ਨੂੰ ਘਟਾਇਆ ਜਾ ਸਕੇ। ਗਾਹਕਾਂ ਨੂੰ ਇੱਕ ਦੂਜੇ ਤੋਂ ਅਤੇ ਵਰਕਰਾਂ ਤੋਂ ਬਚਾਉਣ ਲਈ ਸਰਵਿਸ ਟੇਬਲਾਂ ਦੇ ਵਿਚਕਾਰ ਅਪਹੁੰਚਯੋਗ ਬੈਰਿਅਰਾਂ ਦੇ ਇਸਤੇਮਾਲ ਤੇ ਵਿਚਾਰ ਕਰੋ। ਆਉਟਡੋਰ ਮਨੋਨੀਤ ਭੋਜਨ ਕਰਨ ਵਾਲੇ ਸਥਾਨਾਂ ਲਈ, ਘੱਟੋ-ਘੱਟ ਛੇ ਫੁੱਟ ਦੀ ਮਿਆਰੀ ਸਰੀਰਕ ਦੂਰੀ ਨੂੰ ਬਣਾਈ ਰੱਖੋ ਜਿਵੇਂ ਇਸ ਨਿਰਦੇਸ਼ਨ ਵਿੱਚ ਦੱਸਿਆ ਗਿਆ ਹੈ।
- ਭੋਜਨ ਕਰਨ ਵਾਲੇ ਸਥਾਨਾਂ ਅਤੇ ਰਿਆਇਤੀ ਸਟੈਂਡਾਂ ਵਿੱਚ ਸਾਰੇ ਵਰਕਰਾਂ ਲਈ ਵਾਰ-ਵਾਰ ਹੱਥ ਧੋਣਾ ਅਤੇ ਭੋਜਨ ਦੀ ਸਾਂਭ-ਸੰਭਾਲ ਅਤੇ ਤਿਆਰ ਕਰਨ ਲਈ ਸਾਰੇ ਲੋੜੀਂਦੇ ਪ੍ਰੋਟੋਕੋਲ ਦੀ ਪਾਲਣਾ ਕਰਨਾ ਲਾਜ਼ਮੀ ਹੋਵੇਗਾ। ਸਾਰੇ ਕਰਮਚਾਰੀਆਂ ਨੂੰ ਦਸਤਾਨੇ ਪ੍ਰਦਾਨ ਕੀਤੇ ਜਾਣੇ ਚਾਹੀਦੇ ਹਨ ਅਤੇ ਉਨ੍ਹਾਂ ਦੁਆਰਾ ਪਹਿਣੇ ਜਾਣੇ ਚਾਹੀਦੇ ਹਨ।
- ਮੇਜ਼ਬਾਨ ਸਟੈਂਡ ਅਤੇ ਸਰਵਿਸ ਏਰੀਆ ਨੂੰ ਵਾਰ-ਵਾਰ ਸਾਫ਼ ਅਤੇ ਕੀਟਾਣੂ-ਮੁਕਤ ਕਰੋ।
- ਗਤੀਸ਼ੀਲ ਵੈਂਡਰਾਂ ਨੂੰ ਦਸਤਾਨੇ ਅਤੇ ਨਿੱਜੀ ਹੈਂਡ ਸੈਨਿਟਾਈਜ਼ਰ ਮੁਹੱਈਆ ਕਰੋ। ਯਕੀਨੀ ਬਣਾਓ ਕਿ ਵੇਚੀਆਂ ਜਾਣ ਵਾਲੀਆਂ ਭੋਜਨ ਅਤੇ ਪੇਅ ਪਦਾਰਥ ਦੀਆਂ ਆਈਟਮਾਂ ਨੂੰ ਸੀਲਬੰਦ ਡੱਬਿਆਂ ਵਿੱਚ ਪੈਕ ਕੀਤਾ ਗਿਆ ਹੈ। ਅਜਿਹੀਆਂ ਭੁਗਤਾਨ ਵਿਧੀਆਂ ਲਾਗੂ ਕਰੋ ਜੋ ਪਾਸਿੰਗ ਕਾਰਡਾਂ ਜਾਂ ਨਕਦ ਨੂੰ ਅੱਗੇ-ਪਿੱਛੇ ਕਰਨ ਨੂੰ ਘਟਾਉਂਦੀਆਂ ਹਨ (ਸਟੀਕ ਨਕਦ ਦਾ ਇਸਤੇਮਾਲ ਕਰੋ, ਅਜਿਹੀਆਂ ਭੁਗਤਾਨ ਪ੍ਰਣਾਲੀਆਂ ਦਾ ਇਸਤੇਮਾਲ ਨਾ ਕਰੋ ਜਿਸਲਈ ਹਸਤਾਖਰ ਦੀ ਲੋੜ ਹੈ, ਆਦਿ)

- ਪਹਿਲਾਂ ਤੋਂ ਪੈਕ ਭੋਜਨ ਨੂੰ ਸਿਰਫ ਸੈਲਫ-ਸਰਵਿਸ ਕਾਉਂਟਰਾਂ ਵਿੱਚ ਰੱਖੋ। ਅਜਿਹੇ ਸੰਕੇਤ ਸ਼ਾਮਲ ਕਰੋ ਜੋ ਮੇਹਮਾਨਾਂ ਨੂੰ ਸਿਰਫ ਓਹੀ ਯਾਦ ਦਵਾਉਂਦੇ ਹਨ ਜੋ ਉਹ ਖਰੀਦਣ ਦਾ ਇਰਾਦਾ ਰੱਖਦੇ ਹਨ। ਅਤਿਰਿਕਤ ਸੁਰੱਖਿਆ ਲਈ ਅਤੇ ਸੰਪਰਕ ਨੂੰ ਹਟਾਉਣ ਲਈ, ਪਹਿਲਾਂ ਤੋਂ ਪੈਕ ਆਈਟਮਾਂ ਨੂੰ ਕੱਢਣ ਤੇ ਵਿਚਾਰ ਕਰੋ ਅਤੇ ਉਨ੍ਹਾਂ ਨੂੰ ਸਿਰਫ ਵਰਕਰ ਤੋਂ ਹੀ ਉਪਲਬਧ ਕਰਵਾਓ।
- ਜੇ ਉਡੀਕ ਅਵਧੀਆਂ ਨੂੰ ਪ੍ਰਬੰਧਿਤ ਕਰਨ ਲਈ ਬੀਪਰ ਜਾਂ ਪੇਜਰ ਦਾ ਇਸਤੇਮਾਲ ਕੀਤਾ ਜਾਂਦਾ ਹੈ, ਤਾਂ ਉਨ੍ਹਾਂ ਨੂੰ ਹਰੇਕ ਇਸਤੇਮਾਲ ਤੋਂ ਬਾਅਦ ਕੀਟਾਨੂ-ਮੁਕਤ ਕਰੋ। ਜਦੋਂ ਸੰਭਵ ਹੋਵੇ, ਬੀਪਰਾਂ ਜਾਂ ਪੇਜਰਾਂ ਦਾ ਇਸਤੇਮਾਲ ਕਰਨ ਦੀ ਬਜਾਏ ਮੇਹਮਾਨਾਂ ਨੂੰ ਉਨ੍ਹਾਂ ਦੇ ਫੋਨਾਂ ਤੇ ਸੰਦੇਸ਼ ਭੇਜੋ।
- ਮੁੜ-ਵਰਤਣ ਯੋਗ ਮੀਨੂ ਨੂੰ ਏਕਲ-ਉਪਯੋਗ, ਵਰਤਕੇ-ਸੁੱਟਣ ਯੋਗ ਮੀਨੂ, ਜਾਂ ਮੀਨੂ ਦੇ ਸੰਕੇਤਾਂ ਨਾਲ ਬਦਲੋ।
- ਸਿਲਵਰਵੇਅਰ ਜਾਂ ਪਲਾਸਟਿਕਵੇਅਰ ਨੂੰ ਵਿਅਕਤੀਗਤ ਤੌਰ ਤੇ ਨੈਪਕਿਨ ਦੇ ਅੰਦਰ ਲਪੇਟੋ ਤਾਂ ਜੋ ਲੋਕ ਉਨ੍ਹਾਂ ਨੂੰ ਟੇਕਰੀ, ਕੱਪ, ਜਾਂ ਬਾਕਸ ਵਿੱਚ ਬਰਤਨਾਂ ਦੇ ਸਮੂਹ ਤੋਂ ਬਾਹਰ ਨਾ ਕੱਢ ਸਕਣ।
- ਬੈਠਣ ਵਾਲੇ ਸਥਾਨਾਂ ਵਿੱਚ ਸਰੀਰਕ ਦੂਰੀ ਬਣਾਈ ਰੱਖਣ ਲਈ ਸੀਟਾਂ ਨੂੰ ਘਟਾਓ।
- ਮੇਹਮਾਨਾਂ ਨੂੰ ਭੋਜਨ ਅਤੇ ਪੇਅ ਲਈ ਮੋਬਾਈਲ ਡਿਵਾਈਸ ਤੋਂ ਆਰਡਰ/ਭੁਗਤਾਨ ਕਰਨ ਲਈ ਪ੍ਰੇਰਿਤ ਕਰੋ, ਜਦੋਂ ਸੰਭਵ ਹੋਵੇ, ਅਤੇ ਆਈਟਮਾਂ ਨੂੰ ਕਾਉਂਟਰ ਪਿਕ-ਅਪ ਲਈ ਉਪਲਬਧ ਕਰਵਾਓ। ਲਾਈਨ ਵਿੱਚ ਉਡੀਕ ਕਰਦੇ ਸਮੇਂ ਮੇਹਮਾਨਾਂ ਵਿੱਚ ਘੱਟੋ-ਘੱਟ ਛੇ ਫੁੱਟ ਦੀ ਸਰੀਰਕ ਦੂਰੀ ਨੂੰ ਯਕੀਨੀ ਬਣਾਉਣ ਲਈ ਦ੍ਰਿਸ਼ ਸੰਕੇਤਾਂ ਦਾ ਇਸਤੇਮਾਲ ਕਰੋ। ਜੇ ਸੰਭਵ ਹੋਵੇ, ਤਾਂ ਕਵਿੱਕ ਸਰਵਿਸ ਰੇਸਤਰਾਂ, ਕਾਰਟ, ਬੂਥ, ਅਤੇ ਰਿਆਇਤੀ ਸਟੈਂਡ ਕਾਉਂਟਰਾਂ ਤੇ ਅਪਹੁੰਚਯੋਗ ਬੈਰਿਅਰ ਲਗਾਓ।



ਪਰਫਾਰਮੈਂਸ, ਇੰਟਰਐਕਟਿਵ ਪਰਫਾਰਮੈਂਸ, ਅਤੇ ਇਵੈਂਟਸ ਲਈ ਅਤਿਰਿਕਤ ਵਿਚਾਰ

- ਸਾਫ-ਸਫਾਈ ਅਤੇ ਕੀਟਾਨੂ-ਨਾਸ਼ਨ ਪ੍ਰੋਟੋਕੋਲ ਨੂੰ ਲਾਗੂ ਕਰਨ ਲਈ ਲੋੜੀਂਦੇ ਸਮੇਂ ਦੀ ਅਨੁਮਤੀ ਦੇਣ ਲਈ ਪ੍ਰਤੀ ਦਿਨ ਦੀਆਂ ਪਰਫਾਰਮੈਂਸਾਂ ਨੂੰ ਸੀਮਤ ਕਰੋ।
- ਹਰੇਕ ਸ਼ੋ ਦੇ ਵਿੱਚ ਮਾਈਕ੍ਰੋਫੋਨ ਅਤੇ ਸਟੈਂਡ, ਪੋਡੀਅਮ, ਅਤੇ ਹੋਰਨਾਂ ਉਪਕਰਨਾਂ ਨੂੰ ਕੀਟਾਨੂ-ਮੁਕਤ ਕਰੋ। ਢੁਕਵੇਂ ਕੀਟਾਨੂ-ਮੁਕਤ ਕਦਮਾਂ ਨੂੰ ਨਿਰਧਾਰਿਤ ਕਰਨ ਲਈ ਉਪਕਰਨ ਦੇ ਨਿਰਮਾਤਾ ਨਾਲ ਸੰਪਰਕ ਕਰੋ, ਖਾਸਕਰ ਨਰਮ, ਝਰਝਰੀ ਸਤਾਹਾਂ ਲਈ, ਜਿਵੇਂ ਫੋਮ ਦੇ ਇਅਰ ਮਫਸ।
- ਜਿੱਥੋਂ ਤਕ ਇਹ ਅਪੰਗ ਲੋਕਾਂ ਦੇ ਪ੍ਰਤੀ ਸੁਵਿਧਾ ਦੀ ਜ਼ਿੰਮੇਵਾਰੀਆਂ ਤਕ ਸੰਗਤ ਹੈ, ਮੇਹਮਾਨਾਂ ਨੂੰ ਕਿਰਾਏ ਤੇ ਦਿੱਤੇ ਗਏ ਉਪਕਰਨਾਂ ਦੇ ਇਸਤੇਮਾਲ ਨੂੰ ਬੰਦ ਕਰੋ ਜੇਕਰ ਉਨ੍ਹਾਂ ਨੂੰ ਹਰ ਇਸਤੇਮਾਲ ਤੋਂ ਬਾਅਦ ਚੰਗੀ ਤਰ੍ਹਾਂ ਕੀਟਾਨੂ-ਮੁਕਤ ਨਹੀਂ ਕੀਤਾ ਜਾਂਦਾ।
- ਇਹ ਯਕੀਨੀ ਬਣਾਉਣ ਲਈ ਰਿਜ਼ਰਵੇਸ਼ਨ ਸਿਸਟਮ ਲਾਗੂ ਕਰੋ ਕਿ ਉਹ ਸਥਾਨ ਲੋੜੀਂਦੀ ਸਮਰੱਥਾ ਸੀਮਾਵਾਂ ਨੂੰ ਕਾਇਮ ਰੱਖ ਸਕਦਾ ਹੈ ਅਤੇ ਸਥਾਨ, ਥਿਏਟਰ, ਜਾਂ ਪਰਫਾਰਮੈਂਸ ਏਰੀਆ ਵਿੱਚ ਮੌਜੂਦ ਲੋਕਾਂ ਦੀ ਸੰਖਿਆ ਦੀ ਨਿਗਰਾਨੀ ਕਰ ਸਕਦਾ ਹੈ ਤਾਂ ਜੋ ਸਰੀਰਕ ਦੂਰੀ ਬਣਾਏ ਰੱਖਣ ਨੂੰ ਯਕੀਨੀ ਬਣਾਇਆ ਜਾ ਸਕੇ। ਜੇ ਸੰਭਵ ਹੋਵੇ, ਤਾਂ ਰਿਜ਼ਰਵੇਸ਼ਨ ਦੇ ਹਿੱਸੇ ਦੇ ਰੂਪ ਵਿੱਚ ਆਗਮਨ ਸਮੇਂ ਸਪੁਰਦ ਕਰੋ, ਤਾਂ ਜੋ ਮੇਹਮਾਨ ਵੱਖ-ਵੱਖ ਦਿੱਤੇ ਗਏ ਸਮਿਆਂ ਤੇ ਉਸ ਸਥਾਨ ਤੇ ਪਹੁੰਚਣ ਅਤੇ ਦਾਖਲ ਹੋਣ। ਜਿੱਥੇ ਕਤਾਰ ਹੋਵੇ, ਉੱਥੇ ਮੇਹਮਾਨਾਂ ਵਿੱਚ ਛੇ ਫੁੱਟ ਦੀ ਦੂਰੀ ਨੂੰ ਯਕੀਨੀ ਬਣਾਓ।
- ਜਿੱਥੇ ਸੰਭਵ ਹੋਵੇ, ਪਰਫਾਰਮੈਂਸ ਏਰੀਆ ਵਿੱਚ ਦਿਸ਼ਾਤਮਕ ਪ੍ਰਵੇਸ਼ ਅਤੇ ਨਿਕਾਸੀ ਨੂੰ ਸਥਾਪਿਤ ਕਰੋ। ਓਪਰੇਟਰਾਂ ਨੂੰ ਸਾਰੀਆਂ ਸਵਿੱਚਬੈਕ ਲਾਈਨਾਂ ਤੇ Plexiglass ਡਿਵਾਈਡਰ ਲਗਾਉਣੇ ਚਾਹੀਦੇ ਹਨ।

- ਨਵੀਂ ਬੈਠਣ ਦੀ ਵਿਵਸਥਾ ਨੂੰ ਸੁਵਿਧਾਜਨਕ ਬਣਾਉਣ ਲਈ ਮੋਹਮਾਨਾਂ ਨੂੰ ਸਥਾਨ, ਥਿਏਟਰ, ਅਤੇ ਫੋਰਮ ਵਿੱਚ ਦਾਖਲ ਹੋਣ ਲਈ ਅਤਿਰਿਕਤ ਸਮਾਂ ਦਿਓ।
- ਮੋਹਮਾਨਾਂ ਵਿੱਚ ਘੱਟੋ-ਘੱਟ ਛੇ ਫੁੱਟ ਦੀ ਸਰੀਰਕ ਦੂਰੀ ਨੂੰ ਯਕੀਨੀ ਬਣਾਉਣ ਲਈ ਨਜ਼ਦੀਕ ਸੀਟਾਂ ਨੂੰ ਮੁੜ ਕਾਨਫਿਗਰ ਕਰੋ ਜਾਂ ਸੀਟਾਂ ਨੂੰ ਉਪਯੋਗ ਤੋਂ ਹਟਾ ਦਿਓ। ਇਸਦੇ ਲਈ ਹਰ ਦੂਜੀ ਪੰਕਤੀ ਵਿੱਚ ਬਿਠਾਉਣ ਜਾਂ “ਚੈੱਕਰਬੋਰਡ” ਸ਼ੈਲੀ ਵਿੱਚ ਸੀਟਾਂ ਨੂੰ ਬਲਾਕ ਕਰਨ ਜਾਂ ਹਟਾਉਣ ਦੀ ਲੋੜ ਹੋ ਸਕਦੀ ਹੈ (ਹਰੇਕ ਪੰਕਤੀ ਦਾ ਇਸਤੇਮਾਲ ਕਰੋ ਪਰ ਇਹ ਯਕੀਨੀ ਬਣਾਓ ਕਿ ਕੋਈ ਵੀ ਦੂਜੇ ਦਰਸ਼ਕਾਂ ਦੇ ਬਿਲਕੁਲ ਪਿੱਛੇ ਨਾ ਹੋਏ) ਤਾਂ ਜੋ ਹਰ ਦਿਸ਼ਾ ਵਿੱਚ ਦੂਰੀ ਨੂੰ ਬਰਕਰਾਰ ਰੱਖਿਆ ਜਾ ਸਕੇ। ਇੱਕੋ ਪਰਿਵਾਰ ਦੇ ਮੈਂਬਰ ਨੂੰ ਇੱਕਠੇ ਬਿਠਾਇਆ ਜਾ ਸਕਦਾ ਹੈ ਪਰ ਉਨ੍ਹਾਂ ਨੂੰ ਦੂਜੇ ਪਰਿਵਾਰਾਂ ਤੋਂ ਘੱਟੋ-ਘੱਟ ਛੇ ਫੁੱਟ ਦੀ ਦੂਰੀ ਬਣਾਕੇ ਰੱਖਣੀ ਚਾਹੀਦੀ ਹੈ।
- ਗਤੀਵਿਧੀਆਂ ਦੇ ਦੌਰਾਨ ਲੋਕਾਂ ਵਿੱਚਕਾਰ ਦੂਰੀਆਂ ਬਣਾਈ ਰੱਖਣ ਵਿੱਚ ਮਦਦ ਲਈ ਕਰਮਚਾਰੀ ਲਗਾਓ। ਇਸ ਵਿੱਚ ਸ਼ੋ ਦੀ ਸ਼ੁਰੂਆਤ ਤੋਂ ਪਹਿਲਾਂ ਸੀਟਾਂ ਤੇ ਬਿਠਾਉਣਾ ਅਤੇ ਟ੍ਰੈਫਿਕ ਦੇ ਆਪਸ ਵਿੱਚ ਟਕਰਾਉਣ ਨੂੰ ਘਟਾਉਣ ਲਈ ਮੋਹਮਾਨਾਂ ਦੀ ਵਿਵਸਥਿਤ ਰੂਪ ਵਿੱਚ ਨਿਕਾਸੀ ਕਰਨਾ ਸ਼ਾਮਲ ਹੋ ਸਕਦਾ ਹੈ। ਸਭ ਤੋਂ ਪਹਿਲਾਂ ਮੋਹਮਾਨਾਂ ਨੂੰ ਬੈਠਣ ਵਾਲੇ ਖੇਤਰਾਂ ਨੂੰ ਛੱਡਣ ਲਈ ਨੇੜਲੀਆਂ ਨਿਕਾਸੀਆਂ ਤਕ ਬੁਲਾ ਕੇ ਨਿਕਾਸੀ ਨੂੰ ਪ੍ਰਬੰਧਿਤ ਕਰੋ।
- ਸਰੀਰਕ ਦੂਰੀ ਦੀਆਂ ਲੋੜਾਂ ਦੇ ਆਧਾਰ ਤੇ ਅਤੇ [CDPH ਦੇ ਚੇਹਰੇ ਨੂੰ ਢਕਣ-ਸਬੰਧੀ ਨਿਰਦੇਸ਼ਾਂ](#) ਦੀ ਪਾਲਣਾ ਕਰਦੇ ਹੋਏ ਕਾਸਟਊਮ ਪਾਤਰਾਂ ਜਾਂ ਜਾਨਵਰਾਂ ਦੇ ਨਾਲ ਦੇ ਨਾਲ ਨੇੜਲੇ ਸੰਪਰਕ ਦੀ ਮੀਟ-ਐਂਡ-ਗ੍ਰੀਟ ਗੱਲਬਾਤ ਲਈ ਪ੍ਰਕਿਰਿਆਵਾਂ ਦੀ ਸਮੀਖਿਆ ਕਰੋ। ਸ਼ੋ ਤੋਂ ਬਾਅਦ ਮੀਟ-ਐਂਡ-ਗ੍ਰੀਟ ਨੂੰ ਰੱਦ ਕਰਨ ਤੇ ਵਿਚਾਰ ਕਰੋ। ਵਰਕਰਾਂ ਅਤੇ ਮੋਹਮਾਨਾਂ ਦੇ ਵਿੱਚਕਾਰ ਘੱਟੋ-ਘੱਟ ਛੇ ਫੁੱਟ ਦੀ ਦੂਰੀ ਬਣਾਈ ਰੱਖਣ ਲਈ ਫੋਟੋ ਖਿੱਚਣ ਦੇ ਮੌਕਿਆਂ ਅਤੇ ਸੈਟਾਂ ਨੂੰ ਸੰਸ਼ੋਧਿਤ ਕਰੋ।
- ਵਾਕ-ਥਰੂ ਪ੍ਰਦਰਸ਼ਨੀਆਂ ਲਈ (ਅਜਾਇਬ-ਘਰ, ਐਕਵੇਰਿਅਮ ਆਦਿ)
 - ਮੋਹਮਾਨ ਉਸ ਸਥਾਨ ਦੇ ਅੰਦਰ ਸਰੀਰਕ ਦੂਰੀ ਨੂੰ ਬਰਕਰਾਰ ਰੱਖ ਸਕਣ ਇਸਨੂੰ ਯਕੀਨੀ ਬਣਾਉਣ ਲਈ ਪ੍ਰਵੇਸ਼ ਅਤੇ ਆਯੋਜਨ-ਸਥਾਨ ਦੀ ਸਮਰੱਥਾ ਦੀ ਨਿਗਰਾਨੀ ਕਰੋ।
 - ਉਸ ਸਮੇਂ ਨੂੰ ਘਟਾਉਣ ਬਾਰੇ ਵਿਚਾਰ ਕਰੋ ਜਦੋਂ ਮੋਹਮਾਨ ਪ੍ਰਦਰਸ਼ਨੀ ਦੇ ਅੰਦਰ ਰਹਿੰਦੇ ਹਨ ਤਾਂ ਜੋ ਦੂਜੇ ਮੋਹਮਾਨਾਂ ਨੂੰ ਪ੍ਰਵੇਸ਼ ਕਰਨ ਦੀ ਅਨੁਮਤੀ ਦਿੱਤੀ ਜਾ ਸਕੇ।
 - ਜਦੋਂ ਵਿਹਾਰਕ ਹੋਏ, ਪ੍ਰਦਰਸ਼ਨੀ ਵਿੱਚ ਵਨ-ਵੇਅ ਟ੍ਰੈਫਿਕ ਪ੍ਰਵਾਹ ਨੂੰ ਲਾਗੂ ਕਰਨ ਤੇ ਵਿਚਾਰ ਕਰੋ।
 - ਵਧ-ਸਪਰਸ਼ ਵਾਲੀਆਂ ਸਤਾਹਾਂ ਅਤੇ ਦ੍ਰਿਸ਼ ਖਿੜਕੀਆਂ ਨੂੰ ਵਾਰ-ਵਾਰ ਸਾਫ਼ ਅਤੇ ਕੀਟਾਣੂ-ਮੁਕਤ ਕਰੋ।
 - ਪੂਰੀ ਪ੍ਰਦਰਸ਼ਨੀ ਵਿੱਚ ਹੈਂਡ ਸੈਨਿਟਾਈਜ਼ਰ ਅਤੇ/ਜਾਂ ਹੱਥ ਧੋਣ ਵਾਲੀਆਂ ਥਾਵਾਂ ਮੁਹੱਈਆ ਕਰਨ ਬਾਰੇ ਵਿਚਾਰ ਕਰੋ।



ਵਰਦੀ, ਕਾਸਟਊਮ, ਅਤੇ ਵਾਰਡਰੋਬ ਪ੍ਰੋਟੋਕੋਲ ਲਈ ਅਤਿਰਿਕਤ ਵਿਚਾਰ

- ਹੇਅਰ ਸੈਲੂਨ ਅਤੇ ਬਾਰਬਰਸ਼ਾਪ ਲਈ ਨਿਰਦੇਸ਼ਾਂ ਦੀ ਪਾਲਣਾ ਕਰੋ ਜੋ [ਜੇਖਮ ਘਟਾਉਣ ਲਈ ਉਦਯੋਗਿਕ ਨਿਰਦੇਸ਼ਾਂ](#) ਦੀ ਵੈਬਸਾਈਟ ਤੇ ਉਪਲਬਧ ਹਨ।
- ਯਕੀਨੀ ਬਣਾਓ ਕਿ, ਜੇ ਸੰਭਵ ਹੋਏ, ਤਾਂ ਸਿਰਫ ਕਾਸਟਊਮ ਜਾਂ ਵਾਰਡਰੋਬ ਵਿਭਾਗ ਹੀ ਕੱਪੜਿਆਂ ਅਤੇ ਹੋਰਨਾਂ ਚੀਜ਼ਾਂ ਨੂੰ ਸਪਰਸ਼ ਕਰੇ ਜਦੋਂ ਤਕ ਕਾਸਟਊਮ ਵਰਕਰ ਨੂੰ ਫਿੱਟ ਨਹੀਂ ਆਉਂਦੀ ਅਤੇ ਉਸਨੂੰ ਸੋਧੀ ਨਹੀਂ ਜਾਂਦੀ। ਇਹ ਯਕੀਨੀ ਬਣਾਉਣ ਲਈ ਇੱਕ ਪ੍ਰਕਿਰਿਆ ਵਿਕਸਿਤ ਕਰੋ ਕਿ ਹਰੇਕ ਵਰਕਰ ਦੀ ਕਾਸਟਊਮ, ਦੂਜੀਆਂ ਕਾਸਟਊਮਾਂ ਅਤੇ ਸਪਲਾਈਆਂ ਤੋਂ ਵੱਖਰੀ ਰੱਖੀ ਜਾਂਦੀ ਹੈ। ਹਰੇਕ ਵਰਕਰ ਦੀ ਕਾਸਟਊਮ ਅਤੇ ਵਾਰਡਰੋਬ ਨੂੰ ਵੱਖਰਾ, ਲੇਬਲ ਲੱਗੇ ਪਲਾਸਟਿਕ ਬੈਗਾਂ ਵਿੱਚ ਰੱਖੋ।

- ਮੈਲੇ ਲਿਨੇਨ ਜਾਂ ਕੱਪੜਿਆਂ ਨਾਲ ਨਿਪਟਣ ਵਾਲੇ ਵਰਕਰਾਂ ਲਈ ਵਰਤਕੇ-ਸੁੱਟਣ ਯੋਗ ਦਸਤਾਨੇ ਪਹਿਣਨੇ ਲਾਜ਼ਮੀ ਹੋਣਗੇ ਜਿਨ੍ਹਾਂ ਨੂੰ ਹਰੇਕ ਇਸਤੇਮਾਲ ਤੋਂ ਬਾਅਦ ਸੁੱਟ ਦਿੱਤਾ ਜਾਂਦਾ ਹੈ ਅਤੇ ਉਨ੍ਹਾਂ ਨੂੰ ਦਸਤਾਨੇ ਉਤਾਰਣ ਤੋਂ ਬਾਅਦ ਤੁਰੰਤ ਹੱਥ ਧੋਣੇ ਚਾਹੀਦੇ ਹਨ। ਮੈਲੇ ਕੱਪੜਿਆਂ ਨੂੰ ਹਿਲਾਓ ਨਹੀਂ। ਇਹ ਹਵਾ ਰਾਹੀਂ ਵਾਇਰਸ ਦੇ ਫੈਲਣ ਦੀ ਸੰਭਾਵਨਾ ਨੂੰ ਘਟਾਏਗਾ।
- ਕੱਪੜਿਆਂ ਨੂੰ ਨਿਰਮਾਤਾ ਦੀਆਂ ਹਿਦਾਇਤਾਂ ਦੇ ਮੁਤਾਬਕ ਢੁਕਵੇਂ ਹੋਣ ਵਜੋਂ ਧਵਾਓ। ਜੇ ਸੰਭਵ ਹੋਏ, ਤਾਂ ਕੱਪੜਿਆਂ ਨੂੰ ਉਨ੍ਹਾਂ ਲਈ ਨਿਰਧਾਰਿਤ ਢੁਕਵੇਂ ਕੋਸੇ ਪਾਣੀ ਦੇ ਇਸਤੇਮਾਲ ਨਾਲ ਧਵਾਓ ਅਤੇ ਉਨ੍ਹਾਂ ਨੂੰ ਚੰਗੀ ਤਰ੍ਹਾਂ ਸੁਕਾਓ।
- ਕੱਪੜਿਆਂ ਦੇ ਹੈੱਪਰਾਂ ਨੂੰ ਉੱਪਰ ਸਤਾਹਾਂ ਲਈ ਦਿੱਤੇ ਨਿਰਦੇਸ਼ਾਂ ਮੁਤਾਬਕ ਸਾਫ਼ ਅਤੇ ਕੀਟਾਣੂ-ਮੁਕਤ ਕਰੋ। ਜੇ ਸੰਭਵ ਹੋਏ, ਤਾਂ ਇੱਕ ਬੈਗ ਲਾਈਨਰ ਰੱਖਣ ਬਾਰੇ ਵਿਚਾਰ ਕਰੋ ਜੋ ਜਾਂ ਤਾਂ ਵਰਤਕੇ-ਸੁੱਟਣ ਯੋਗ ਹੋਏ ਜਾਂ ਧੋਤਾ ਜਾ ਸਕੇ।
- ਸਾਰੇ ਵਾਲਾਂ ਦਾ ਕੰਮ ਕਰਨ ਵਾਲੇ ਅਤੇ ਮੇਕ-ਅਪ ਵਰਕਰਾਂ ਨੂੰ ਫੇਸ ਮਾਸਕ ਅਤੇ ਢੁਕਵੇਂ ਰੱਖਿਆਤਮਕ ਉਪਕਰਨ ਪ੍ਰਦਾਨ ਕੀਤੇ ਜਾਣੇ ਚਾਹੀਦੇ ਹਨ, ਜਿਸ ਵਿੱਚ ਫੇਸ ਸ਼ੀਲਡ, ਅੱਖਾਂ ਦੀਆਂ ਐਨਕਾਂ, ਅਤੇ ਵਰਤਕੇ ਸੁੱਟਣ ਯੋਗ ਦਸਤਾਨੇ ਸ਼ਾਮਲ ਹਨ, ਜਿੱਥੇ ਲੋੜੀਂਦਾ ਹੋਏ।
- ਵਾਲਾਂ ਸਬੰਧੀ ਜਾਂ ਮੇਕਅਪ ਸਰਵਿਸ ਪ੍ਰਾਪਤ ਕਰਨ ਵਾਲੇ ਵਰਕਰਾਂ ਲਈ ਹਰ ਸਮੇਂ ਅਜਿਹੇ ਫੇਸ ਮਾਸਕ ਪਹਿਣਨੇ ਲਾਜ਼ਮੀ ਹਨ ਜੋ ਸਰਵਿਸ ਵਿੱਚ ਰੁਕਾਵਟ ਨਾ ਪਾਉਣ, ਜਦੋਂ ਤਕ [CDPH ਦੇ ਚੋਹਰੇ ਨੂੰ ਢਕਣ-ਸਬੰਧੀ ਨਿਰਦੇਸ਼ਾਂ](#) ਦੇ ਮੁਤਾਬਕ ਛੋਟ ਨਹੀਂ ਦਿੱਤੀ ਗਈ ਹੈ। ਕੰਨਾਂ ਦੀਆਂ ਤਨੀਆਂ ਵਾਲੇ ਫੇਸ ਮਾਸਕ, ਜਿੱਥੇ ਸੰਭਵ ਹੋਏ, ਨੂੰ ਵਾਲਾਂ ਦੀ ਸਰਵਿਸ ਵਿੱਚ ਰੁਕਾਵਟ ਨੂੰ ਘਟਾਉਣ ਲਈ ਪ੍ਰੋਤਸਾਹਿਤ ਕੀਤਾ ਜਾਂਦਾ ਹੈ।
- ਵਰਕ-ਸਟੇਸ਼ਨਾਂ ਨੂੰ ਨਿਯਮਿਤ ਤੌਰ ਤੇ ਅਤੇ ਵਾਰ-ਵਾਰ ਸਾਫ਼ ਕੀਤਾ ਜਾਣਾ ਚਾਹੀਦਾ ਹੈ, ਜਿਸ ਵਿੱਚ ਹਰੇਕ ਇਸਤੇਮਾਲ ਤੋਂ ਬਾਅਦ ਇਹ ਕਰਨਾ ਸ਼ਾਮਲ ਹੈ। ਸਟੇਸ਼ਨ ਕਾਉਂਟਰਾਂ, ਰੋਲਿੰਗ ਕਾਰਟ, ਡ੍ਰਾਅਰਜ਼, ਹੈਂਡ ਮਿਰਰ, ਹੇਅਰ ਕੇਅਰ, ਅਤੇ ਹੋਰਨਾਂ ਉਤਪਾਦਾਂ, ਅਤੇ ਡੱਬਿਆਂ ਨੂੰ ਚੰਗੀ ਤਰ੍ਹਾਂ ਸਾਫ਼ ਅਤੇ ਕੀਟਾਣੂ-ਮੁਕਤ ਕਰੋ ਅਤੇ ਹਰੇਕ ਵਿਅਕਤੀ ਲਈ ਨਵਾਂ ਸਮੇਕ ਜਾਂ ਕੋਪ ਪ੍ਰਦਾਨ ਕਰੋ।
- ਨਕਲੀ ਵਾਲਾਂ ਜਾਂ ਵਿਗਾਂ ਨੂੰ ਹਰੇਕ ਇਸਤੇਮਾਲ ਤੋਂ ਬਾਅਦ ਨਿਰਮਾਤਾ ਦੇ ਨਿਰਦੇਸ਼ਾਂ ਮੁਤਾਬਕ ਚੰਗੀ ਤਰ੍ਹਾਂ ਸਾਫ਼ ਕਰੋ।
- ਮੇਕ-ਅਪ ਕਰਨ ਦੇ ਟੂਲਜ਼ ਅਤੇ ਸਪਲਾਈਆਂ, ਪ੍ਰਤੀ ਵਰਕਰ ਦੇ ਹਿਸਾਬ ਨਾਲ ਖਰੀਦੋ ਅਤੇ ਉਨ੍ਹਾਂ ਨੂੰ ਸਿਰਫ ਉਸ ਵਿਅਕਤੀ ਤੇ ਇਸਤੇਮਾਲ ਕਰੋ। ਇਨ੍ਹਾਂ ਸਪਲਾਈਆਂ ਨੂੰ ਵੱਖ-ਵੱਖ ਬੈਗਾਂ ਵਿੱਚ ਰੱਖੋ।
- ਹਰੇਕ ਵਿਅਕਤੀ ਲਈ ਫਾਉਂਡੇਸ਼ਨ, ਪਾਉਂਡਰ, ਲਿਪਸਟਿਕ, ਅਤੇ ਹੋਰ ਮੇਕ-ਅਪ ਆਈਟਮਾਂ ਨੂੰ ਇੱਕ ਵਰਤਕੇ-ਸੁੱਟਣ ਯੋਗ ਪੈਲੇਟ ਵਿੱਚ ਮਿਕਸ ਕਰੋ। ਹਰੇਕ ਵਿਅਕਤੀ ਲਈ ਵਰਤਕੇ-ਸੁੱਟਣ ਯੋਗ, ਏਕਲ-ਉਪਯੋਗ ਵਾਲੇ ਐਪਲੀਕੇਟਰ ਦਾ ਇਸਤੇਮਾਲ ਕਰੋ (ਜਿਵੇਂ ਮਸਕਾਰਾ ਸਟਿੱਕ, ਲਿਪ ਬਰੱਸ, ਆਈਲਾਈਨਰ ਸਟਿੱਕ, ਕੋਟਨ ਸਵੈਬ, ਪਾਉਂਡਰ ਪਫ ਆਦਿ)।

1ਕਮਜ਼ੋਰ ਜਨਤਕ ਸਮੂਹਾਂ ਲਈ ਅਤਿਰਿਕਤ ਲੋੜਾਂ ਬਾਰੇ ਵਿਚਾਰ ਕਰਨਾ ਚਾਹੀਦਾ ਹੈ। ਮਨੋਰੰਜਨ ਪਾਰਕਾਂ ਨੂੰ ਸਾਰੇ [Cal/OSHA](#) ਮਾਨਕਾਂ ਦੀ ਪਾਲਣਾ ਕਰਨੀ ਹੋਵੇਗੀ ਅਤੇ ਇਸਦੇ ਨਿਰਦੇਸ਼ਾਂ ਦੇ ਨਾਲ-ਨਾਲ [ਰੋਗ ਨਿਯੰਤ੍ਰਣ ਅਤੇ ਰੋਕਥਾਮ ਕੇਂਦਰਾਂ \(ਸੀਡੀਸੀ\)](#) ਅਤੇ [ਕੈਲੀਫੋਰਨੀਆ ਦੇ ਜਨਤਕ ਸਿਹਤ ਵਿਭਾਗ \(ਸੀਡੀਪੀਐਚ\)](#) ਦੇ ਨਿਰਦੇਸ਼ਾਂ ਦੀ ਪਾਲਣਾ ਕਰਨ ਲਈ ਤਿਆਰ ਰਹਿਣਾ ਹੋਵੇਗਾ। ਇਸਤੋਂ ਇਲਾਵਾ, ਕਰਮਚਾਰੀਆਂ ਨੂੰ ਇਨ੍ਹਾਂ ਨਿਰਦੇਸ਼ਾਂ ਦੇ ਬਦਲਣ ਤੇ, ਆਪਣੇ ਓਪਰੇਸ਼ਨਾਂ ਵਿੱਚ ਤਬਦੀਲੀ ਕਰਨ ਲਈ ਤਿਆਰ ਰਹਿਣਾ ਚਾਹੀਦਾ ਹੈ।